


خوابوں کی گرہ میں پڑی لڑکی
(افسانے)

(1991-94)

1



خوابوں کی گرہ میں پڑی لڑکی

جملہ حقوق محفوظ ہیں

- کتاب < خوابوں کی گرہ میں پڑی لڑکی
مصنف < غافر شہزاد
ای میل < ghafershahzad@hotmail.com
اشاعت < 1995
تعداد < 600
قیمت < 120/- روپے
مطبع < شرکت پرنٹنگ پریس لاہور
کمپوزنگ < محمد انور
ناشر < ادراک پبلی کیشنز
15-F شارجہ سنٹر فرسٹ فلور
شادمان مارکیٹ لاہور
تقسیم و ترسیل < بک ہوم: بک سٹریٹ 46- مزنگ روڈ لاہور۔ فون: 7231518
فلشن ہاؤس: 18- مزنگ روڈ لاہور

2

غافر شہزاد

گورا پبلشرز

25- لوئر مال لاہور

انتساب!

خوابوں کی گرہ میں

پڑی ہوئی

ایک لڑکی کے نام

فہرست

- غافر کی آواز مستنصر حسین تارڑ.....
- خوابوں کی گرہ میں پڑی لڑکی مسعود اشعر.....
- حقیقت پسندی کی نئی روایت کا افسانہ نگار یوسف حسن.....

خواب خواہش

- 18..... خواب اور خواہش کے درمیان
- 26..... اپنا پنا سچ
- 30..... گرین ہاؤس
- 38..... سڑک کے کنارے
- 44..... گلاس وال

خواب عذاب

- 52..... خوابوں کی گرہ میں پڑی لڑکی
- 56..... عذاب النار
- 62..... ایک جنم اور

خواب خراج

- 70..... آخری سورج
- 74..... ہائیل
- 80..... ایک خواب کی بشارت
- 86..... صبحِ کاذب
- 94..... سنہری حروف
- 101..... پوری بات ادھوری

خواب خزاں

- 106..... دیوار پلٹکا ہوا آدمی
- 114..... گلی کا موڑ
- 118..... فن کار
- 130..... تکون

آفٹرفیکٹ (After effect) ملا ہے ان کے سامنے زوال کی ایک ایسی فلم چل رہی ہے جس کا انجام سب جانتے ہیں۔ پردہ سکرین پر فلم اپنے منطقی انجام تک پہنچ رہی ہے اور تماشائی چپ بیٹھے دیکھے چلے جا رہے ہیں کیا یہ تمام تماشائی سازش میں شریک ہیں۔ شاید ایسا ہے۔ صرف غافر ایسے لکھنے والے اس سازش میں شریک نہیں اور وہ آواز بلند کرتے ہیں۔ ان کی آواز سنائی نہیں دیتی کیونکہ فلم کا ساؤنڈ ٹریک جان بوجھ کر اتنا بلند رکھا گیا ہے کہ ہال میں سے اٹھنے والی چند آوازیں اس کے شور میں مکمل طور پر دب جاتی ہیں۔

ایسی صورت حال میں ہی آواز بلند کرنا ہمت ہے اور جرأت ہے۔ مجھے امید ہے کہ غافر کی آواز بلند ساؤنڈ ٹریک پر حاوی ہو جائے گی کیونکہ اس میں سچائی اور صرف سچائی ہے۔

(19 دسمبر 94ء)

غافر کی آواز

مستنصر حسین تارڑ

ہماری نسل شاید خوش قسمت تھی!

5

ہم میں سے کچھ ایسے ہیں جن کے لاشعور میں کہیں آج بھی روم جل رہا ہے، لاہور جل رہا ہے۔ ایک دھندلی سی یاد ملک کی تقسیم کی اور بننے والے لہو کی۔ لیکن جو تصویر ابھی دھندلی نہیں ہوئی وہ مارشل لاء کی ہے۔ دسمبر 71ء کی شکست کی ہے جسے ہم ”سقوط ڈھاکہ“، ”میں نے ڈھاکہ ڈوبتے دیکھا“ یا ”غروب مشرقی پاکستان“ کے شوگر کوٹڈ لفظوں میں بیان کرتے ہیں۔ ہم میں نہ ہمت ہے کہ اسے شکست کہیں اور نہ جرات ہے۔۔۔ جرات ہوتی تو شکست نہ ہوتی۔

چنانچہ ہماری نسل شاید خوش قسمت تھی اور ہے کہ ہمیں ایسے واقعات اور سانحات میں سے گزرنے کا موقع نہیں ملا جو صدیوں کے بعد ظہور پذیر ہوتے ہیں (یا ہونے چاہئیں)۔ ان کی اثر انگیزی ہم پر ایسی تھی کہ ہم از حد ناخوش ہوئے۔ ہمارے اندر ایک گہری خاموشی، ضبط اور غصہ تھا جسے ہم نے تحریروں میں ڈھالنے کی کوشش کی۔ چونکہ واقعات بڑے تھے اس لیے ہم میں سے بہت ساروں نے (میرے علاوہ) بڑا ادب تخلیق کیا چنانچہ یہ خوش قسمتی تھی۔

لیکن غافر شہزاد کی نسل اتنی خوش قسمت نہیں۔ انہیں تاریخی واقعات نہیں ملے ان کا

طرف توجہ دینے پر آمادہ کرتی ہے۔ وہ جانتے ہیں کہ زبان کا تخلیقی استعمال کہانی کو اس کی معراج عطا کرتا ہے۔

غافر شہزاد نے ابھی اپنے سفر کا آغاز کیا ہے۔ ان کے پاس کہنے کو بہت کچھ ہے اور وہ کہنے کا سلیقہ بھی جانتے ہیں۔ اچھے ادب کا مطالعہ اور محنت یقیناً انہیں اپنا منفرد راستہ بنانے میں مدد دے گی۔

(9 جنوری 1995ء)

خوابوں کی گرہ میں پڑی لڑکی

مسعود اشعر

غافر شہزاد کے افسانے ایک ایسے نوجوان کا حسیاتی گوشوارہ بناتے ہیں جو ہر شے اور ہر واقعہ کو جذبات کی کسوٹی پر کس کر دیکھتا ہے لیکن یہ جذبات فکر سے یکسر عاری بھی نہیں ہیں۔ ہر نوجوان کی طرح ان کے ہاں بھی جذبات اور فکر کی کشمکش ہر سطح پر موجود رہتی ہے۔ کہیں فکر غالب آجاتی ہے اور کہیں جذبات۔ وہ بلی کی آنکھیں ہوں، گرین ہاؤس اثر یا گھر کی دہلیز تک پہنچ جانے والی جنگ، یہی کشمکش ان کے افسانوں کا تانا بانا بناتی ہے۔ ان کے افسانوں میں اپنے آپ کو، اپنے ماحول کو اور اپنے عہد کو پہچاننے اور سمجھنے کی کوشش ملتی ہے۔ یہ کوشش اشاراتی اور ایمائی انداز میں بھی ہے اور سیدھے سادے بیانیہ اسلوب میں بھی۔ ان کا غور و فکر کہیں کہیں انہیں احتجاج پر بھی اکساتا ہے لیکن یہ احتجاج ایک ہلکی سی درد مندی سے آگے نہیں بڑھتا اور یہ ان کی خوبی ہے۔ چیزوں کے سیاہ و سفید دونوں رخ پیش کر کے اپنی بات میں اثر پیدا کرنا ایک عام طریقہ ہے۔ غافر شہزاد اس تکنیک کو بھی فن کارانہ طور پر استعمال کرتے ہیں۔ جہاں تک زبان کا تعلق ہے ہمارے ہاں افسانوں میں زبان پر محنت کرنے کا رواج ختم ہوتا جا رہا ہے۔ غافر شہزاد اس حقیقت سے باخبر ہیں اور ان کی یہ باخبری ہی انہیں زبان کی

ساتویں دہائی سے پہلے کی حقیقت پسندی سے ہم رشتہ ہونے کے باوجود اس سے واضح طور پر مختلف ہے۔ غافر شہزاد مجموعی طور پر حقیقت پسندی کی اس نئی روایت کے جواں سال افسانہ نگار ہیں۔

غافر شہزاد نے بیسویں صدی عیسوی کے نویں عشرے کے تقریباً ساتھ ساتھ ہی لکھنا شروع کیا۔ جب ملک پر دوسری اور قدامت پرست عسکری آمریت مسلط تھی، جس نے متوسط طبقے کے ادبی جدیدیت پسندوں کو بھی ترقی پسندوں اور جمہوریت پسندوں کے قریب ہونے پر مجبور کر دیا تھا۔ غافر شہزاد نے اسی عشرے کے آخری سال میں ”تصویریں سانس لیتی ہیں“ کے نام سے اپنا پہلا افسانوی مجموعہ پیش کیا۔ جس میں حقیقت پسندی کا انداز فکر و احساس ان کے بیشتر افسانوں کے ساتھ ایک نیم افسانے ”ماں سے مکالمہ“ میں بھی موجود ہے جس میں وہ لکھتے ہیں —

”مجھے جو کچھ معاشرے نے دیا اس کو تمام تر صداقتوں کے ساتھ لوٹا رہا ہوں۔“

(تصویریں سانس لیتی ہیں صفحہ 123)

یہ فقرہ پڑھ کر ساحر لدھیانوی کا یہ مشہور شعر یاد آتا ہے کہ:

دنیا نے تجربات و حوادث کی شکل میں

جو کچھ مجھے دیا ہے وہ لوٹا رہا ہوں میں

غافر شہزاد کے فقرے اور ساحر لدھیانوی کے شعر سے مغالطہ پیدا ہو سکتا ہے کہ شاید دونوں ادبی نیچرلزم کے قائل ہیں۔ جبکہ فی الحقیقت اپنے اپنے شعبہ ادب میں دونوں ریلیسٹ (حقیقت پسند) ہیں۔ جو نیچرلزم سے مختلف طریق کار ہے۔ بہر حال غافر شہزاد نے حقیقت پسندی کی ارتقاء یافتہ روایت میں افسانہ لکھنے سے اپنا سفر شروع کیا۔ اور اپنے پہلے مجموعے ہی سے اپنے قارئین کو یہ خوشگوار حیرت بخشی کہ اس نوجوانی ہی میں جدیدیت کی داخلیت پسندی کی

حقیقت پسندی کی نئی روایت کا افسانہ نگار

یوسف حسن

ہمارے ہاں زرعی بورژوازی سے تعلق رکھنے والے ادبی جدیدیت پسند ہوں یا متوسط طبقے سے ابھرنے والے، دونوں کی کوششیں یہی رہی ہیں کہ ادبی حقیقت پسندی کو ایک غیر تخلیقی اور فرسودہ رجحان اور ادبی جدیدیت کو واحد جدید ترین تخلیقی رجحان کے طور پر تسلیم کرائیں۔ مگر ادبی حقیقت پسندی ایسی سخت جان ہے کہ مٹائے نہیں ٹٹی بلکہ سماجی اور فنی و تکنیکی ترقیوں کے ساتھ مسلسل ارتقاء پذیر ہے اور ارتقائی صورت میں ہر نئی نسل کے اہل قلم میں اپنی جگہ بنا لیتی ہے۔

پاکستانی افسانے میں ساتویں دہائی کے آس پاس جب عسکری آمریت کے زیر سایہ ادبی جدیدیت میں بھی زبردست ابھار آیا، حقیقت پسندی کی روایت میں بھی تبدیلیاں آنے لگیں اور آٹھویں دہائی تک اور اس کے بعد یہ تبدیلیاں حقیقت پسند اردو افسانے کے نئے نمایاں اوصاف میں ڈھل گئیں۔ اب توضیح پسندی اور تفصیل نگاری کی جگہ اشارہ پسندی اور اختصار نویسی نے لی اور کرداروں کی خارجیت کے ساتھ ان کی داخلیت کے مشاہدہ و مطالعہ اور ترجمانی کارہجہ بڑھا۔ اردو افسانے میں موجودہ حقیقت پسندی بعض مثبت پہلوؤں سے

بجائے کرداروں کی داخلیت کو معروضیت کے ساتھ دیکھنے اور دکھانے کا فنی رویہ رکھتے ہیں اور اس طریق کار میں اپنی منفرد جمالیاتی انفرادیت کی تشکیل کر رہے ہیں۔

”خوابوں کی گرہ میں پڑی لڑکی“ غافر شہزاد کے افسانوں کا دوسرا مجموعہ ہے۔ اس مجموعے کے افسانے پچھلے چند برسوں میں لکھے گئے ہیں ہر چند ان کے اس مجموعے میں بھی کچھ علامتی و استعاراتی افسانے موجود ہیں۔ جو فکری رویے کے اعتبار سے حقیقت پسندانہ ہیں اور جدیدیت پسندوں کے برعکس معنوی ابلاغ کے حامل ہیں۔ تاہم اس مجموعے میں بھی ان کا غالب رجحان حقیقت پسندی کے غیر علامتی و استعاراتی اظہار کی طرف ہے۔

غافر شہزاد کے افسانوں کے کردار نہ تو جدیدیت پسندوں کے محبوب، بے چارگی کے مارے ہوئے اینٹی ہیرو ہیں اور نہ عامیانه فکشن کے سپر ہیرو، کہ یہ دونوں غیر حقیقت پسندانہ ناپسندانی صورتیں ہیں۔ ان کے کردار ہمارے سماج کے عام افراد ہیں جو بورژوازی اشرافیت کے بڑھتے ہوئے رشتوں اور مظاہر میں خارجی اور داخلی آشوب سے دوچار ہیں جو مختلف شکلوں کی مغائرت، انفرادیت کی شناخت کھوجانے اور انسانی سطح پر نہ جی سکنے کا ہے جس کو وہ انسان کے بحیثیت ایک نوعی ہستی کے، اعلیٰ انسانی اقدار کے ساتھ جینے کی تمنا اور سعی کے ہمراہ پیش کرتے ہیں۔

غافر شہزاد کے حقیقت پسندانہ افسانوں میں جمالیات کی تخلیق کے شعری عناصر تشبیہات و استعارات کا استعمال پہلے بھی کم تھا اس مجموعے کے حقیقت پسندانہ افسانوں میں یہ عناصر برائے نام رہ گئے ہیں۔ وہ واقعیت کے حامل واقعات کو غیر تشبیہاتی و استعاراتی پیرائے میں پیش کرتے ہوئے ان کے ذریعے اپنے کرداروں کی بدلتی ہوئی داخلیت کو سامنے لاتے ہیں۔

یوں انہوں نے سادہ بیانیہ کے ساتھ داخلیت کی ترجمانی اور جمالیات کی تخلیق کی

ایک بڑی ذمہ داری اپنے سر لی ہے۔ اس کے ساتھ ساتھ انہوں نے توضیح و تفصیل کی بجائے اختصار پسندی کو بھی اپنایا ہے اور اس طرح اپنا سفر مزید دشوار کر لیا ہے۔ یہ ذمہ داری بڑی اور یہ سفر دشوار سہی، وہ اس میں درجہ بدرجہ کامیابیاں حاصل کر رہے ہیں اور ان کی فنی انفرادیت نکھرتی چلی جا رہی ہے۔

(10 فروری 1995ء)

پوری طرح روشن نہیں تھا اس نیم اندھیری فضا میں اسے یہ جاننے میں قطعاً دیر نہ لگی کہ اس کا ہاتھ بلی کی پشت پر ہے۔

بلی اس لمحے تک اپنا منہ اگلے دونوں پاؤں میں رکھے شاید سو رہی تھی۔

سونے سے قبل اس نے کھڑکی بند کر دی تھی۔ جو پٹ کھلا تھا اس کے آگے جالی لگی تھی البتہ دروازہ کھلا چھوڑ دیا تھا ویسے بھی اس نے رات سونے سے قبل ٹیرس پر کھلنے والا دروازہ خود بند کیا تھا یہاں بھی کھڑکی کا وہی پٹ کھلا چھوڑا تھا جس کے آگے جالی لگی تھی اور بلی تو کیا مکھی کے بھی اندر آنے کی گنجائش نہیں تھی۔

تو پھر یہ بلی میرے کمرے میں کیسے آ گئی۔ عجیب خوف تھا جس کی لپیٹ میں وہ اپنے آپ کو بے بس محسوس کر رہا تھا۔ مسلسل اس بات پر سوچے جا رہا تھا کہ کمرے میں بلی کے داخل ہونے والے ممکنہ راستے کون سے ہیں مگر تاحال معاملہ لاینحل تھا۔

وہ ہمت کر کے اٹھ بیٹھا اس سرسراہٹ پر بلی نے آنکھیں کھولیں اور چونکی ہو کر بیٹھ گئی وہ اپنی جگہ خوف زدہ بستر پر ایک طرف سمٹ گیا تھا بلی پہلے تو اسی طرح بیٹھی رہی اور مسلسل اس کی طرف دیکھتی رہی پھر معلوم نہیں اس کی آنکھوں میں اسے کیا نظر آیا۔ چند لمحے یونہی بیٹھنے کے بعد بلی اٹھی، اس نے ایک انگڑائی لی اور اطمینان سے آہستہ آہستہ چلتی ہوئی ادھ کھلے دروازے سے باہر نکل گئی۔

وہ تمام وقت جب بلی کمرے میں بیٹھی اسے دیکھتی رہی تھی اس نیم اندھیرے کمرے میں جہاں چاندنی کی معدوم روشنی پہنچ رہی تھی اسے بلی کی آنکھوں میں ایک عجیب طرح کی چمک سی نظر آئی تھی اور یہی چمک اس کے لیے باعث پریشانی تھی۔

اس کے تمام تر چاہنے کے باوجود بلی اس کی زندگی کے شب و روز سے نکل نہیں سکی اور یہ کوئی ایک مخصوص بلی نہیں تھی کہ جو اس سے اتنی مانوس ہو گئی ہو کہ اس کا پیچھا نہیں چھوڑ رہی تھی بلکہ مختلف وقتوں میں اور مختلف جگہوں پر یہ بلایاں تبدیل ہوتی رہتی تھیں۔

خواب اور خواہش کے درمیان

معلوم نہیں رات کا وہ کون سا پہر تھا جب اچانک اس کی آنکھ کھل گئی۔ یوں تو نیند میں آنکھ کھل ہی جاتی ہے مگر سونے والے کو پتہ ہی نہیں چلتا اور وہ پہلو بدل کے پھر سو جاتا ہے بلکہ لکھنے والے تو یہاں تک لکھتے ہیں کہ خواب دیکھتے ہوئے بھی کئی بار آنکھ کھل جاتی ہے مگر سونے والا پہلو بدل کر جب دوبارہ سو جاتا ہے تو خواب کا سلسلہ پھر وہیں سے شروع ہو جاتا ہے۔

ممکن ہے اس روز بھی ویسا ہی ہوتا مگر جب اس کی آنکھ کھلی تو اسے احساس ہوا کہ اس کا ہاتھ کسی نرم شے کو چھو رہا ہے۔ بالکل ایک لمحے کا احساس تھا کہ خوف اس کی ریڑھ کی ہڈی میں اس طرح اتر گیا جیسے آسمانی بجلی چمکنے کے بعد بھی دیر تک روشنی کی لکیر نظر آتی رہتی ہے۔

اس اچانک خوف کی کیفیت نے اسے ایک دم بستر سے اٹھایا نہیں بلکہ یونہی اسی حالت میں لیٹے لیٹے اس نے دو تین بار آنکھوں کو جھپکا اور یقین کر لینے کے بعد کہ اس کی آنکھیں پوری طرح دیکھ سکتی ہیں اور وہ بیدار ہو چکا ہے، اس نے وہیں لیٹے لیٹے آنکھوں کو اس زاویے سے گھمایا کہ وہ اس نرم محسوس ہونی والی شے کو دیکھ سکے۔

رات کے اس پہر میں چاندنی کھڑکی سے اندر آ رہی تھی مگر پردوں کی وجہ سے کمرہ

ایک عرصے تک تو اسے احساس ہی نہ ہوا کہ یہ ایک بلی ہے یا مختلف قوتوں میں مختلف بلیاں ہیں۔ رنگ و نسل مختلف ہونے کے باوجود وہ کبھی ان میں امتیاز نہ کر سکا۔ اس کے خیال میں اس کی بنیادی وجہ یہی تھی کہ اس کے ذہن پر کسی ایک بلی کے نقش اور رنگ واضح شناخت کے ساتھ مثبت ہی نہیں ہوئے، ایسے میں ظاہر ہے کہ وہ مختلف بلیوں میں کیسے امتیاز کر سکتا تھا۔

یہ بالکل ایسے ہی تھا کہ اوائل جوانی تک وہ مختلف کاروں میں فرق نہیں کر سکتا تھا۔ اسے سوزوکی اور شیراڈ ایک جیسی بظاہر نظر آتی تھیں مگر ان کے مختلف ہونے کا احساس ضرور ہوتا تھا مگر وہ اس کی نشاندہی نہیں کر سکتا تھا۔ اس طرح سٹی اور کرولا میں تمیز کرنا قدرے مشکل تھا مگر یہ تب تک تھا جب تک اس نے اس طرف توجہ نہیں دی تھی اب تو وہ دور جاتی ہوئی گاڑی کی ایک جھلک دیکھ کر اس کا ماڈل تک بتا دیتا تھا۔

مگر بلیوں کے معاملے میں وہ ہمیشہ سے کنفیوژن کا شکار رہا۔ سوائے رنگ کے اور کوئی بھی نشان امتیاز نہیں تھا سوا اس کی لغات سفید بلی سیاہ بلی یا بھوری بلی سے آگے نہ بڑھ سکی مگر یہ بہت پہلے کی بات تھی۔

اسے یاد پڑتا تھا جب اس نے ہوش سنبھالا، اس کی ماں نے ایک سفید بلی پال رکھی تھی جسے وہ روزانہ باقاعدگی سے دودھ پلاتی تھی۔ گھر میں دودھ کم ہونے کی وجہ سے چائے میں تو ناغہ ہو سکتا تھا مگر بلی کی خوراک میں کمی نہیں ہو سکتی تھی جب اس کی بہن بڑی ہوئی تو اپنی ماں کی تقلید میں اسے بھی بلیوں سے محبت ہو گئی اور نتیجتاً اس کی ماں کو اس کی بہن سے بے پناہ محبت ہو گئی۔

ایسا نہیں ہے کہ اسے بلیوں سے نفرت تھی مگر اسے کوئی ایسی رغبت بھی نہ تھی۔ اس کے والد کا قالینوں کا کاروبار تھا اور وہ زیادہ تر بیرونی ممالک کے دورے پر رہتے یا پھر اپنے شہر پر رات گئے تک مصروف رہتے کیونکہ اعلیٰ سے اعلیٰ نسل کے کارپٹ کی خریدار، بڑی بڑی

گاڑیوں میں آنے والی بیگمات رات گئے تک شوروم پر آتی رہتی تھیں۔

اس کا زیادہ تر وقت گھریا کالج میں کٹتا۔ ہر دو جگہ پر اسے کوئی خاص فرق نہیں پڑتا تھا۔ گھر میں بھی ماں اور بہن کی موجودگی میں بھی وہ تنہا ہی ہوتا اور کالج میں بھی وہ کوئی خاص دوست نہ بنا سکا۔ نہ تو اسے کالج میں تنہائی نے کبھی ڈپرس کیا تھا اور نہ ہی گھر میں بلیوں کے لیے ماں اور بہن کی بے تحاشا محبت نے اسے کبھی ڈسٹرب کیا تھا۔ اس کے چہرے پر کبھی ناگواری کے تاثرات پیدا نہیں ہوئے تھے مگر اس کے باوجود کبھی اس کے دل میں یہ خواہش بھی پیدا نہیں ہوئی کہ وہ ان بلیوں میں سے کسی کو ہاتھ لگائے، اٹھائے یا بستر پر سلائے مگر اس کا یہ مطلب بھی نہیں تھا کہ ان بلیوں کی موجودگی کو وہ محسوس نہ کرتا تھا۔

پہلے پہلے کبھی کبھار ماں اسے دودھ دیتی تھی کہ وہ بلی کو پلا دے مگر اس کی طرف سے بالکل غیر جذباتی رویہ دیکھ کر یہ سلسلہ بھی آہستہ آہستہ ختم ہو گیا تھا۔

اس کا والد جب فارغ ہوتا تو لاؤنچ میں یا لان میں بلی کو گود میں بٹھائے، اس کے نرم بالوں پر ہاتھ پھیرتے ہوئے ایک عجیب سی لذت محسوس کرتا تھا۔ اس کی آنکھیں بوجھل سی ہونے لگتیں اور وہ نیم غنودگی کی کیفیت میں چلا جاتا۔ بعض اوقات میز پر پڑی چائے ٹھنڈی ہو جاتی مگر اسے احساس ہی نہ ہوتا تھا۔ ہر بات اس نے نوٹ کی تھی مگر ایسے ہی جیسے نوٹ کرتا تھا ویسے ہی بھلا دیتا تھا۔ گھر میں اس کے والد کی اس سے زیادہ کوئی مصروفیت نہ تھی۔ کبھی کوئی اس سے ملنے نہیں آیا۔ دوست احباب سے تعلق جو کہ محض بزنس کا ہی تھا، شوروم تک ہی محدود تھا۔

البتہ اس کی ماں خاصی چلت پھرت عورت تھی اور زندگی کو خوب طمطراق سے گزار رہی تھی یوں بھی جیسا وہ چاہتی تھی، گھر میں ایسا ہی ہوتا تھا۔ وہ جیسا چاہتی تھی گھر کی فضا ویسے ہی ہو جاتی تھی۔ اسے مزاحمت کرنے والا کوئی نہیں تھا۔ وہ بازار جاتی تو ڈھیر ساری شاپنگ کرتی۔ اپنی پالتو بلیوں کے لیے کچھ نہ کچھ ضرور لاتی۔ فون پر اپنی سہیلیوں سے طویل گفتگو اس کی دن بھر کی مصروفیت کا اہم حصہ تھی۔

چار افراد پر مشتمل گھرانے کی زندگی معمول کے مطابق چل رہی تھی۔ پھر یوں ہوا کہ گھر میں کچھ آمدورفت شروع ہو گئی۔ ہفتے دس دن کے بعد کچھ مہمانوں کو کھانے پر بطور خاص مدعو کیا جانے لگا۔ کبھی اس کی ماں اور بہن بھی اس طرح کے کھانے پر مدعو ہوتیں۔ اس نے کبھی شرکت نہیں کی۔ سچ پوچھیے تو اسکی شرکت پر کسی نے اصرار بھی نہیں کیا۔ اس گہما گہمی کا نتیجہ نکلا اور ایک دن اس کی بہن سسرال کو سدھاری۔ چند دنوں کے بعد گھر کی فضا پھر ویسی ہی ہو گئی بلکہ اس سے بھی زیادہ ساکن۔ سسرال سے پہلی مرتبہ جب اس کی بہن میکے آئی تو اس نے ماں سے ملنے کے بعد اپنی بلیوں کو ڈھیر سا راپیا کیا۔ دیر تک ان کے بالوں میں انگلیاں پھیرتی رہی۔ انہیں پہنچتی رہی۔

اس کی بہن کے سسرال چلے جانے کے بعد گھر تقریباً خاموش قبرستان کی صورت اختیار کر گیا جہاں کبھی بکھارا اس کی ماں کی فون پر گفتگو فضا میں ارتعاش پیدا کر دیتی وگرنہ اکثر یوں لگتا جیسے ہوا ساکن ہو گئی ہو۔

اور پھر ایک دن ہوا کا ایک خوشگوار جھونکا اس گھر میں آ نکلا۔ اس کی بھی شادی ہو گئی۔ اس کی بیوی اس کی ماں کا ہی انتخاب تھی۔ بہت ہی سرخ و سفید، لمبے اور گھنے بالوں اور سبز آنکھوں والی اس کی بیوی کا خیال تھا کہ جاتے ہی وہ میاں کو اپنے حسن واداسے دیوانہ کر دے گی۔ پڑھی لکھی فیملی سے تھی مگر سمجھدار اور قدرے چالاک، سہاگ رات ہی اسے اندازہ ہو گیا کہ اس کا میاں برف کی سل ہے، اور نرمی اور گرمی دونوں چیزیں اس کے لیے کوئی معنی نہیں رکھتیں۔ پڑھی لکھی تھی دل میں ہزاروں ارمان لے کر آئی تھی، لہذا جلدی مایوس ہونا نہیں چاہتی تھی۔ اس نے اپنی کوششیں جاری رکھیں مگر بے سود، خاوند نے اس کے لیے تعریف کے دو جملے تو دور کی بات، اس کے سراپے کو کبھی نظر بھر کے دیکھا بھی نہیں تھا۔ شادی کے چند ہفتے بعد ہی ایک ہلکا سا احساس شکست پیدا ہونے لگا تھا۔ اس کا خیال تھا کہ وہ آج نہیں توکل، اپنے خاوند کو سپردگی کی لذتوں سے سرشار کر کے اس کے اندر اپنے لیے قبولیت پیدا کر لے گی۔

اس کی سہیلیوں نے اپنے خاوندوں کے حوالے سے جو قصے سنائے تھے، یہاں تو صورت حال بالکل مختلف تھی بلکہ ان قصوں کی صداقت مشکوک ہو گئی تھی۔ کئی ہفتے گزر گئے، جب خاوند کی طرف سے پہل کرنے کی خواہش نظر نہ آئی تو اس نے خود ہی پہل کرنے کا فیصلہ کر لیا۔ رات کمرے کی نیم تارکی میں اس نے خاوند کے گلے میں بانہیں ڈال کر کتنی دیر تک اسے بھینچے رکھا۔ اس کے کھلے بال کتنی دیر تک اس کے چہرے پر بکھرے رہے۔ اس نے اپنے سرخ و زرم ہونٹوں کی لپ اسٹک تقریباً تمام ہی اپنے خاوند کے ہونٹوں پر منتقل کر دی مگر اس کی طرف سے کسی پر جوش شرکت کا ہلکا سا شائبہ بھی نہیں ہوا۔

یہ نہیں تھا کہ اس کا خاوند عمل زوجیت کی قوت سے محروم تھا مگر ایک کمی تھی اور وہ پر جوش شرکت کی عدم موجودگی۔ جب وہ خاوند کے جسم سے لپٹی تو یوں لگا جیسے پتھر کی ٹھنڈی سل کو گلے لگا لیا ہو۔ اس ساری صورتحال نے اس کی بیوی کو عجیب سی الجھن میں ڈال دیا تھا۔ وہ پڑھی لکھی فیملی سے تھی اور جدید علوم سے بھی بہرہ مند، مگر جس صورتحال کا اسے سامنا تھا اور جس کیفیت سے وہ گزر رہی تھی اس کا کوئی حل اس کے پاس موجود نہیں تھا۔

بات اگر یہیں تک رہتی تو شاید صورتحال زیادہ سنگین نہ ہوتی۔ چند مہینوں کے بعد ایک عجیب انکشاف ہوا۔ رات سوتے میں اگر کبھی اس کے خاوند کا ہاتھ اس کے کھلے بالوں پر پڑ جاتا، اور اس کی آنکھ کھل جاتی تو وہ عجیب سے خوف میں مبتلا ہو جاتا۔ وہ چونک کر اپنا ہاتھ کھینچ لیتا اور پھر دیر تک اس کی سانس کی رفتار متوازن نہ ہوتی۔

پہلے تو اسے یقین نہ آیا مگر جب تو اسے یہ عمل دہرایا گیا تو وہ پریشان ہو گئی۔ تمام تر کوشش کے باوجود بھی اسے سمجھ نہ آ سکی کہ آخر اس کی کیا وجہ ہے۔

وہ اس پتھر کی سل کے پہلو میں لیٹے ساری ساری رات اس مسئلے کو حل کرتی رہتی مگر کوئی گرہ نہ کھلتی تھی۔ بعد میں تو اس کے خاوند نے باقاعدہ خوف زدہ ہونا شروع کر دیا۔ رات جب کبھی اس کا ہاتھ یا بازو اس کے بالوں پر پڑ جاتا اور اس کی آنکھ کھل جاتی تو وہ گھبرا کر، سمٹ

کر ایک طرف کھسک جاتا۔ اس کی سانسیں تیز ہو جاتیں اور جسم باقاعدہ کانپنے لگتا۔ کچھ عرصہ تو اس نے اس مسئلے کا کوئی حل نکالنے کی کوشش کی مگر جب کچھ سمجھ نہ آئی تو اس نے علیحدہ بیڈ پر سونا شروع کر دیا۔

اس کا نتیجہ صرف یہ نکلا کہ اس کا خاوند زیادہ اطمینان سے گہری نیند سونے لگا اور وہ ساری رات آنکھوں میں کاٹے لگی۔

چند ہفتے یہاں رہنے کے بعد اس کی بیوی نے میسے جانے کا فیصلہ کر لیا۔ اس نے خاوند کو اور ساس کو یہ خبر سنائی۔ ساس نے صرف اتنا کہا کہ جب دل چاہے فون کر دینا یہ تمہیں لے آئے گا مگر وہ جس نے لانا تھا، نہ تو اس کی آنکھوں میں کوئی تاثر ابھرا اور نہ ہی چہرے پر کوئی ردعمل ظاہر ہوا، وہ خاموش، چپ چاپ رخصت ہو گئی اور وہ پھر کمرے میں اکیلا سونے لگا، دن ویسے ہی ہو گئے جیسے شادی سے پہلے تھے۔

اور یہ انہی دنوں کی بات ہے کہ جب رات سوتے ہوئے اچانک اس کی آنکھ کھل گئی اور اس نے اپنا ہاتھ نرم بالوں پر محسوس کیا تھا اور وہ چونک گیا تھا بلکہ خوفزدہ ہو گیا تھا۔ کمرے کی نیم تاریکی میں بلی کی آنکھوں میں گھورتے ہوئے اسے بیوی کی سبز آنکھیں یاد آ گئی تھیں۔ اس کے جاگ جانے کے بعد بلی تو کمرے سے باہر نکل گئی مگر کمرے میں تنہائی بھر گئی تھی۔ رات کے اس خاموش پہر میں بلی کو آہستہ آہستہ چلتے ہوئے کمرے سے باہر نکلتے دیکھ کر ایک عجیب سی کیفیت اس پر طاری ہو گئی تھی اسے پہلی مرتبہ احساس ہوا کہ وہ کمرے میں اکیلا ہے۔

وہ اٹھ بیٹھا اس نے ٹیبل لیمپ نہیں جلا یا، اور کافی دیر تک یونہی ساکت و جامد ادھ کھلے دروازے کی جانب دیکھتا رہا جہاں سے بلی نکل کر باہر گئی تھی۔

اسی طرح بیٹھے بیٹھے صبح ہو گئی۔ نہادھو کر جب ناشتے کی میز پر پہنچا، تو وہی بلی وہاں موجود تھی۔ اس نے ایک کپ میں تھوڑا سا دودھ ڈالا، اور بلی کی طرف بڑھا دیا۔ بلی پہلے رکی،

پھر بڑھی اور اطمینان سے دودھ پینے لگی۔

غیر ارادی طور پر اس نے بلی کے نرم بالوں پر ہاتھ پھیرا اور جب تک بلی دودھ پیتی رہی، وہ ہلکے ہلکے اس کے بالوں پر ہاتھ پھیرتا رہا۔ دودھ پی چکنے کے بعد اس نے ہولے سے بلی کو دونوں ہاتھوں میں اٹھایا اور گود میں بٹھالیا اور اس کے بالوں میں ہاتھ پھیرنے لگا۔ ایک عجیب سی لذت تھی جو اس کے اعصاب میں ریگنے لگی۔ وہ اس لذت سے پہلے آشنا نہیں تھا اس کے لیے بالکل نیا تجربہ تھا۔ بلی نے ایک دو بار آنکھیں کھولیں اس کی طرف دیکھا اور پھر اطمینان سے آنکھیں بند کر کے یونہی لیٹی رہی۔ وہ اس کے نرم بالوں میں ہاتھ پھیرتا رہتا تھا کہ خود اس کی آنکھیں بھی مختلف نوعیت کی لذت سے بوجھل ہونے لگیں۔

(اکتوبر 1993ء)



ایک جھٹکے سے اس کی ٹریل کے ٹائروں نے زمین کو چھوڑا اور مکملہ زاویے سے فضا میں بلند ہوا کہ جب کا مطلوبہ فاصلہ طے کر سکے۔ ایک دو تین — بیس ایکس بائیس کاروں کے اوپر سے گزر گیا — یہاں تک تو اس کے اور لوگوں کے درمیان کوئی اختلاف نہیں تھا جو وہ کہتا تھا، سبھی لوگ اس کی تائید کرتے تھے مگر اس کے بعد کیا ہوا، ہر دو فریقین کے بیانات مختلف تھے۔

لوگ آنکھوں دیکھا احوال یوں بیان کرتے تھے کہ ”بیسویں کار تک پہنچ کر اس کی ٹریل کا پچھلا پہرہ دنڈا سکرین پر لگا اور چوبیسویں پچیسویں کاروں کی ونڈا سکرین کو توڑتا ہوا پاشیب اور آخری کار کے درمیانی وقفے میں پھنس گیا۔ وہ خود ہوا میں تیرتا ہوا گردن کے بل، لوہے کے بنے ہوئے پاشیب پر گرا اور دو فلا بازیاں کھا کر ساکن ہو گیا اور پھر کبھی نہیں اٹھا۔ ہلکی سی موہوم سی حرکت بھی اس نے نہیں کی۔ تماشائی اٹھ کھڑے ہوئے اور چیختے ہوئے اس کی جانب دوڑے۔ اس غیر متوقع صورتحال میں ان کے نرخیوں سے ایسی دہشت انگیز آوازیں نکل رہی تھیں جیسے بہت سے غیر مرئی ہاتھ ایک ہی وقت میں بے شمار لوگوں کا گلہ دبا رہے ہوں۔ لوگوں کے وہاں تک پہنچنے سے قبل ہی ایک ایبویلینس اچانک نمودار ہوئی اور اس کو اگلے چند منٹ میں قریب واقع ملٹری ہسپتال لے جایا گیا۔ ڈاکٹر کا بیان یہ تھا کہ نوجوان موقع پر ہی دم توڑ گیا تھا۔ گرتے ہوئے تمام بوجھ گردن پر پڑا اور گردن کی ہڈی ٹوٹ گئی۔

مگر نوجوان کا بیان اس سے قطعی مختلف تھا۔ بقول اس کے ”اکیسویں، بائیسویں کار کے بعد تیسویں، چوبیسویں اور پچیسویں کار کے اوپر سے گزرنے کے بعد اس کی موٹر بائیک کے دونوں پہیے لوہے کے پلیٹ فارم پر یکے بعد دیگرے اترے اور وہ پورے اعتماد سے بائیک کی سپیڈ آہستہ کرتے ہوئے پاشیب کے آخری سرے تک گیا۔ اس نے بائیک کھڑی کی، ہلمٹ اتار اور چاروں طرف تالیاں بجاتے، شور مچاتے تماشائیوں کو سلام کیا اور یوں اس نے ایشیا کا موٹر بائیک جمپ کا ریکارڈ قائم کیا۔ بہت زیادہ کریدنے پر البتہ اس نے ایک شبہ کا

اپنا اپنا بیچ

ہنڈا ٹریل پر جب وہ مخصوص راستے سے اسٹیڈیم میں داخل ہوا تو وہاں پہلے سے موجود ہزاروں تماشائیوں نے کھڑے ہو کر بڑی گرمجوشی سے اس کا استقبال کیا اور اس کا نام لے لے کر بہت اونچی آواز میں نعرے لگائے اور اس کی کامیابی کے لیے ڈھیر ساری دعائیں کیں۔ اتنے سارے لوگوں کو اپنے سامنے پا کر ایک عجیب سی چمک اس کی آنکھوں میں ابھر آئی۔ اس کی چھاتی پھول کر اور بھی چوڑی ہو گئی۔ اس کی رگوں میں گردش کرتا ہوا خون اتنا تیز ہو گیا جیسے ابھی رگیں پھاڑ کر باہر پھوٹ رہے۔ زندگی کے تیس سالوں میں پہلی مرتبہ وہ اس کیفیت سے گزر رہا تھا۔ جسم کا تمام خون سمٹ کر اس کی پیشانی اور گالوں میں جمع ہو گیا تھا۔ دیکھنے والے کہتے ہیں انہوں نے اتنا بھر پور اور خوبصورت جوان اس سے پہلے نہیں دیکھا تھا۔

اس نے ہنڈا ٹریل کھڑی کی۔ جھک کر چاروں اطراف تماشائیوں کو سلام کیا اور دوبارہ ہلمٹ پہن لیا اور ٹریل پر سوار ہو گیا۔ اس نے پہلے پوری سپیڈ سے ایک چکر مکمل کیا اور دوسرے چکر میں تمام قوتیں ایک نقطہ پر مرکوز کر کے اس نے انتہائی ممکن اسپیڈ میں ٹریل دوڑائی اور مخصوص پاشیب سے ایک پراعتماد توازن کے ساتھ اس کنارے کی جانب بڑھا، جہاں سے اس نے پچیسویں کاروں کے اوپر سے جمپ لگانا تھا۔

اظہار کیا ”شاید آخری دو یا تین کاروں کی چھتوں سے اس کی بائیک کا پچھلا پہیہ ہلکا سا ٹکرایا تھا یا پھر شاید ٹکراتے ٹکراتے رہ گیا تھا۔ اسے شک تھا شاید ایسا ہوا۔ ہو سکتا ہے، شاید ایسا نہیں ہوا بس یہ آخری بات تھی جہاں پر وہ رک جاتا تھا اور لوگ بولتے چلے جاتے تھے۔

اسے اپنی حسیات پر پورا اعتماد تھا اور کئی بار اس نے کہا بھی کہ اگر ایسا ہوا ہوتا تو یقیناً اسے معلوم ہوتا۔ جب اس کی بائیک ہوا میں تیرتی ہوئی کاروں کے اوپر سے گزر رہی تھی تو ایک ایک لمحہ کا منظر اس کی آنکھوں میں زندہ تھا۔ یہاں تک کہ ہوا میں اڑتے ہوئے اس کے لباس سے سرسراہٹ کی جو آواز پیدا ہو رہی تھی، وہ بھی اس نے سنی تھی اور اس سرسراہٹ کو اپنے کانوں میں محفوظ کیا تھا۔

وہ چیخ چیخ کر اپنی عظیم الشان کامیابی کا حال لوگوں کو سنانا چاہتا ہے مگر کوئی بھی اس کی بات سننے کے لیے تیار نہیں۔ سب لوگ یہ کہتے ہیں وہ مرچکا ہے۔ ڈاکٹری سرٹیفکیٹ کے مطابق بھی وہ موقع پر ہی جاں بحق ہو گیا تھا۔ وہ پوری آواز سے چیختا ہے مگر لوگ اس کا نوٹس ہی نہیں لیتے، جیسے انہیں اس کی آواز سنائی ہی نہیں دے رہی۔

اس کے ساتھ آج یہ پہلی مرتبہ نہیں ہوا۔ وہ جب پیدا ہوا تھا اور ابھی سال بھر کا بھی نہیں تھا، تب سے ایسا ہو رہا ہے۔ اس کی ماں بتاتی ہے کہ چھوٹے بچے جھولنے سے گرتے پڑتے ہی ہیں اور انہیں چوٹ بھی نہیں آتی مگر وہ جان بوجھ کر جھولنے سے گرتا تھا اور ایک وقت میں کئی مرتبہ گرتا تھا۔ ادھر وہ گرا، اس نے چیخنا شروع کر دیا۔ اس کی ماں نے اسے اٹھا کر دوبارہ جھولنے میں ڈال دیا اور اگلے لمحے اس کی توجہ ادھر سے ہٹی اور وہ دھم سے نیچے گرا مگر کبھی اسے چوٹ نہیں آئی، وہ زخمی نہیں ہوا، اس کی ٹانگ یا بازو وغیرہ نہیں ٹوٹا۔ زیادہ سے زیادہ چوٹ والی جگہ پر سوجھن ہو جاتی۔ وہ بھی ایک آدھ دن کے لیے اور وہ پھر ویسے ہی ہو جاتا، جیسے پہلے ہوتا تھا۔

”بہت چھوٹا سا تھا“ اس کی ماں بتاتی ہے ”شاید پرائمری سکول کی کسی جماعت میں،

جب اس نے ایک روز اچانک تین پہیوں والی سائیکل کا ایک پہیہ اٹھا کر، دو پہیوں پر اسے چلانا شروع کر دیا تھا۔ ہمارے بارہا منع کرنے کے باوجود وہ وہی کرتا جو اس کا دل چاہتا تھا۔ اس معاملے میں بہت ضدی تھا۔ کسی کی نہیں مانتا تھا حتیٰ کہ والد کے کہنے پر بھی کان نہ دھرتا۔ بہت چھوٹا سا تھا جب اس نے والد سے چھپ کر ان کی سائیکل چلانا شروع کر دی تھی۔ دو پہیوں والی سائیکل کے پیڈل تک اس کے پاؤں نہیں پہنچتے تھے۔ وہ سائیکل کے فریم میں پاؤں ڈال کر اسے چلاتا تھا۔ شروع سے ہی دبلا پتلا اور لچکدار جسم کا مالک تھا اور اس چیز کا اسے بہت فائدہ رہتا تھا۔ درختوں پر پلک جھپکتے چڑھ جانا اور پھر ٹہنی پکڑ کر ایک درخت سے دوسرے پر جھول جانا اس کی دن بھر کی مصروفیت کا ایک اہم حصہ ہوتا تھا۔ کئی مرتبہ ٹہنیاں ٹوٹیں، درختوں سے گرا، پتہ نہیں کیسے ہر مرتبہ بچ جاتا تھا اور کوئی شدید چوٹ نہیں آتی تھی۔

ہائی سکول پہنچا تو باسکٹ بال اس کا پسندیدہ ترین کھیل ٹھہرا۔ فاصلہ کتنا ہی ہوتا، زاویہ کیسا ہی ہوتا، اتنی سہولت سے بال باسکٹ میں پھینکتا تھا کہ تماشائی سانس روکے رکھتے۔ میں نے جتنے بیچ دیکھے، مجھے یاد نہیں پڑتا کبھی اس نے بال پھینکا ہوا اور وہ خطا ہوا ہو۔

اس کی ماں بتاتی ہے، کالج میں پہنچا تو پہلے سال ہی سالا نہ کھیلوں کے موقع پر بانس کی مدد سے ہائی جمپ میں اس نے ریکارڈ قائم کیا اور ڈویژن کے کالجوں میں آج تک اسے کوئی نہیں توڑ سکا۔ میں نے خود اپنی آنکھوں سے اسے جمپ لگاتے دیکھا تھا۔ بالکل مچھلی کی طرح ہوا میں تیرتا ہوا وہ اتنی بلندی سے کود گیا تھا۔ اس وقت کی اس کی تصویر اخباروں میں چھپی تھی میں نے آج تک سنبھال کر رکھی ہوئی ہے۔ وہ پائیلٹ بنا چاہتا تھا۔ ہوا میں اڑنا اس کا خواب تھا جس کی تکمیل وہ کھلی آنکھوں سے چاہتا تھا۔ ایف۔ اے کرنے کے بعد اس نے دو مرتبہ پائیلٹ بننے کا امتحان دیا مگر دونوں مرتبہ ہی طبی معائنے میں رہ گیا مگر اس نے ہمت نہیں ہاری۔ اس نے تعلیم کو خیر باد کہہ دیا۔ بہت سمجھا یا مگر جیسے ایک مقام پر آ کر اس کی سوئی رک سی گئی۔ کسی کی نہیں مانی۔ بس بھوت سوار ہو گیا۔ موٹر سائیکل کو ہوا میں اڑانے کا بھوت۔ دن

رات اسی کے بارے میں سوچتا رہتا، باتیں کرتا رہتا، کتابیں پڑھتا رہتا، شروع شروع میں ہم لوگوں نے اس کی توجہ تعلیم مکمل کرنے کی طرف دلائی مگر بے سود۔ پھر اسے اس کے حال پر چھوڑ دیا۔ اس کے بعد جو ہوا وہ آپ سب لوگوں کے سامنے ہے۔“

اتنا کہہ کر اس کی والدہ خاموش ہو گئی اور وہ پھر بول پڑا۔

”میں کوئی غیر معمولی صلاحیتوں کا مالک نہیں ہوں بلکہ عام ساجذباتی نوجوان ہوں جو کچھ کر گزرنے کی تمنا دل میں رکھتا ہے۔ بس مجھ میں اور باقی لوگوں میں صرف ایک ضد کا فرق ہے۔ کچھ بھی کرنے کی خواہش پیدا ہو جائے تو وہ کام میری ضد بن جاتا ہے۔ جسے کتابوں میں عزم صمیم لکھا گیا ہے۔ ہوا میں اڑنا بھی میری ضد تھی اور میرے سامنے کوئی بھی مزاحمت کی دیوار نہیں ٹھہر سکی اور میں نے وہ کچھ کر دکھایا ہے جو میں کرنا چاہتا تھا۔“

نوجوان کی آنکھوں میں بلا کا اعتماد اور چہرے پر بھرپور زندگی کا تاثر تھا۔

میں نوجوان کی والدہ کی طرف متوجہ ہوا۔ اس کی آنکھوں سے آنسو پھوٹ پھوٹ کر بہ رہے تھے۔ دکھ کا احساس مجھے بھی بھگو گیا۔ گیلی مٹی کی سوندھی خوشبو نے مجھے چونکا دیا جیسے ابھی ابھی کسی نے زمین کھودی ہو اور گیلی مٹی کی ایک ڈھیری سی بنا دی ہو۔

گیلی مٹی کی ڈھیر ساری خوشبو میں نے اپنے اندر بھری اور یہی وہ لمحہ تھا جب مجھے احساس ہوا کہ اس اتنے بڑے نجوم میں واحد میں ایسا شخص ہوں جسے یہ یقین حاصل ہو گیا ہے کہ نوجوان سچ کہہ رہا ہے۔

(7 اپریل 1994ء)



گرین ہاؤس

وہ صبح گزری صبحوں سے کئی حوالوں سے مختلف تھی۔

اس صبح خود ہی اس کی آنکھ کھل گئی تھی۔ اسے یوں لگا جیسے بہت گہری اور طویل نیند سے بیدار ہوا ہے کہ خود کو بہت تازہ دم اور ہلکا پھلکا محسوس کر رہا تھا۔ نیند کتنی بڑی نعمت ہے، آج پہلی مرتبہ اسے اس بات پر یقین آیا تھا۔

اس کے لیے یہ بات قدرے حیران کن تھی۔ پہلی مرتبہ ایسا ہوا تھا بلکہ بہت سالوں کے بعد آج پہلی مرتبہ بغیر کسی کے جگائے اس کی آنکھ صبح وقت پر کھل گئی تھی اور اس نے بیدار ہونے کے چند لمحوں بعد ہی بستر چھوڑ دیا تھا۔ عام طور پر اس کی بیوی دوسری تیسری مرتبہ آ کر اسے جگاتی اور وہ خراب مزاج، بوجھل ذہن اور ناگواری کے احساس کے ساتھ بستر چھوڑتا تھا۔ اسے یوں لگتا کہ ابھی ابھی تو اس کی آنکھ لگی تھی۔ اتنی جلدی کیسے صبح ہو گئی۔ ابھی تو گذشتہ طویل دن کی تھکاوٹ اس کے بدن میں ہی تھی۔ پہاڑ جیسے دن کی مشقت کا احساس اکثر اسے ہلکان کیے رکھتا۔

مگر آج صبح تو کمال ہی ہو گیا۔ اس کی بیوی کچن میں ہی تھی مگر ابھی برتنوں کی کھنکھناہٹ سنائی نہیں دے رہی تھی۔ وہ اس سے بھی بہت پہلے اٹھ گیا تھا اور بہت تازہ دم

محسوس کر رہا تھا۔ اس نے بستر سے باہر چھلانگ لگائی اور ہاتھ روم میں گھس گیا۔

نہانے اور شیو بنانے کے بعد وہ تولیہ ہاتھوں میں لیے بالوں کو پونچھتا ہوا جب باہر نکلا تو بیڈ کی سائیڈ ٹیبل پر پڑی چائے کی پیالی سے اٹھتی گرم گرم بھاپ نے اسے مسحور کر دیا۔
”زندگی کتنی پر لطف ہے۔“ اس نے ایک لمحے کے لیے سوچا۔

چائے کا کپ ہاتھ میں لیے وہ لاؤنج کے اس کونے کی طرف آ گیا جہاں ناشتے کی میز پڑی تھی اور جہاں کھڑکی سے مرکزی صحن (Atrium) میں لگی بیلیں اور انڈر پلانٹس (Indoor Plants) کا براہ راست نظارہ ملتا تھا۔ اس مرکزی صحن میں لاؤنج کے علاوہ ڈرائنگ روم اور اسٹڈی روم کی کھڑکیاں بھی کھلتی تھیں۔

زندگی اتنی پرسکون اور سبزہ اتنا اطمینان بخش بھی ہو سکتا ہے۔ یہ تجربہ اس کے لیے بالکل نیا تھا۔

بچے بھی تیار ہو کر ناشتے کے لیے اکٹھے ہو گئے تھے۔ انہوں نے اطمینان سے ناشتے کیا۔ اتنی دیر میں ان کی سکول بس آ گئی۔ ہارن سن کروہ باہر بھاگے اور گھر میں صرف وہ اور اس کی بیوی رہ گئے۔

گھر میں مرکزی صحن اور اس میں لگے ہوئے رنگ برنگے پھولوں کی خواہش عمر بھر اس کے ساتھ رہی جو دو سال قبل ہی پوری ہوئی تھی مگر پھر بھی جو اطمینان آج اسے میسر آیا وہ اس کے لیے بالکل نیا تجربہ تھا۔ گھر کے اس مرکزی صحن کے اوپر والے حصے کو فابریک کی ہلکی سبز چادر سے بند کر دیا گیا تھا۔ مرکزی صحن میں سورج کی بالواسطہ شعاعیں تو آ سکتی تھیں مگر ہوا کا گزر اس کے اختیار میں تھا۔ سردیوں میں وہ ہوا کی نکاسی کے تمام راستے بند کر دیتا اور یوں مرکزی صحن ایک گرین ہاؤس بن جاتا۔

اس کا فائدہ اسے یہ ہوتا تھا کہ دن کے وقت سورج کی شعاعیں مرکزی صحن پر پڑی چھت کی سبز چادر میں سے اندر داخل ہوتی تھیں اور اس میں جمع شدہ کاربن ڈائی آکسائیڈ کے

باعث درجہ حرارت بہت مناسب سطح پر رہتا اور دسمبر کی شدید سردیوں میں بھی اس میں لگے پودے اور پھول سبز رہتے۔ کبھی کبھار اندر کا درجہ حرارت تجاوز کرنے لگتا تو مرکزی صحن کی وہ کھڑکی جو بیس کی جانب تھی، کھول دیتا۔ کچھ دیر کے بعد جب حرارت قدرے کم ہو جاتی تو دوبارہ کھڑکی بند کر دیتا۔ اس کے دوست احباب اس سے ملنے آتے تو سارا سال اس کے ہاں کھلے پھولوں اور سبز پودوں کو دیکھ کر بہت حیران ہوتے۔

اس نے چائے کا آخری گھونٹ بھرا اور کپ میز پر رکھ دیا اور کچھ دیر کے لیے کرسی کی پشت سے سرٹکا کر آنکھیں بند کر لیں۔ ایک مکمل اطمینان اس پر غالب تھا۔

اس کی بیوی نے اسے الوداعی بوسہ دیا اور بدن کی خوشگوار مہک اس کے ہمراہ کر دی۔ پورچ میں کھڑی گاڑی چمک رہی تھی۔ اگرچہ نی نہیں تھی مگر اس طریقے سے صاف کی گئی تھی کہ بالکل تازہ دم لگ رہی تھی۔ اس نے انکیشن آن کیا اور اگلے لمحے میں گاڑی سٹارٹ ہو گئی۔ اس سے پہلے تو ایسا کبھی نہیں ہوا تھا۔ خاص طور پر سردیوں میں تو انجن کو گرم ہوتے دیر لگ جاتی تھی بلکہ بعض اوقات تو اسے دھکا لگا کر سٹارٹ کرنا پڑتا۔ بیوی کو خدا حافظ کہہ کر وہ سڑک پر آ گیا۔

سڑک پر تمام ٹریفک خلاف معمول بہت قریب سے رواں دواں تھی۔ وحدت روڈ سے جب وہ فیروز پور روڈ پر آیا تب بھی اسے کسی ذہنی تناؤ کا سامنا نہیں کرنا پڑا۔ تمام گاڑیاں ایک ہی سپیڈ سے چل رہی تھیں۔ کسی کو دوسرے سے آگے نکلنے کی جلدی نہیں تھی اور نہ کوئی ہارن پر ہاتھ رکھے ہوا کے گھوڑے پر سوار تھا۔ راستے میں کہیں بھی کوئی گاڑی ایسی جگہ کھڑی نظر نہیں آئی کہ جس کے باعث ٹریفک کی روانی میں کوئی مسئلہ پیدا ہوا ہو یا کسی نے راستہ لینے کے لیے جھنجھلا کر ہارن بجایا ہو۔ سورج کی شعاعیں بہت روشن اور چمکدار لگ رہی تھیں۔ سڑک کے کناروں پر اگے درخت زیادہ سبز و شاداب لگ رہے تھے۔

ہر روز صبح جب وہ دفتر پہنچتا تھا تو گاڑی کی مناسب جگہ پر پارکنگ ایک مسئلہ ہی ہوتا

تھا اور آتے ہوئے وہ دل میں یہی دعا مانگ رہا ہوتا کہ یا خدا اس مسئلے سے بچا مگر پھر بھی زیادہ دنوں میں ایسے ہی ہوتا تھا کہ وہ ادھر ادھر جہاں جگہ ملتی، گاڑی کھڑی کر دیتا اور چابی چوکیدار کے حوالے کر آتا۔ وہ بعد میں کوئی مناسب جگہ ملنے پر گاڑی پارک کر کے چابی اسے دے جایا کرتا تھا مگر آج تو تمام گاڑیاں ایک ترتیب سے کھڑی تھیں اور ابھی مزید بہت جگہ باقی تھی۔ اس ترتیب اور قرینے نے جگہ کو کتنا کشادہ کر دیا تھا۔ اس نے اطمینان سے گاڑی اس ترتیب میں کھڑی کی۔ بریف کیس اٹھایا اور چابی ہوا میں لہراتا، گنگناٹا ہوا دفتر کی جانب چل پڑا۔

اپنی میز پر تازہ پھولوں کا گلہ دستہ دیکھ کر اسے سخت حیرت ہوئی۔ وہ سمجھا شاید نائب قاصد تبدیل ہو گیا ہے اور نیا نائب قاصد یہ پھول لے کر آیا ہے کیونکہ پرانے والے سے تو ایسی توقع نہیں تھی۔ اسے سیٹ پر بیٹھے چند لمحے ہی ہوئے تھے کہ نائب قاصد اس کے لیے پانی کا گلاس لے کر حاضر ہوا اور سائینڈ ٹیبل پر رکھ کر چلا گیا۔ دھلے دھلائے اور استری کیے ہوئے کپڑوں میں بہتر لگ رہا تھا۔

پی اے نے انٹرکام پر بتایا کہ بڑے صاحب یا دفتر مار ہے ہیں۔ وہ نوٹ بک، پن اور آج کے دن کی مصروفیت سے متعلقہ ضروری کاغذات لے کر حاضر ہو گیا۔ انہوں نے بڑی شفقت آمیز محبت سے حال پوچھا۔ بیٹھنے کے لیے کہا اور آج کے دن کے ضروری معاملات پر بات کی۔ بڑے صاحب کے کمرے سے نکلا تو اسے اپنی رگوں میں خون کی گردش تیز ہو جانے کے سبب توانائیاں بحال ہوتی ہوئی محسوس ہوئیں۔

گیارہ بجے تک ہی اس نے آج کی ضروری فائلیں نمٹا دی تھیں۔ کوئی بھی فائل کھولتا ایک نظر دیکھتے ہی وہ معاملے کی تہہ تک پہنچ جاتا اور پھر اس کا قلم چلنے لگتا۔ پہلے تو ایسا نہیں ہوتا تھا کتنے کتنے دن گزر جاتے مگر وہ فائل کھولتا ہی نہیں تھا پتہ نہیں اسے کیوں یقین ہوتا کہ وہ کیس کو سمجھ ہی نہیں سکے گا اور لوگ بھی تو عجیب طرح کے مسائل لے کر آ جاتے تھے مگر آج جب گیارہ بجے والی چائے آئی تو وہ تمام ضروری معاملات نمٹا چکا تھا۔

دفتری معاملات میں الجھا ہونے کی وجہ سے اگر کوئی دوست دفتر آ جاتا تو وہ خالی الذہن ہو کر اسے مل ہی نہیں پاتا تھا اور اسی وجہ سے اس کے احباب کی تعداد گھٹتے گھٹتے چند ایک رہ گئی تھی۔ آج ناصر ملنے آیا تو اس نے کرسی سے اٹھ کر اس کا استقبال کیا، اسے گلے لگایا، بٹھایا۔ حال احوال پوچھا، کتنے مہینوں بعد تو وہ آیا تھا۔ پرانی یادوں کا سلسلہ چل نکلا اور مہینوں کا فاصلہ منٹوں میں طے کر کے دونوں آج کے لمحات میں حاضر و ناظر بیٹھے ایک دوسرے سے باتیں کر رہے تھے۔

واپسی پر دفتر سے نکلا تو بھی اسے گاڑی نکالنے میں دقت پیش نہیں آئی۔ شیرازی صاحب سڑک کے کنارے پیدل چلتے ہوئے نظر آئے تو بریک لگادی۔ وہ یقیناً بس اسٹاپ کی طرف جا رہے تھے۔ اس نے دروازہ کھولتے ہوئے کہا۔ آئیے ناں شیرازی صاحب، بیٹھے آپ کا گھر میرے راستے میں ہی تو آتا ہے۔ میں ڈراپ کر دوں گا۔

شیرازی صاحب کو ایک لمحے کے لیے تو یقین نہ آیا کہ یہ خواب ہے یا حقیقت مگر جب وہ گاڑی میں بیٹھ چکے، گاڑی چل پڑی تو انہیں یقین کرنا پڑا۔ وہ اس خلاف معمول تبدیلی پر غور کرنے لگے، ”گھر تو پچھلے کئی برسوں سے میرا راستے میں ہی تھا اور شروع میں تو مجھے ساتھ بھی لے لیتے تھے پھر پتہ نہیں کب کسی ناگوار رد عمل کے احساس کے بعد مجھے ساتھ لینا چھوڑ دیا تھا۔“

گھر پہنچا تو بیوی کھڑکی سے لگی راستہ دیکھتی ہوئی ملی۔ گاڑی لاک کر رہا تھا۔ سب سے چھوٹے بیٹے نے بانہیں پھیلا دیں۔ آبا پاپا آ گئے۔ پاپا آ گئے۔

اپنا گھر اسے خوشیوں کا گہوارہ لگا۔ اپنی چھت اسے اطمینان کی ضامن نظر آئی۔ ہاتھ منہ دھو کر ہاتھ روم سے نکلا تو سب ڈانگ ٹیبل پر اس کا انتظار کر رہے تھے۔ بیوی نے ڈونگے سے ڈھکن اٹھایا۔ گرم گرم بھاپ نکلی تو یوں لگا جیسے کسی جن کا ہیولہ بنا ہوا اور کہہ رہا ہو ”حکم میرے آقا۔ دنیا کی اور کونسی نعمت آپ کے قدموں میں ڈھیر کر دوں۔“

بیوی کے ہاتھوں پر نظر پڑی تو اسے احساس ہوا، کتنے برسوں کے نقش جم کر رہ گئے ہیں۔ اس نے پیار سے اس کے چہرے کو دیکھا تو وہ اپنی طرف متوجہ پا کر ایک عجیب سی کیفیت میں چلی گئی جیسے بہت سالوں بعد کسی مرد نے اسے بھرپور توجہ سے دیکھا ہو۔ وہ تو توجہ بھری آنکھوں کی حدت کی لذت ہی بھول گئی تھی۔

ہم کتنے برسوں سے دو اجنبیوں کی طرح ایک ہی چھت تلے رہ رہے تھے۔ اسے پہلے کبھی اس بات احساس ہی نہیں ہوا تھا۔ اسے تمام تر کوشش کے باوجود بھی یاد نہ آیا کہ وہ آخری مرتبہ کب بیوی بچوں کو لے کر گھر سے باہر نکلا تھا۔ وقت ہی میسر نہ آتا تھا۔ دفتر میں جو فائلیں بچ رہتی تھیں وہ انہیں ساتھ گھر لے آتا اور پھر رات گئے تک ان پر نوٹ لکھتا رہتا۔ کھانا کھانے کے بعد اس نے چھوٹے بیٹے کو گود میں بٹھا کر ڈھیر سا راپیا کر ڈالا۔ اس کی کھکھلاہٹ نے گھر میں زندگی کی لہر دوڑا دی تھی۔

وہی زندگی جس کے ارد گرد کٹانوں سے آلودہ ہوا لپٹی ہوئی تھی اور وقت کا سورج اپنی شعاعیں پھینک کر اسے اور بھی حدت انگیز کر رہا تھا۔ اس کے گرد صرف کاربن ڈائی آکسائیڈ نہیں تھی اور بھی بے شمار غلاظتیں اور آلودگیاں تھیں جو سورج کی شعاعوں کو اپنے اندر مقید کر لیتی تھیں اور اس کا وجود جلتے ہوئے صحرا کی طرح دکھنے لگتا مگر اس کے ٹیرس پر کوئی کھڑکی نہ تھی کہ جسے وہ حسب ضرورت کھول کر ان آلودہ ہواؤں کا اخراج کر سکتا تاکہ کم سے کم حرارت مقید ہو۔ اس کے ہاں تو بس عمل اور رد عمل کا فلسفہ تھا اور اسے اس نے تب سے قبول کر لیا تھا جب سے اس نے نیوٹن کا یہ اصول پڑھا تھا ”ہر عمل کا ایک رد عمل ہوتا ہے یہ عمل اور رد عمل باہم برابر لیکن مخالف سمتوں میں ہوتے ہیں۔“

انہی مخالف سمتوں میں سفر کرتے ہوئے اس نے زندگی گزار دی تھی۔ اس سے زیادہ زندگی کا مفہوم اس پر واضح نہیں ہوا تھا۔ دفتر میں، گھر، باہر، جہاں بھی ہوتا یہ فلسفہ اس کے ساتھ ساتھ رہتا مگر اس فلسفے میں سوائے شدید اعصابی تھکاوٹ کے اور کچھ بھی اس کے ہاتھ نہ آیا۔

اسے گزرے ہوئے دن یاد آنے لگے۔ گھر، دفتر، لوگ، رشتہ دار، ٹریفک، بازاروں کا ہجوم، مہنگائی، خود غرضی، منافقت، دوسرے کو کا ندھا مار کر اس سے آگے گزر جانے کی خواہش، خود کو دوسروں سے بہتر اور برتر ثابت کرنے کی انتھک دوڑ، شہر کی کم آباد سڑکوں پر لوٹ مار کی وارداتیں، پاؤں سے بم باندھ کر سرمایہ ایک اکاؤنٹ سے دوسرے اکاؤنٹ میں منتقل کروانے کے واقعات، چند روپوں اور جھوٹی انا کے لیے گلا کاٹنے اور گولیوں سے چھلنی کر دینے کی وارداتیں اور معلوم نہیں اسے کیا کیا کچھ یاد آتا گیا۔ اسے اپنی سانس بند ہوتی ہوئی محسوس ہونے لگی جیسے کوئی اس کا گلا دبانے کی کوشش کر رہا ہو۔ اس کے نر خڑوے سے عجیب و غریب آوازیں بلند ہو رہی تھیں اور وہ ان آہنی شکنجوں سے خود کو بچانے کی کوشش میں ہاتھ پیر مار رہا تھا۔ اپنے ہی گلے سے نکلتی ہوئی آوازیں اس کی آنکھ کھل گئی۔ اس کا سارا بدن پسینے میں ڈوبا ہوا تھا۔ اعصاب بری طرح کانپ رہے تھے۔ اس نے آنکھیں پھاڑ پھاڑ کر اندھیرے کمرے میں دیکھا مگر خود کو تنہا پا کر ایک عجیب سے خوف کی لہر اس کی ریڑھ کی ہڈی میں اتر گئی۔ اس کے ساتھ اس کی بیوی سو رہی تھی مگر وہ بالکل اجنبیوں کی طرح اس سے بھی خوف زدہ ہو گیا۔ سائینڈ ٹیبل پر رکھے پانی کے جگ سے اس نے گلاس بھرا اور غناغٹ پی گیا۔ ماتھے سے پسینے کے قطرے پونچھے اور تنفس قدرے بحال ہوا تو اس کے کانوں میں آواز پڑی۔ اذان فجر ہو رہی تھی۔ الصلوٰۃ خیرٌ مِنَ النَّوْمِ.

(20 فروری 1994ء)



لوگوں کی طرح گزر جانا چاہیے، چند لمحے لگ جاتے ہیں اور اسی اثناء میں وہ اس جگہ پہنچ جاتا ہے جہاں بچہ کھڑا ہے اور سڑک پار کرنا چاہتا ہے۔ اب بریک لگانا خاصا خطرناک اور بے فائدہ ہے کہ ایسی صورت میں وہ بہر حال اس حد سے آگے گزر جائے گا۔ بے شک وہ پوری بریک لگا بھی لے، تب بھی یہ ممکن نہیں ہے کہ اس کے بریک لگانے سے خاطر خواہ فائدہ ہو۔ اس کے پیچھے آنے والی گاڑیاں رک جائیں اور وہ میلے کچیلے کپڑوں میں ملبوس دس گیارہ سال کی عمر کا بچہ سڑک پار کر لے۔ سو وہ گزر جاتا ہے مگر ایک خیال اس کے ذہن میں چپک گیا ”معلوم نہیں کتنی دیر سے یہ بچہ اس انتظار میں کھڑا ہے کہ گاڑیوں کی قطار ٹوٹے اور وہ سڑک پار کر سکے۔“

معلوم نہیں اور کتنی دیر تک اسے کھڑا رہنا پڑے گا۔ کیا معلوم کب کوئی شخص گزرے جو تیز رفتار زندگی سے چند لمحات بچا کر اس بچے کو سڑک پار کرنے کا موقع فراہم کرے۔

بس اسی سوچ میں وہ خواب کی حالت میں کسمسما تھا ہے اور عجیب سی تھکا دینے والی کیفیت لے کر وہ بیدار ہو جاتا ہے۔ اپنی آنکھیں پھاڑ پھاڑ کر کمرے میں سیاہ اندھیرے میں ڈوبی اشیاء کو دیکھتا ہے اور یہ معلوم کر کے، کہ یہ تو محض ایک خواب تھا، وہ عجیب قسم کی بے چینی میں بار بار کروٹ بدلتا ہے اور پھر سو جاتا ہے۔

یہ خواب گذشتہ کئی دنوں سے وہ مسلسل دیکھ رہا تھا۔ اس کی تعبیر کیا ہوگی؟ یا من و عن واقعہ پیش آنے والا تھا۔ وہ دونوں صورتوں کے لیے تیار تھا۔ وہ ذہنی طور پر خود کو اس کے لیے آمادہ کیے ہوئے تھا کہ اگر ایسا واقعہ پیش آ گیا، تو چونکہ وہ اس سے پہلے ہی آگاہ تھا۔ اس لیے وہ ہر ممکن کوشش کرے گا کہ وہ گاڑی روک لے، تاکہ اس کے پیچھے آنے والی گاڑیاں بھی رک جائیں اور وہ دس گیارہ سال کا میلے کچیلے کپڑوں والا لڑکا سڑک پار کر سکے۔

جس صبح یہ واقعہ رونما ہوا، اس رات بھی اس نے یہ خواب دیکھا تھا۔

چیزنگ کر اس کا اشارہ کھلتے ہی گزرنے والا وہ پہلا شخص تھا۔ اس کے سامنے دور دور تک کوئی گاڑی نہیں تھی۔ وہ معمول کی رفتار سے گاڑی چلا رہا تھا کہ جب اچانک اس کی نظر

سڑک کے کنارے

پچھلے کئی دنوں سے مسلسل ایک خواب اسے پریشان کیے ہوئے ہے۔ ایک ہی خواب کا بار بار دکھائی دینا اس قیاس کو تقویت دیتا ہے کہ ایسا ہی یا پھر اس سے ملتا جلتا واقعہ رونما ہونے والا ہے۔

خواب کی نوعیت تو بہت سادہ ہے۔ وہ اپنی گاڑی پر چیزنگ کر اس سے ریگل کی جانب جا رہا ہے۔ تقریباً نصف میں پہنچ کر، پیو راماسٹر کے بالکل سامنے اسے ایک بچہ نظر آتا ہے جو فٹ پاتھ سے اتر کر شاہراہ قائد اعظم پر اس انداز سے کھڑا ہے کہ جیسے گاڑیوں کی قطار ٹوٹنے کا منتظر ہو، تاکہ سڑک پار کر سکے۔ صبح کے تقریباً ساڑھے آٹھ بجے کا وقت ہے۔ سبھی لوگ اپنے اپنے دفتر پہنچنے کی جلدی میں ہیں۔ وہ بھی اس جلدی میں خاصی رفتار سے گاڑی چلا رہا ہے مگر پھر بھی اسے دور سے وہ بچہ نظر آ جاتا ہے۔ پہلی نظر دیکھنے پر ہی اسے معلوم ہو جاتا ہے کہ وہ سڑک پار کرنا چاہتا ہے۔ یہاں کوئی زبیرا کراسنگ نہیں ہے۔ ہو بھی تو کیا فرق پڑتا ہے۔ گاڑیوں پر سوار ممکنہ تیز رفتاری سے گزرتے ہوئے لوگ اس کی طرف دھیان ہی نہیں دیتے اور گزرتے جاتے ہیں۔

اس نے اسے دور سے دیکھ لیا ہے مگر یہ فیصلہ کرنے میں کہ اسے رکنا چاہیے یا باقی

پڑی تو اسے شاہراہ قائد اعظم کے کنارے فٹ پاتھ پر پیپوراما سنٹر کے سامنے وہ میلے کچیلے کپڑوں والا بچہ نظر آیا مگر جتنی دیر میں اس نے بیک مر میں پیچھے اور پھر سامنے دیکھا اور بیک پر دباؤ بڑھانے کا ارادہ کیا، وہ عین اس بچے کے سامنے پہنچ چکا تھا۔

اپنے پیچھے گاڑیوں کا ہجوم دیکھ کر اس نے فوری طور پر اپنا پاؤں کھینچ لیا اور گاڑی کو اسی رفتار سے آگے بڑھنے دیا اور وہ اس بچے کے سامنے سے گزرتا ہی چلا گیا۔ ریگل چوک کا اشارہ بند تھا سو اس کو رکنا پڑا۔ اس نے بیک مر میں اس لڑکے کو دیکھنے کی کوشش کی مگر آئینے میں سوائے گاڑیوں اور موٹر سائیکلوں کی قطاروں کے اور کچھ نظر نہ آسکا۔

دفتر پہنچا تو طبیعت بہت بوجھل تھی۔ عجیب سی بے زاری اس کے اعصاب پر مسلط تھی۔ زیادہ الجھن اس وجہ سے تھی کہ پہلے سے معلوم ہونے اور چاہنے کے باوجود بھی وہ ایسا نہ کر سکا جیسے اس کا پہلے سے کیا ہوا فیصلہ تھا اور اس فیصلے کو عملی جامہ پہنانے کے لیے اسے کسی اور کے سہارے کی ضرورت نہ تھی بلکہ کوئی اور اس راہ میں حائل بھی نہ تھا مگر پھر بھی ویسا ہی ہو گیا تھا جیسا وہ گذشتہ کئی دنوں سے خواب میں دیکھ رہا تھا۔

دس گیارہ سال کی عمر کے میلے کچیلے کپڑوں والے اس لڑکے کا عین اسی جگہ صبح ساڑھے آٹھ بجے کے قریب اس طرح مل جانا اس کے لیے حیران کن تھا۔ دفتر میں بیٹھا وہ عجیب انداز سے اس واقعہ کے بارے میں سوچ رہا تھا۔ اس نے ابھی تک نہ تو اپنے خواب کا اور نہ ہی آج صبح کے واقعہ کا کسی سے تذکرہ کیا تھا اس کی سوچ کا دھاگا الجھتا ہی جا رہا تھا۔

یہ لڑکا سڑک پار کر کے کہاں جانا چاہتا تھا۔ سامنے تو پیپوراما شاپنگ سنٹر تھا جہاں ابھی تک دکانیں کھلی نہیں تھیں ویسے بھی اس عمر کے لڑکے کا کسی دکان پر سیلز مین کے طور پر کام کرنا بعید از قیاس تھا۔ تو کیا کوئی صفائی وغیرہ کا کام کرتا تھا۔ بظاہر ایسا بھی نہیں لگ رہا تھا کہ ابھی اس کی عمر ایسی نہ تھی کہ وہ یہ کام بہ احسن طریق سرانجام دیتا تو یقیناً وہ کسی ٹی شال پر کام کرتا ہوگا۔ شہر میں اس عمر کے بے شمار لڑکے یہی کام کرتے تھے۔ چائے لے جاتے تھے اور پھر خالی برتن

اور پیسے لے آتے تھے، مگر ابھی تو پیپوراما سنٹر کی دکانیں کھلنا شروع ہی نہیں ہوئی تھیں۔ ہو سکتا ہے کہ دودھ والا جلدی آتا ہو، یا پھر شاید ٹی شال کی صفائی وغیرہ بھی اسی کے ذمے ہو۔ یہ بات دل کو زیادہ صحیح لگ رہی تھی۔

کیا عمر ہوگی؟ یہی کچھ دس گیارہ سال۔ اس نے دوبارہ سوچا۔ اس عمر کے بچے تو پرائمری پاس کر کے ہائی سکول جانے کی تیاریوں میں ہوتے ہیں یا جاکچکے ہوتے ہیں۔ یہ ایک جیسے یونیفارم پہنے ہوئے سینکڑوں بچے جب ایک جگہ اکٹھے نظر آتے ہیں تو یوں لگتا ہے جیسے وقت لوٹ آیا ہو، اور لمحے ساقط ہو گئے ہوں۔ بہت پرانی بات تھی مگر یوں لگ رہا تھا جیسے کل کی بات ہو، وہ پتہ نہیں اور کہاں کہاں مارا مارا پھرتا کہ اس کا اسٹنٹ کمرے میں داخل ہوا اور خیال کا سلسلہ ٹوٹ گیا۔

سُر — وہ میرے بچے کو —

لفظ اس کے منہ میں ہی تھے کہ وہ چونک کر اس کی طرف متوجہ ہوا، ہاں کیا ہوا تمہارے بچے کو — اس نے سڑک تو پار کر لی تھی ناں — وہ خیریت سے تو ہے؟ مگر اتنی صبح ہی صبح تم نے اسے کہاں بھیجا تھا؟

جی — سُر آپ کیا کہہ رہے ہیں میں سمجھا نہیں؟ —

ہاں — نہیں — کچھ نہیں — کچھ بھی تو نہیں — میں تو کچھ بھی نہیں کہہ رہا تھا کیا میں نے کچھ کہا؟

سُر آپ کسی بچے کا ذکر کر رہے تھے اور پوچھ رہے تھے کہ اس نے سڑک پار کر لی یا نہیں۔

اچھا — یہ سب میں نے کہا؟ — میں نے پوچھا — کمال ہے۔ میں نے تو یہ سب اپنے آپ سے کہا تھا۔ تم نے کیسے سن لیا؟ تم سے تو میں نے کچھ نہیں کہا۔

تو کیا میں اپنے آپ سے اونچی آواز میں کچھ کہہ رہا تھا؟

اسٹنٹ کو بات سمجھ نہیں آئی اور وہ دوبارہ بولا— سر، میرے بچے کو اسکول دیر ہو رہی تھی۔ میں اسے اسکول چھوڑنے چلا گیا بس نکل گئی تھی۔ اس لیے مجھے بھی دیر ہوگئی، معافی چاہتا ہوں۔

ہاں ٹھیک ہے کوئی بات نہیں— دیر ہو ہی جاتی ہے۔ ٹریفک بھی تو بہت زیادہ ہے نا، ظاہر ہے سڑک پار کرنے کے لیے بھی کئی گھنٹے لگ جاتے ہیں۔ گاڑیوں کی قطار ہی نہیں ٹوٹی۔

مجھے اجازت ہے سر— اسٹنٹ کچھ نہ سمجھتے ہوئے چپکے سے کمرے سے باہر نکل گیا۔ سارا دن وہ اسی طرح کے خیالات میں کھویا رہا۔ معلوم نہیں سو یا رہا کہ جاگتا رہا، بس دھیان آ جا کر اس بچے پر رک جاتا تھا۔ پتہ نہیں اس نے سڑک پار کر لی ہوگی یا نہیں۔ کہیں وہ ابھی تک وہیں نہ کھڑا ہو؟ کہیں وہ گاڑیوں کی قطار ٹوٹنے سے ناامید ہو کر واپس نہ چلا گیا ہو یا پھر کہیں جلدی میں وہ کسی گاڑی کے نیچے نہ آ گیا ہو—

اس خیال کے آتے ہی اس کا پورا بدن پسینے میں نہا گیا۔ دن میں کئی بار اسے یہ خیال آیا اور کئی بار اس کا بدن پسینے میں شرابور ہوا۔ ماتھے پر قطرے چمکنے لگے۔ کئی بار اس نے سوچا کہ چل کے دیکھ آئے شاید تب ہی اطمینان کی کوئی صورت بنے۔

مگر اس کی ٹانگیں اتنی بے جان ہو چکی تھیں کہ وہ محض ایسا سوچ سکا، عملی طور پر ایسا کر نہ سکا۔ ایک انجانا خوف اسے اس سے روکے ہوئے تھا۔

دفتر سے واپسی پر وہ خاصی کم رفتار سے گاڑی چلا رہا تھا۔ جوں جوں پیوراما شاپنگ سنٹر نزدیک آ رہا تھا اس کے دل کی دھڑکن تیز تر ہوتی جا رہی تھی۔ کیا معلوم وہ ابھی وہیں کھڑا ہو؟ دور سے اسے اس جگہ پر لوگوں کا ایک ہجوم نظر آیا۔ اس کے بعد اسے معلوم نہیں کہ کب اس نے گاڑی کھڑی کی، کب وہ گاڑی سے باہر نکلا اور تقریباً دوڑتا ہوا ہجوم کو چیرتا ہوا ہجوم کے عین مرکز میں پہنچا جہاں ایک موٹر سائیکل سوار گرا پڑا تھا اور اس کے بازو سے خون رس رہا تھا۔

موٹر سائیکل کا اگلا پہیہ ٹیڑھا ہو کر تقریباً ناقابل استعمال ہو چکا تھا۔

وہ وہ نہیں تھا، اتنا اطمینان کر لینے کے بعد اس کی سانس کی رفتار نارمل ہونے لگی تو اسے معلوم ہوا کہ ایک بچہ جو سڑک عبور کر رہا تھا، اس کو بچاتے ہوئے موٹر سائیکل سوار اپنا توازن برقرار نہ رکھ سکا اور گر پڑا۔

بچہ بھی وہیں کھڑا تھا، مگر یہ بچہ وہ نہیں تھا۔ یہ تو صاف ستھرے کپڑوں میں ملبوس کسی خوشحال گھرانے کا چشمہ و چراغ تھا اور اطمینان سے چیونگم چبا رہا تھا، جیسے کچھ ہوا ہی نہ ہو۔

اس نے گاڑی اسٹارٹ کی اور گھر کی جانب روانہ ہو گیا۔

گھر میں بھی وہ رات گئے کھویا کھویا رہا۔ اس کی بیوی نے دو ایک مرتبہ اسے کریدا بھی، مگر وہ ٹال مٹول کر گیا۔

اگلی صبح وہ بیدار ہوا۔ اس نے ناشتہ کیا اور وقت سے ذرا پہلے ہی دفتر روانہ ہو گیا۔ گاڑی کی رفتار خاصی معتدل تھی۔ چیئرنگ کر اس گزرنے کے بعد اس نے دور دور تک نظر دوڑائی مگر وہ بچہ کہیں نظر نہ آیا۔ پس منظر میں صرف دکانیں تھیں جو ابھی بند پڑی تھیں۔ پیوراما سنٹر کے سامنے پہنچ کر اس نے گاڑی کی رفتار خاصی سست کر لی مگر وہاں کوئی تھا ہی نہیں کہ جسے سڑک پار کرنا ہوتی۔ واپسی پر بھی ایسا ہی ہوا۔

پھر کئی دن اور کئی مہینے بلکہ کئی سال گزر گئے۔ اسے وہ میلے کھیلے کپڑوں میں ملبوس دس گیارہ سال کا بچہ نظر نہ آیا مگر ایک مستقل خلش اس تمام عرصہ میں اس کے ہمراہ رہی۔ اسے وہ خواب تو دوبارہ نظر نہ آیا مگر اس کا خیال ہمیشہ اس کے ساتھ ساتھ رہا، جو مستقل طور پر اضطراب اور بے چینی کی وجہ بنا رہا۔

اور پھر کئی سالوں کے بعد اسی جگہ سے گزرتے ہوئے اسے ایک بیس بائیس سالہ نوجوان نظر آیا جو پیوراما سنٹر کے سامنے، شاہراہ قائد اعظم پرفٹ پاتھ سے نیچے سڑک پر کھڑا تھا اور گاڑیوں کی قطار ٹوٹنے کا منتظر تھا۔ اس نے دور سے ہی اسے دیکھا لیا تھا۔ اس نے بریک پر

گلاس وال

اخبار کے نیوز سیکشن کے جس گلاس کیبن میں وہ بیٹھا ہے، کثیر منزلہ عمارت کی پانچویں منزل پر واقع ہے اور اس کیبن کے تین اطراف گلاس وال ہے جبکہ چوتھی سمت ایک بڑی کھڑکی کھلتی ہے جس میں دور دور تک شہر کے مختلف علاقے نظر آتے ہیں۔ دو دو چار چار منزلوں پر مشتمل گھروں سے لے کر کئی کئی کنال کے بنگلوں کے علاوہ کثیر منزلہ عمارتیں حدنگاہ تک ایستادہ نظر آتی ہیں۔ دن کو تو کوئی خاص منظر نہیں ہوتا البتہ رات کو روشنیوں میں لپٹی عمارتیں عجیب طرح کے احساسات لیے ہوتی ہیں۔

گلاس وال کے اس کیبن سے نیوز سیکشن کے دوسرے کیبنوں کے علاوہ نیوز ہال میں کام کرتے ہوئے کمپیوٹر روبروٹ بھی دیکھے جاسکتے ہیں۔ وہ ان انسانوں کو روبروٹ اس لیے کہتا تھا کہ اسے کبھی ان کے چہروں پر کوئی خوشی، غمی، افسردگی، جوش — کوئی تاثر نظر نہیں آیا۔ بڑی سے بڑی خبر ہو، سبھی اپنے کام میں مجور ہتے ہیں۔ کسی قسم کے جذباتی رد عمل سے بے نیاز، ہر لمحہ مصروف کار نظر آنے والے انسانوں کو وہ روبروٹ نہ کہتا تو کیا کہتا۔

اس کے کیبن میں ٹک ٹک — ٹک ٹک — مسلسل آواز — خبریں — وہ خبریں جو دوسرے شہروں سے آتی تھیں، خود بخود ٹائپ ہو کر پیپر پر منتقل ہوتی رہتی تھیں اور وہ

دباؤ ہکا ہکا بڑھانا شروع کر دیا اور عین اس جگہ سے ذرا پہلے گاڑی کھڑی کر دی کہ نوجوان سڑک پار کر سکے۔ نوجوان نے سڑک پار کر لی تو اس نے اطمینان سے ایکسپریٹر پر پاؤں کا دباؤ بڑھا دیا۔ ایک عجیب سا اطمینان تھا جس نے اسے ہکا پھکا کر دیا تھا۔ اس کی برسوں کی خلش جیسے دور ہو گئی تھی۔ اس نے یہ فرض کر لیا تھا کہ کئی برس پہلے دس گیارہ سال کا جو بچہ میلے کچیلے کپڑے پہنے پیورا ماسٹر کے سامنے سڑک پار کرنا چاہتا تھا، وہ یہی نوجوان تھا۔

(16 اگست 1994ء)



تھوڑی دیر کے بعد ان خود کار ٹائپ رائٹروں سے نکلے ہوئے کاغذ اکٹھے کرتا اور پھر انہیں متعلقہ سیکشن میں بھیج دیتا۔ کم و بیش یہی اس کی ذمہ داری تھی اور شاید اسی وجہ سے اسے کچھ لمحے میسر آ جاتے اور وہ کبھی کھڑکی سے باہر سوائے ہوئے شہر کو دیکھ لیتا، اور کبھی اس کی نگاہ کمپیوٹر ڈیسک پر مصروف روبوٹس پر پڑ جاتی اور کوئی نہ کوئی خیال، یاد رہ جانے والی کوئی بات سرک کر اس کی آنکھوں کے سامنے لہرا جاتی اور اس طرح وقت گزرتا رہتا۔

اس نے خود کار ٹائپ رائٹر سے نکلنے والے کاغذوں کا پلندہ اٹھا کر ابھی ایک طرف رکھا ہی تھا کہ اس کی نظر کمپیوٹر تین کے روبوٹ پر پڑی۔ وہ خاصی تکلیف دہ کیفیت سے گزر رہا تھا۔ اس کے چہرے کے تاثرات کسی شدید ذہنی تناؤ کی عکاسی کر رہے تھے اچانک اس کی چیخ ابھری، مگر اس کے آس پاس بیٹھے دیگر روبوٹس نے اس کا کوئی نوٹس ہی نہ لیا۔ جیسے ان کا باہمی سمعی رابطہ قائم نہ ہو، یا پھر جیسے ہر کوئی اپنی مصروفیت کی دلدل میں سر سے پاؤں تک دھنسا ہوا ہے۔ ظاہر ہے ایسی صورتحال میں کوئی آواز سننا ناممکن سی بات ہوگی۔ کمپیوٹر تین کا روبوٹ چیخا — ”نہیں، نہیں! ایسا نہیں ہو سکتا۔ یہ ممکن ہی نہیں“ — وہ خود کو یقین دلانے کی کوشش کر رہا تھا۔ شام جب وہ آفس آ رہا تھا، تو بازار اسی طرح بارونق اور لوگ حسب معمول خریداری میں مصروف تھے — پر جوش نوجوان، خوش بچے — مصروف خواتین — قائل کرتے ہوئے دوکاندار — سب کچھ ویسے ہی تھا اور وہ وہی بھلے والا — آج تو بہت ہی رش تھا اس کے پاس — گاڑیوں کی قطاریں بھی ویسی ہی تھیں — انارکلی بازار میں داخل ہونے سے پہلے اس نے دیکھا تھا کہ اسٹیشنری سٹور پر بھی معمول کے مطابق رش تھا، مگر اس خبر کے مطابق ٹھیک چارج کر چھپن منٹ پر دھماکہ ہوا تھا، ہم کسی خالی ڈبے میں رکھا گیا تھا، یعنی اس کے آنے سے صرف بارہ منٹ بعد — اور اب سڑک پر بہنے والا خون جم کر سیاہ ہو چکا تھا۔ ہم دھماکے میں لوگوں کے بدن کے اڑ جانے والے پھینٹے اٹھنے کیے جا رہے تھے۔ کئی ایک ایسے تھے جن کے جسم کے اعضاء پورے نہیں مل رہے تھے، کئی ایک کی شناخت ناممکن ہو رہی تھی۔ چند ایک

ایسے بھی تھے جو بال بال بچ گئے تھے، اور انہوں نے آنکھوں دیکھی صورتحال بیان کی تھی۔“
کمپیوٹر تین کے روبوٹ نے ساری خبر با آواز بلند پڑھنا شروع کر دی — مگر یہ کیا، کسی نے بھی توجہ نہیں دی، جیسے سب بہرے ہوں۔

گلاس کیبن میں بیٹھا وہ یہ سب کچھ دیکھ رہا تھا اس نے کافی ضبط کیا مگر نہ رہ سکا اور گلاس کیبن سے باہر نکل آیا اور کمپیوٹر تین کے آپریٹر کی طرف بڑھنے لگا، قریب پہنچ کر اس نے بغور اس کے چہرے کی طرف دیکھا، مگر وہاں تو مسلسل خاموشی اور چپ کاراں تھا جیسے کچھ ہوا ہی نہ ہو۔

اسے اپنے کانوں میں گونجتی سیٹیوں کی آوازیں سنائی دیں۔ شور بڑھتا جا رہا تھا، وہ کوئی بات کیے بغیر واپس اپنے کیبن میں آ گیا۔ ٹک ٹک — ٹک ٹک — ٹک — وہی ایک ہی آواز — کان جس کون سن کر عادی ہو گئے تھے اور اب تو جیسے اعصاب میں تناؤ پیدا ہی نہیں ہوتا تھا۔ ابتدائی دنوں میں اسے یوں لگتا تھا جیسے یہ ٹک ٹک اب بند ہوئی کہ اب بند ہوئی — اور اس انتظار میں اس کے اعصاب تناؤ کا شکار ہوتے رہتے تھے مگر پھر آہستہ آہستہ وہ اس کا عادی ہو گیا۔ آواز آتی رہتی تو وقت کے گزرنے کا احساس ہوتا رہتا تھا۔ اپنے بیڈروم میں ٹائم پیس کی ٹک ٹک میں بھی اسے یہی ٹک ٹک کی آواز سنائی دیتی تھی۔

اس نے کھڑکی سے باہر جھانکا، شہر پرسکون نیند کی حالت میں تھا۔ شام ہونے والے دھماکے کا کہیں احساس تک نہیں تھا۔ اسے خود اس حقیقت پر شائبہ ہونے لگا — ہو سکتا ہے میرا وہم ہو — وہ جتنا سوچ رہا تھا اسے یقین ہوتا جا رہا تھا۔ ظاہر ہے صبح بیدار ہونے والے لوگ اخبار میں اس دھماکے کی تفصیل پڑھیں گے تو وہ نہیں مانیں گے اور اخبار کے جھوٹا ہونے کا اعلان کر دیں گے۔ چشم دید گواہ بھی اتنے سہم چکے ہوں گے کہ ان کی یادداشت ان کا ساتھ چھوڑ دے گی اور ویسے بھی ایک ان دیکھا ان چھو خوف خود انہیں اس طرح کی گفتگو سے روکے گا۔
مگر کاغذ پر لکھ دینے جانے والے حروف آنے والے وقت کا سب سے بڑا سچ بن کر

زندہ رہتے ہیں اور یہی یقین تھا جس کی وجہ سے وہ زندگی کی بے معنویت کا شکار نہ ہوتا تھا اور یہ نوکری جاری رکھے ہوئے تھا۔

کمپیوٹرسات کے روبوٹ نے ایک بھر پورا انگڑائی لی، سامنے رکھے ہوئے کاغذات کے صفحات کو گنا، کام کا اندازہ کر لینے کے بعد اس نے گھڑی کی طرف دیکھا اور اس کی انگلیاں کی بورڈ پر اور بھی تیزی سے چلنے لگیں۔ ایک خاندان کے سات افراد کی اجتماعی خودکشی — تفصیلات کے مطابق ایک تنگ دست شخص نے بیمار بیوی، مفلوج ماں اور یرقان زدہ بچوں سمیت خودکشی کر لی اور پتہ اس وقت چلا جب ہمسائیوں کے گھر میں تعفن زدہ لاشوں کی بو گھس آئی۔

روبوٹ کی آنکھ سے ٹپکنے والے آنسوؤں نے سامنے بڑے کاغذات کو بھگو دیا۔ لفظ پھیلنے لگے، لفظ جو لکھے جانے کے بعد ہی، ہمیشہ رہ جانے والے سچ کی شکل اختیار کر لیتے ہیں، نمکین پانی کے سامنے اپنا تشخص قائم نہ رکھ سکے، اور پھیلنے لگے۔

وہ گلاس کیبن سے باہر نکل آیا مگر سیدھا کمپیوٹرسات کے روبوٹ کی جانب نہیں گیا۔ اس عالم میں بھیگی آنکھوں کے ساتھ اس کے مقابل نہیں بیٹھ سکتا تھا۔ پتا نہیں کیوں؟ رونے والوں کے ساتھ وہ بھی رودینے والوں میں سے تھا اور یہی بات اس کے لیے بزدلی کا ٹائٹل ملنے کا سبب بنی تھی مگر اس کا ایمان تھا کہ رونے والے دل کے بہت اچھے ہوتے ہیں۔

وہ ایک لمبا چکر کاٹ کر جب کمپیوٹرسات کے روبوٹ کے پاس پہنچا تو وہ حسب معمول اپنے کام میں مصروف تھا۔ اس نے بات کرنے کی کوشش کی مگر کمپیوٹرسات کا روبوٹ اس کی آواز نہ سن سکا۔ اسی لیے تو اس کے بات کرنے کے بعد بھی روبوٹ کے چہرے پر کوئی تاثر نہ ابھرا تھا۔ اسے پھر شائبہ ہو گیا شاید گلاس کیبن سے اس نے غلط اندازہ لگا لیا تھا، یہاں تو سب کچھ معمول کے مطابق تھا۔

وہ پلٹا تو اس کی نظر کمپیوٹر پانچ کے روبوٹ کی خالی کرسی پر پڑی تو اسے یاد آیا —

کمپیوٹر پانچ کا روبوٹ ابھی نہیں آیا تھا البتہ کچھ دیر پہلے اس کی اطلاع آئی تھی کہ اگر وہ دس بجے تک آ گیا تو ٹھیک وگرنہ وہ نہیں آسکے گا اور اس کی چھٹی کی درخواست منظور کر لی جائے جو اس نے اپنے دراز میں رکھ چھوڑی تھی۔

کمپیوٹر پانچ کا روبوٹ حال ہی میں شادی کے بندھن میں باندھا گیا تھا تب سے اس کی توجہ کام پر کم اور منکوحہ پر زیادہ صرف ہونے لگی تھی۔ اس بات کو محسوس تو سب نے کیا تھا مگر کسی کے چہرے پر کوئی تاثر نہیں ابھرا تھا۔

شادی کے پہلے ایک مہینے تک تو وہ اپنی منکوحہ کی خوبصورتی اور اچھائیوں کے قصے بیان کر کے خود کو یقین دلاتا رہا۔ اس کا مسئلہ یہ تھا کہ وہ محبوبہ جس کے لیے اس نے کتنی ہی ملازمتوں سے برطرفی قبول کی تھی اور جب وقت آیا تھا تو اس نے اپنے قریبی رشتہ دار بچپن کے منگیتر سے شادی کر لی تھی۔ گاؤں سے شہر آ کر اور خصوصاً صحافت سے وابستہ ہو کر اس کے بہت سے اطوار بدل گئے تھے مگر ایک چیز نہ بدلی تھی اور وہ اس کا اندر تھا۔ اس نے آنکھوں سے کچھ اندر اترنے دیا ہوتا تو مستقل تبدیلی آتی۔ یہ اس کا ہی حال نہ تھا یہاں سب روبوٹس ہی ایسے تھے۔ تبدیلیوں کو ظاہری سطح پر قبول کرنے والے، تو پھر ایسے لوگوں کے الفاظ میں اثر پذیری کہاں سے آئے۔ انقلاب کہاں سے اٹھے۔

وہ یہ سب سوچتا ہوا دوبارہ گلاس کیبن میں آ کر بیٹھ گیا۔ اس نے خود کار ٹائپ رائٹر سے لکھی جانے والی خبروں والے کاغذات کا بٹل باندھا اور نیوز سیکشن کے متعلقہ روبوٹ کو بھجوادیا۔ ٹک ٹک — ٹک ٹک چل رہی تھی مگر آج تو جیسے اس کے اندر کی سوئی کہیں اٹک گئی تھی۔ وقت گزر رہا تھا — ٹک — ٹک — مگر گھڑی کی سوئیاں جیسے ایک ہندسے پر ٹھہر گئی تھیں۔

اس کا دھیان چار چار کنال کے بڑے بڑے بنگلوں کی طرف چلا گیا جن کے لان بھی بڑے ہوتے ہیں اور ان میں اگنے والی گھاس بھی زیادہ سرسبز و شاداب ہوتی ہے بالکل

مخملیں فرش کی طرح چمچی ہوئی گھاس — اس نے صرف اخبار میں شائع ہونے والی کہانیوں میں اس کا تذکرہ پڑھا تھا۔ پتہ نہیں کب؟ — وہ چونک اٹھا — شاید کوئی آواز سنائی دے رہی تھی۔ کمپیوٹر چار کار روبوٹ چیخ چیخ کر کہہ رہا تھا ”قدرت کی طرف سے ہونے والی یہ نا انصافی قطعی ناقابل برداشت ہے۔ یہ تنگ و تاریک گھروں میں رہنے والے بمشکل زمین پر لیٹنے کے لیے جگہ تلاش کر پاتے ہیں اور بڑے بڑے بنگلوں میں رہنے والے سامان آرائش سے کشادہ کمرے بھر لیتے ہیں کہ گھر خالی نہ لگے مگر گھروں کی زندگی تو انسانوں سے مشروط ہے۔ بے جان اشیاء انسانوں کی کمی پوری نہیں کر سکتیں — اے خدا یہ ظلم ہے بڑے بڑے لانوں میں دھوپ بھی زیادہ چمکتی ہے جبکہ ہمارے تنگ و تاریک مکانوں کی چھتوں اور صحنوں کے حصے میں دھوپ بھی کم آتی ہے — کمپیوٹر چار کے روبوٹ کی چیخ آہستہ آہستہ کم ہوتی گئی حتیٰ کہ وہ بلکنے لگا۔

وہ ایک مرتبہ پھر گلاس کیبن سے باہر نکلا۔ اس نے دور ہی سے دیکھ لیا کہ کمپیوٹر چار کا روبوٹ اپنے سپاٹ چہرے کے ساتھ اپنے کام میں جتا ہوا ہے اور گرد و پیش سے بے نیاز — اپنی انگلیاں کی بورڈ پر چلا رہا ہے۔

”تو کیا یہ بھی میرا وہم تھا“ — وہ گلاس کیبن کا دروازہ کھولتے ہوئے اندر داخل ہوتا ہے، ڈور کلوڑر سے دروازہ خود ہی بند ہو جاتا ہے اور ایک مرتبہ پھر اس کا نیوز سیکشن میں بیٹھے روبوٹس سے بصری رابطہ قائم ہو جاتا ہے اور سچی تعلق ختم ہو جاتا ہے۔ اس کے کانوں میں ٹک ٹک — ٹک ٹک — مسلسل آتی ہوئی آواز —

وہ کھڑکی سے باہر جھانکتا ہے۔ پانچویں منزل سے سوائے شہر کی مختلف طرز کی عمارتیں کچھ روشنی میں اور کچھ اندھیرے میں لپٹی ہوئی نظر آتی ہیں۔

وہ کچھ دیر کے لیے اپنا سر کرسی کی پشت پر ٹکا دیتا ہے اور آنکھیں بند کر لیتا ہے۔ کچھ دیر کے بعد — خود کار ٹائپ رائٹر کی ٹک ٹک — بند ہو جاتی ہے۔ وہ آنکھیں کھول دیتا ہے

گلاس وال کی دوسری طرف کام کرنے والے روبوٹس اپنے ہاتھ روک دیتے ہیں۔ کمپیوٹر روم میں ہلکی پھلکی حرکت پیدا ہو جاتی ہے جیسے آہستہ آہستہ زندگی واپس لوٹ رہی ہو۔

گاڑی تیار ہے — ڈرائیور آخری ہارن بجاتا ہے۔ اس سے قبل سب روبوٹس گاڑی میں بیٹھ چکے ہیں اور وہ بھی ایک طرف کونے میں بیٹھا اونگھ رہا ہے۔

پو پھوٹنے سے ذرا دیر پہلے کا وقت ہے۔ سڑکوں پر زندگی کے آثار پیدا ہو چکے ہیں۔ ”شہر بیدار ہو رہا ہے“ — وہ سوچتا ہے — ”مگر وہ نیند کی آغوش میں اترتے جا رہے ہیں لمحہ بہ لمحہ — دم بدم — جہاں نہ تو ٹک ٹک کی آواز سنائی دیتی ہے، اور نہ ہی روبوٹس نظر آتے ہیں، نہ گلاس وال ہے البتہ ایک کھڑکی ہے جو بہت بڑے لان کی طرف کھلتی ہے جہاں سبزے کا مخملیں فرش زمین پر بچھا ہوا ہے۔ ہاتھ ہلاتے ہوئے، اپنی طرف بلاتے ہوئے ہرے اشجار ہیں۔ جو ہوا چلے تو جھولا جھلاتے ہیں، نہ چلے تو ساکن رہتے ہیں جو خزاں میں تہی دست ہو جاتے ہیں۔ بہار میں پر بہار ہوتے ہیں جہاں زندگی ہنستی کھیلتی نظر آتی ہے، محسوس ہوتی ہے، سنائی دیتی ہے جہاں لکھے جانے والے حروف نہیں بلکہ سنی جانے والی آواز سچائی کی علامت بن کر ابھرتی ہے۔

(فروری 1993ء)



خوابوں کی گرہ میں پڑی لڑکی

اسے خواب پسند تھے مگر وہ جاگتی آنکھوں خواب دیکھنے والی لڑکی نہیں تھی مگر اس کا یہ مطب بھی قطعاً نہیں کہ وہ محض خوابوں کی سلطنت کی شہزادی تھی۔ وہ تکلیف دہ حد تک حقیقت پسند لڑکی تھی بلکہ وہ خوابوں میں بھی حقیقت پسند تھی اور خواب محض عارضی فرار یا نا آسودہ خواہشوں کی تکمیل کے لیے نہیں دیکھتی تھی بلکہ خواب اس کی شخصیت کا لازمی حصہ بن گئے تھے وہ مجھے خوابوں کے بغیر ادھوری ادھوری لگتی تھی۔

ڈیپارٹمنٹ آنے کا ہمارا وقت کم و بیش ایک ہی تھا اور آتے ہی میں اسے دیکھ کر بتا سکتا تھا کہ آج اس نے خواب دیکھا یا نہیں اور اگر خواب دیکھا تو وہ کس طرح کا ہوگا۔ ایک عجیب کشش آمیز چمک ہوتی تھی اس کی آنکھوں میں۔ سردیوں میں تو عموماً ہم سیڑھیاں چڑھ کر اوپر ٹیرس پر چلے جاتے تھے اور گرمیوں میں ہمارا پڑاؤ وسطیٰ صحن کے شمالی کونے میں پڑے ہوئے دو ٹانگوں والے بیچ پر ہوتا کیونکہ دو ٹانگیں اس کی ٹوٹ چکی تھیں اور ہم نے ہی اپنی ضرورت کے لیے چند اینٹیں جوڑ کر اس بیچ کو سہارا دے کر کھڑا رکھا ہوا تھا۔

آہستہ آہستہ ہم ایک دوسرے کو اتنا سمجھنے لگ گئے کہ میں اسے دیکھ کر ہی بتا سکتا تھا کہ آج اس نے کس قسم کا خواب دیکھا ہوگا۔ جس روز اس نے پاؤں میں پازیب پہنی ہوتی،

اس روز اس کے خواب میں موجود ہوتا۔ وہ پازیب کو پاؤں کی زیبائش کے لیے نہیں پہنتی تھی۔ مجھے اعتراف ہے کہ اس کے پاؤں اتنے خوبصورت تھے کہ اسے پازیب کی ضرورت نہ تھی بلکہ یہ ایک طرح سے اس کے نزدیک خود کو دوسرے سے منسوب کرنے کے اعتراف کا اظہار تھا۔

جس روز اس نے کانوں میں لہراتے ہوئے جھمکے پہن رکھے ہوتے اس روز وہ بالوں کو ربن سے باندھ کر آتی تھی اور میں سمجھ جاتا کہ آج اس نے بہت مسرت انگیز خواب دیکھا ہے اور سارا دن وہ خوشگوار طرزیں گنگناتی رہے گی اور بالوں کو بھی اسی لیے ربن سے باندھ کر آتی تھی کہ اس روز بالوں کے الجھنے اور بکھرنے کا زیادہ چانس ہوتا تھا۔ تمام دن وہ ہواؤں کے دوش پر اڑتی رہتی۔ اس روز اسے جو کلاس فیلو برے لگتے تھے ان کے ساتھ بھی وہ بڑی خوشدلی سے بات کرتی۔

عجیب لڑکی تھی۔ پل میں تولہ، پل میں ماشہ۔ کسی کا ایک جملہ پسند آ گیا، اپنے دل سے اس کے بارے میں برسوں پرانی تلخی بھی نکال پھیلتی۔ کسی نے غیر متوقع طور پر کوئی ناخوشگوار جملہ کہہ دیا تو پل بھر میں یوں جھلس جاتی جیسے جون کی گرم دوپہر میں کئی کوس پیدل چل کر آئی ہو۔

میں نے کہا ناں کہ خواب اس کی شخصیت کا لازمی حصہ تھے میں تو اس کے لباس کا رنگ دیکھ کر بتا سکتا تھا کہ آج اس نے کس طرح کا خواب دیکھا ہوگا۔ پھر بھی صبح ڈیپارٹمنٹ آنے پر ہماری پہلی مصروفیت یہی ہوتی کہ میں اس سے خواب کی پوری جزئیات سنتا اور آخر میں وہ بڑا مشکل سوال کرتی کہ میرے خیال میں اس کی تعبیر کیا ہوگی۔ پہلے پہل تو مجھے بڑی مشکل سے گزرنا پڑتا تھا مگر جلد ہی مجھے پتہ چل گیا کہ وہ دراصل مجھ سے تعبیر پوچھ نہیں رہی ہوتی بلکہ اپنی تعبیر سننے کے لیے میدان ہموار کر رہی ہوتی ہے۔

بعض اوقات تو وہ کئی کئی دن تعبیر کی تلاش میں ہلکان ہوتی رہتی اور جب تک کوئی

مفروضہ بنا نہ لیتی، اس کا خواب مکمل نہ ہوتا تھا۔

میں نے کہا ناں کہ اس کے لباس کا انتخاب، اس کے خواب کا عکس میری آنکھوں میں لہرا دیتا تھا۔ ایک روز ہم سیڑھیاں چڑھ رہے تھے کہ میری نظر سامنے صحن میں آگے ہلکے جامنی رنگ کی کلیوں پر پڑی۔ جوں جوں زینے اوپر چڑھ رہے تھے، کلیاں سامنے آتی جا رہی تھیں۔ میں نے اس طرف اشارہ کیا تو وہ ہنس پڑی مگر منہ سے کچھ نہ بولی پھر کئی دن گزر گئے۔ ایک روز میں صبح ہی صبح ڈیپارٹمنٹ آیا تو سیدھا لائبریری گھس گیا۔ تھوڑی دیر بعد باہر نکلا تو سیڑھیاں اترتے ہوئے میری نظر اس کے پاؤں پر پڑی اور پھر ہلکے جامنی رنگ کی پھولدار شلوار اور قمیض — جو زینہ بہ زینہ اترتے ہوئے نمایاں ہوتی جا رہی تھی۔ زینہ اتر چکا تو وہ سامنے کھڑی تھی۔ میں نے اس کی آنکھوں میں دیکھا اور دل میں سوچا۔ زینہ چڑھتے ہوئے ان جامنی رنگ کی کلیوں سے جو لطف آتا تھا، میں صرف اس سے آشنا تھا۔ آج زینہ اترتے ہوئے ان کو دیکھا ہے تو احساس ہوا ہے کہ اس لذت انگیز مسرت سے تو آج تک میں بیگانہ ہی رہا۔ وہ جھینپ گئی اور دوسری سمت دیکھنے لگی اور مجھے یوں لگا جیسے اس نے سن لیا ہو۔

27

ایک روز صبح ملی تو کہنے لگی میں نے رات خواب میں صحرا دیکھا ہے۔ چند لمحے توقف کے بعد بولی ”خواب میں صحرا دیکھیں تو کیا ہوتا ہے“ میں خاموش رہا کچھ نہ بولا، بس اس کی طرف دیکھتا رہا۔ اس نے شاید پڑھ لیا تھا، کہنے لگی ”کیا سفر درپیش ہوتا ہے؟“ میں پھر بھی چپ رہا۔ بس بیچ کی ٹوٹی ٹانگوں کی طرف دیکھنے لگا جسے اینٹوں نے سہارا دے رکھا تھا۔ اس نے بتایا آج رات اس نے خواب میں صحرا دیکھا تھا۔ چلچلاتی ہوئی دھوپ تھی دور تک کہیں نخلستان نہیں تھا۔ کہنے لگی میں نے کوشش کی کہ کہیں سراب میں ہی پانی کا چشمہ نظر آجائے مگر دور دور تک پانی کا نشان تک نہیں تھا۔

میں خاموش بیٹھا سنتا رہا۔ اس روز نہ تو اس نے پازیب پہنی ہوئی تھی اور نہ ہی اس کے کانوں میں جھمکے تھے۔ اس کی آنکھوں میں صحرا کی وسعت سمٹ آئی تھی۔ میں بہت

دیر تک اور بہت دور تک خود کو ڈھونڈتا رہا مگر اس حقیقت پسند لڑکی کی آنکھوں میں کہیں میرا عکس نہیں تھا۔

عجیب لڑکی تھی۔ خواب سناتے اس کی آنکھیں ڈبڈب جاتیں، جیسے حقیقی احوال بیان کر رہی ہو۔ مگر کچھ ہی دیر بعد ایسے ہو جاتی جیسے آنکھوں کے سمندر میں کبھی مدوجز آ یا ہی نہ ہو۔

ایک روز ملی تو اس نے مکمل طور پر سفید لباس پہنا ہوا تھا۔ گرمیوں کی صبح ہم لوگ وسطی صحن کے شمالی کونے میں اسی بیچ پر بیٹھے ہوئے تھے۔ کہنے لگی ”آج رات میں نے بہت سے کبوتر اڑائے، سفید رنگ کے۔ مگر کوئی کبوتر لوٹ کر نہیں آیا۔ میں ہر اگلا کبوتر اس لیے اڑا دیتی شاید یہ پہلے والے کو ساتھ واپس لے آئے مگر صبح ہو گئی اور میں بیدار ہو گئی، تم سے بھی تو ملنا تھا۔ اگر تم سے نہ ملنا ہوتا تو اب تک میں کبوتر ہی اڑا رہی ہوتی۔“ یہ خواب سنا کر وہ بہت دیر تک زمین کی طرف دیکھتی رہی شاید پلکوں پر لرزتے موتیوں نے انہیں بہت بوجھل کر دیا تھا کہ وہ انہیں اٹھا بھی نہیں سکتی تھی۔ پھر اچانک اس نے میری سمت دیکھا اور کہنے لگی، پتا ہے اس خواب کی کیا تعبیر ہوگی؟ پھر قدرے توقف سے بولی ”تمہیں علم ہے کبوتر انتظار کی علامت ہوتا ہے۔ میرے پاس اور بھی کبوتر تھے میں انہیں اڑاتے ہوئے خواب کو مزید جاری رکھ سکتی تھی۔ آخر کب تک؟ تم سے بھی تو ملنا تھا۔ اس لیے میں خود ہی کبوتر بن گئی اور تمہارے کاندھوں پر آن بیٹھی۔“ اس روز میں بہت چاہتا تھا کہ کسی طرح اپنا بازو، اپنا کندھا ہلاؤں شاید اسی طرح یہ کبوتر اڑ جائے مگر میں ایسا نہ کر سکا۔

ایک صبح مجھے ملی اور میرا ہاتھ پکڑ کر سیڑھیاں چڑھنے لگی۔ بہت جلدی میں تھی۔ اس روز اس نے پازیب بھی پہنی ہوئی تھی اور جھمکے بھی، پازیب کی چھن چھن کے ساتھ جھمکے یوں لہرا رہے تھے، جیسے جھوم رہے ہوں۔ دسمبر کی دھند آلود دھوپ میں ٹیس پر پہنچتے ہی کہنے لگی۔ آج میں نے خواب میں دیکھا ”میں نے بالکل سفید بے داغ لباس پہنا ہوا ہے اور کہیں سے

کچھڑ کا ایک چھینٹا آ کر اسے آلودہ کر دیتا ہے۔‘ یہ جملہ کہتے ہوئے اس کی آنکھوں کے دیپ جیسے یکسر بجھ گئے ہوں۔ بہت افسردہ ہو گئی۔ پھر کہنے لگی ’مگر پھر پتا نہیں کیا ہوا۔ کہیں سے دو ہاتھ آئے، انہوں نے قمیض کے پلو کو دونوں ہاتھوں سے مسلا تو وہ بالکل صاف ہو گئی جیسے پہلے تھی‘۔ یہ بات کہتے ہوئے اس کی آواز کھنک دار ہو گئی اور آنکھیں خوشی سے پھیل کر موٹی ہو گئیں جیسے رات بہت گہری نیند سوئی ہو۔ میرے دونوں ہاتھ اس کے ہاتھوں میں تھے۔ پوچھنے لگی اس کی تعبیر کیا ہو سکتی ہے؟

بہت دیر سوچتی رہی، اور پھر جیسے اسے اس کی تعبیر سمجھ آ گئی ہو۔ اس نے بے خیالی میں پکڑے ہوئے میرے دونوں ہاتھ چھوڑ دیئے اور ٹیرس کے دوسرے کونے پر جا کر کھڑی ہو گئی، جہاں دھوپ نہیں تھی، دسمبر کی لمبی راتوں میں کورے میں بھیگی ٹھنڈی زمین تھی۔ میرا سایہ میرے قدم سے بہت لمبا ہو گیا تھا اور میں ٹیرس پر لیٹے ہوئے اپنے سائے کو پاؤں سے کرید رہا تھا۔ میری پلکیں اوپر نہیں اٹھ رہی تھیں شاید موتیوں کی جھالرنے انہیں بہت بوجھل کر دیا تھا۔

(یکم جنوری 1992ء)



عذاب النار

اب میں سوچتا ہوں کاش میں نے یہ کہانی نہ لکھی ہوتی۔

میرے سامنے ایک خط کھلا پڑا ہے جو مجھے اس رسالے کے مدیر نے ارسال کیا ہے جس میں میری یہ کہانی شائع ہوئی تھی۔

میرے ایک دوست نے بھی یہ خط پڑھا ہے مگر اس نے اسے دیگر خطوط کی طرح ایک عام خط سمجھ کر کوئی اہمیت نہیں دی مگر جو مجھے علم ہے، اس سے میرا دوست آگاہ نہیں۔ خط کا مضمون ایک پھانس بن کر میرے دل میں چُھ گیا ہے اور جب دل دھڑکتا ہے تو تکلیف کا احساس اور بڑھ جاتا ہے۔

کاش اس نے یہ خط نہ لکھا ہوتا یا پھر میں نے یہ کہانی نہ لکھی ہوتی۔ اب تک تو میں کہانیاں اس لیے لکھتا چلا آیا تھا کہ ان میں میں وہ سچ بول لیتا تھا جو ویسے اپنی زبان پہ نہیں لا سکتا تھا مگر اس کہانی کی اشاعت کے بعد مجھے اُس سچ کا علم ہوا تو مجھے پتہ چلا کہ میری کہانیاں کتنا بڑا جھوٹ ہوتی ہیں۔

یونیورسٹی داخلہ کے بعد جس چہرے پر میری نظریں ٹھہر گئی تھیں، وہ چہرہ بہت سادہ اور عام سا تھا۔ لباس کے معاملے میں بھی کوئی انفرادیت نہیں تھی اور اس عمومیت نے ہی

میرے لیے اسے خاص بنا دیا تھا۔ اتنے بڑے شہر میں پرورش پانے کے باوجود لباس اور اطوار میں اس قدر سادگی اور معصومیت نے اسے بہت دلکش بنا دیا تھا چونکہ وہ میری ہم جماعت تھی اس لیے اس سے ملنا، بات کرنا روزمرہ کا معمول تھا اور میں چاہتا تھا کہ غیر محسوس طریقے سے اس کی ذات کے حصار میں راستہ بناؤں اور اس کے لیے میں نے نہایت احتیاط سے کوشش شروع کر دی تھی۔ میں نہیں چاہتا تھا کہ وہ بدک جائے۔

کافی عرصہ تک میرا خیال تھا کہ اسے میری توجہ کا احساس نہیں ہوا اور وہ عام کلاس فیلو کی طرح ہی مجھے سمجھتی ہے مگر کچھ عرصہ بعد کیے بعد دیگرے کچھ ایسی باتیں ہوئیں کہ مجھے یقین کرنا پڑا کہ وہ میری خصوصی توجہ کا مفہوم سمجھنے لگی ہے اور اسی وجہ سے مجھ سے گریز کرنے لگی ہے۔ یہ احساس میرے لیے خاصا تکلیف دہ تھا۔ بات یہاں تک رہتی تو میں اتنا پریشان نہ ہوتا۔ جلد ہی مجھ پر انکشاف ہوا کہ وہ نثار بیگ کی توجہ کی خواہش مند ہے اور یہ احساس میرے لیے انتہائی تکلیف دہ تھا۔ اس کی وجہ صرف یہ نہ تھی کہ اس نے مجھے نظر انداز کر دیا تھا بلکہ اس کی وجہ نثار بیگ خود بھی تھا۔ تعلیمی معاملات میں اس کے ساتھ میری حریفانہ کشمکش تو تھی ہی، اس کے علاوہ اور کئی باتوں کی وجہ سے ہمارے درمیان شخصی اختلافات تھے۔

میرا خیال یہ تھا کہ نثار بیگ اپنی ذات کے حصار میں محسوس وہ شخص ہے جو ذاتی غرض اور مطلب پرستی کو ہر بات پر ترجیح دیتا تھا۔ اگرچہ میں بھی کوئی اتنا سوشل نہیں تھا مگر پھر بھی نہ جانے کیوں نثار بیگ مجھے پہلے دن سے ہی چھپنے لگا تھا اور اب اس احساس کے بعد تو میرے لیے اس کا وجود ناقابل برداشت ہو گیا تھا۔

افسانہ نگار ہونے کے سبب کسی کردار کو پرکھنا اور جانچنا کوئی ایسی مشکل بات نہ تھی اور میں سمجھتا تھا، کہ کس طرح دو کرداروں کے درمیان فاصلے بڑھائے جاتے ہیں۔ مجھے اعتراف ہے کہ میں اپنے اور اس کے درمیان تعلق کی وہ شکل تو قائم نہ کر سکتا تھا جو میری خواہش تھی مگر نثار بیگ اور اس کے درمیان فاصلوں کا بیج ضرور بوسکتا تھا اور یہیں سے میرا مکروہ کردار شروع

ہوتا ہے۔

کلاس میں ایک سروے کے سلسلے میں ہم نے مختلف گروپوں میں کام کرنا تھا۔ گروپ رول نمبر کے حوالے سے تشکیل دیئے جاتے تھے۔ میرے اور اس کے رول نمبر میں اتنا فاصلہ تھا کہ ہم ایک گروپ میں شامل نہیں ہو سکتے تھے مگر اس کا اور نثار بیگ کا رول نمبر بالکل ساتھ ساتھ تھا۔ ابھی تک یہ فیصلہ نہیں ہوا تھا کہ ایک گروپ میں کتنے ارکان ہوں گے میں نے حساب لگایا کہ اگر گروپ میں چھ ارکان ہوں تو نثار بیگ اور اس کے درمیان حد فاصل کھینچی جا سکتی ہے۔ میں کلاس ریپریزنٹٹیو تھا اور یہ کام میرے لیے کوئی ایسا مشکل نہ تھا اور اتنی آسانی سے ہو گیا تھا کہ کسی کوشا نہ تک نہ ہوا تھا۔

مگر یہ کافی نہ تھا مجھے دونوں کے درمیان فاصلے بڑھانے کے لیے کچھ اور کرنا تھا اور جو میں نے بتدریج کیا، دونوں میں سے بغیر کسی کو اس کا احساس دلانے۔

اس کے ساتھ میری دوستی تو تھی ہی مگر اب میں نے اس کو دوسرے رنگ میں استعمال کرنا شروع کر دیا تھا میں کسی بھی طرح سے نثار بیگ کو یہ احساس دلانا چاہتا تھا کہ میرے اور اس کے درمیان بہت قریبی مراسم پیدا ہو چکے ہیں اور اس کے لیے مجھے بعض اوقات ہلکے پھلکے ڈرامے کرنا پڑتے تھے۔

میں نے اپنے ایک دوست سے کہا کہ میں جب نثار بیگ کے پاس بیٹھا ہوا ہوں تو وہ صرف اتنا کہہ دے۔ ”وہ میرے لیے یہ پیغام چھوڑ گئی ہے کہ کسی اہم معاملے میں مجھ سے بات کرنا ہے لہذا آج شام ضرور گھر فون کر لوں۔“

ہوٹل میں ایک فنکشن تھا جس میں ہماری تمام کلاس نے شرکت کرنا تھی۔ میرے آنے سے پہلے میرا ایک دوست نثار بیگ کو ساتھ لے کر پہلے ہی ہوٹل پہنچ چکا تھا اور ہال میں اپنی نشست پر بیٹھ چکا تھا جب وہ اپنی سہیلیوں کے ساتھ آئی تو عین اس جگہ جہاں ان لوگوں نے ہال میں داخل ہونا تھا۔ میں نے اس کو آواز دے کر روک لیا اور یونہی ایک آدھ بات کر

لی۔ مقصد صرف یہ تھا کہ لڑکیوں کے ہال میں داخل ہونے اور ہمارے داخل ہونے کے درمیان وقفہ آجائے اور جب میں اس کے ساتھ ہال میں داخل ہوا تو ٹاربیگ جس کے دل میں پہلے ہی گرہ پڑ چکی تھی، اسے یہ فیصلہ کرنے میں قطعاً دیر نہ لگی کہ ہمارے روابط کس نہج تک آن پہنچے ہیں۔

وہ پہلے ٹاربیگ کے ساتھ وقتاً فوقتاً بات کر لیتی تھی۔ لائبریری میں اس کے ساتھ بیٹھ جاتی تھی۔ ٹاربیگ کا رویہ بھی خاصا مثبت تھا مگر اب بتدریج یہ فاصلے بڑھنے لگے تھے اور باہم گفتگو کا وقفہ طویل تر ہونے لگا تھا اور میرے لیے یہ احساس بہت مسخو رکھن تھا۔

اس کے بعد فائنل کے امتحان قریب آگئے اور ہم اپنے اپنے گھروں میں محدود ہو کر رہ گئے۔ کبھی کبھار بات ہو بھی جاتی تو امتحانات اور نصابی موضوعات سے باہر نہ نکلتی۔

میں آخری دنوں تک اسے اپنی توجہ کا احساس دلاتا رہا اور وہ آخری لمحوں تک مجھ سے گریز کرتی رہی۔ ہاں کبھی کبھار ٹاربیگ کا تذکرہ آجاتا تھا۔ وہ پتہ نہیں کیوں اسے نہج میں لے آتی تھی اور یہی بات میرے لیے تکلیف دہ تھی مگر ٹاربیگ اس سے بہت دور جا چکا تھا اور یہ اطمینان میرے لیے کافی تھا۔

پھر پتہ چلا کہ اس کی شادی ہو گئی ہے گویا اس کے بعد اس کے بارے میں سوچنا میرے لیے بے معنی تھا مگر پھر بھی، یوں ہی کبھی کبھار وہ یاد آ ہی جاتی تھی اور پھر میرا مکروہ کردار میرے لیے قابل نفرت ہوتا گیا۔ ٹھیک ہے اگر اس کی دلچسپی مجھ میں نہ تھی مگر میں کون تھا جس نے اس کے اور ٹاربیگ کے درمیان فاصلے بودیئے تھے اور یہ احساس ایک پھانس بن کر میرے دل میں چبھ گیا تھا۔ میں جب بھی تنہائی میں اپنے ساتھ بیٹھتا تھا تو وہ ادھر ادھر سے نکل آتی۔ مجھے اس کا احساس ہو جاتا تھا اور پھر کہیں سے ٹاربیگ بھی نکل آتا۔

یہی وہ کہانی تھی جو لکھنے کے بعد مجھے یوں لگا تھا جیسے میرے دل سے پھانس نکل گئی ہے جیسے میں نے اپنے جرم کا اعتراف کر کے خود کو سزا دے لی تھی مگر مجھے کیا علم تھا کہ کہانی

چھپ جانے کے بعد ایک نیا رخ اختیار کر لے گی۔

اس نے خط میں لکھا تھا۔ ”شادی کے بعد میں اسی گھر میں آئی تھی، جہاں آنے کے خواب میری آنکھوں میں یونیورسٹی سے بہت پہلے رچ بس گئے تھے جو شخص میرا شریک سفر بنا، وہ بہت پہلے میری رگ و پے میں سرایت کر چکا تھا۔ یہاں آنے کے بعد کبھی کبھار مجھے آپ کا دھیان آ جاتا مگر ایسے ہی جیسے آتا تھا پھر چلا جاتا تھا البتہ کبھی کبھی میرے لیے یہ احساس خاصا تکلیف دہ ہو جاتا تھا اور میں خوف سے دہل جاتی تھی کہ میں نے آپ جیسے مخلص سچے اور اچھے انسان کی توجہ کا مثبت جواب نہیں دیا تھا مگر آپ سے قبل میری ایک اور کمنٹ تھی اور اسی کمنٹ نے مجھے ہمیشہ آپ سے دور رکھا بلکہ میں نے خود اپنے آپ کو آپ سے دور رکھا۔ ٹاربیگ سے مجھے کبھی دلچسپی نہ تھی البتہ جب کبھی آپ میری طرف بہت تیزی سے بڑھتے چلے آتے تو مجھے مجبوراً ٹاربیگ کو ڈھال کے طور پر استعمال کرنا پڑتا تھا۔ وہ آپ کا تعلیمی میدان میں حریف تھا اور اسی وجہ سے میں نے اس کا انتخاب کیا تھا۔ آپ نے اتنا سچ لکھا جتنا آپ کو علم تھا اور یوں آپ نے مجھے بھی سچ بولنے کا موقع فراہم کر دیا اور ایک مدت سے جو پھانس میرے دل میں تھی آج نکل گئی ہے بالکل اسی طرح جیسے یہ کہانی لکھنے کے بعد آپ کے دل سے وہ پھانس نکل گئی تھی۔ آپ بہت اچھے اور سچے انسان ہیں۔ مجھے ادب سے کبھی دلچسپی نہیں رہی مگر اسے میری خوش قسمتی سمجھ لیجیے کہ میرا چھوٹا دیور ادب سے دلچسپی رکھنے کے باعث اکثر و بیشتر ادبی رسائل و کتب گھر لاتا رہتا ہے۔ یہ رسالہ جس میں آپ کا افسانہ چھپا تھا، ہمارے گھر ایک مدت سے باقاعدگی سے آ رہا ہے۔ ایک روز یونہی آپ کے کسی افسانے پر نظر پڑ گئی تھی اور میں نے اسے پڑھ لیا تھا پھر اس کے بعد میں نے گذشتہ سارے شمارے کھنگال ڈالے، آپ کی کہانیاں پڑھنے کے لیے اور پھر ہر ماہ آپ کی نئی کہانی کی منتظر رہتی۔ آج یہ کہانی پڑھی تو معلوم ہوا کہ آپ اپنے بارے میں بھی کتنی سچی اور کھری بات لکھ گئے ہیں کہ بے اختیار آپ کے صادق ہونے پر ایمان لانے کو جی چاہتا ہے۔ میری نظر میں آپ کی تکریم پہلے سے بھی دوچند ہو گئی ہے۔

ایک جنم اور

شیریں کے ڈرائنگ روم میں بیٹھے بیٹھے فرہاد کو کم و بیش ساڑھے تین گھنٹے ہو گئے تھے اور ابھی تک شیریں کی کوئی اطلاع نہ تھی۔

”آفس سے تو تین بجے چھٹی ہو جاتی ہے۔ ہاں کبھی کبھار لیٹ ہو جاتی ہے۔“ اور آج کوئی ڈیڑھ بجے کے قریب اس کا فون آیا تھا اور اس نے خالہ بی کو بتا دیا تھا کہ وہ آج لیٹ ہو جائے گی۔ کتنی لیٹ؟ یہ خالہ بی کا سوال تھا مگر اس کا جواب شیریں کے پاس خود بھی نہیں تھا کیوں کہ یہ تو اس کے پاس پر منحصر تھا۔ پرائیویٹ دفاتر میں تو ایسا ہی ہوتا ہے۔ بس یونہی۔۔۔ فارغ بیٹھے بیٹھے جب شیریں بوری ہو گئی تو اس نے اس کنسٹرکشن فرم میں ملازمت شروع کر لی تھی۔ محض وقت گزاری کے لیے۔ مگر اب تو جیسے وقت اسے گزار رہا تھا۔۔۔

یہ وہ باتیں تھیں جو فرہاد کو لمحہ بہ لمحہ گزرنے والے ساڑھے تین گھنٹوں میں خالہ بی سے معلوم ہوئیں۔ اس دوران دو مرتبہ فون کی گھنٹی بجی جسے خالہ بی نے اٹھایا۔۔۔ گفتگو سے یہی قیاس تھا کہ شیریں کی سہیلیوں میں سے تھیں جو شیریں کے گھر پہنچ جانے کے بعد اس سے بات کرنا چاہ رہی تھیں مگر شیریں کی ابھی تک کوئی اطلاع نہ تھی۔

اس رسالے کے مدیر کے توسط سے آپ تک رسائی حاصل کر رہی ہوں۔ امید ہے یہ خط آپ تک پہنچ جائے گا۔

یہ خط پڑھ لینے کے بعد مجھے خوش ہونا چاہیے تھا یا ناخوش، اس بات کا فیصلہ تو میں نہ کر سکا البتہ ایک لمحے کے لیے یہ احساس کوندے کی طرح لپکا اور اس نے مجھے عذاب النار میں دھکیل دیا کہ جس شخص نے اپنے بارے میں بھی نامکمل اور ادھورا سچ لکھا ہے، وہ جب دوسروں کے بارے میں لکھتا ہوگا، تو وہ تمام کہانیاں کتنی جھوٹی ہوتی ہوں گی۔

(اپریل 1991ء)



تیسری مرتبہ خالہ بی گرم گرم چائے لے کر آئیں تو فرہاد نے کوٹ اتار کر ایک طرف کرسی پر لٹکا دیا اور آتش دان میں جلنے والی آگ کے شعلوں پر نظریں جمادیں۔ سرخ آگ اپنی دسترس میں پڑی ہر شے کو جلا کر رکھ کر دیتی ہے، سیاہ کر دیتی ہے مگر جو چیزیں جل کر رکھ نہیں ہوتی وہ سرخ انگارہ ہو جاتی ہیں، اس بات کا اسے بارہا تجربہ ہوا تھا۔

چائے کا گم ہاتھ میں پکڑتے ہوئے اس نے خالہ بی سے مزید معلومات حاصل کرنے کی خاطر کسی بالواسطہ سوال کے بارے میں سوچا مگر اس اثناء میں وہ جا چکی تھیں۔ اس نے اپنی آنکھیں کھڑکی سے باہر لگی بوگن ویلیا پر کڑکادیں جس نے برآمدے کے ستون اور دیوار کے کچھ حصے کو اپنے سبزے میں لپیٹ رکھا تھا۔ ڈھلتا ہوا سورج درختوں کے سائے لمبے اور ان کی رنگت کو اور بھی سبز کر دیتا ہے۔

اس کے باپ نے جب اس کا نام فرہاد رکھا تھا تو اس کی ماں نے بہت مخالفت کی تھی۔ پتہ نہیں اس کی ماں کے ذہن میں یہ بات کیسے بیٹھ گئی تھی کہ فرہاد کا کام تو نہر نکالنا ہے کوہ کا ثنا ہے اور وہ نہیں چاہتی تھی کہ اس کا بیٹا تمام عمر تیشہ زنی کی لاحاصل مشقت سے گزرے۔ اس بات کا ذکر اس نے فرہاد کے باپ سے بھی کیا تھا مگر فرہاد کے ابا۔۔۔ جو ہمیشہ کے خوش طبع انسان تھے، ہنستے رہتے اور کہتے۔۔۔ بیگم ناموں میں کیا رکھا ہے۔ اگر اس کے مقدر میں فرہاد کی سی مشقت ہے تو خواہ کوئی بھی نام رکھ لو۔۔۔ یہ تو اسے ہی کا ثنا ہوگی اور یہ بات تب سے اس کے ذہن میں بیٹھ گئی تھی۔ بہت بچپن سے، اور جو باتیں بچپن میں ذہن نشین ہو جائیں تو پھر وہ نہ تو ذہن سے نکلتی ہیں اور نہ ہی ان کے اثرات کی گرفت سے انسان با آسانی نکل سکتا ہے۔

شیریں سے اس کا تعارف جوانی کی دہلیز پر قدم رکھنے سے بہت پہلے ہوا تھا اور یہ تعلق بہت پرانا تھا شاید اس وقت ان دونوں کو علم بھی نہیں تھا کہ تعلق کی یہ شکل انہیں کس موڑ پر لاکھڑا کرے گی۔

ایف ایس سی میں داخلہ کے وقت اس کے والد نے اسے انجینئرنگ یونیورسٹی میں

داخلہ کے لیے پری انجینئرنگ کے مضامین لے کر دیئے تھے یہاں بھی ماں کی مخالفت شامل تھی۔ ماں اسے ڈاکٹر بنانا چاہتی تھی مگر والد کو علم تھا کہ ڈاکٹرز کے حالات آج کل بہت خراب ہیں اور خصوصاً جب فرہاد ڈاکٹر بن کر نکلے گا تب تک تو ڈاکٹرز کی ملازمتوں میں اور بھی کمی آچکی ہوگی۔ اسے علم تھا کہ وہ اس پوزیشن میں نہیں ہے کہ پانچ سال میڈیکل کالج میں پڑھانے کے بعد فرہاد کو وہ میڈیکل کے کسی شعبہ میں اسپیشلائزیشن کے لیے بیرون ملک بھیج سکے گا۔

اب یہ فرہاد کی اپنی قسمت تھی۔ کہ اس میں ایسا ہی لکھا تھا۔ کہ اس کا داخلہ میرٹ کی بنیاد پر الیکٹریکل کے بجائے سول انجینئرنگ میں ہوا تھا اور اس نے انجینئرنگ یونیورسٹی لاہور سے چار سالہ انجینئرنگ کا کورس لیٹ سیشن کے ساتھ ساڑھے پانچ سالوں میں مکمل کیا تھا۔ نمبر اس کے اچھے تھے بلکہ بہت اچھے تھے مگر ڈیڑھ سال کی بے روزگاری کے بعد بھی اسے کوئی مناسب ملازمت نہ مل سکی اور وہ محض تجربہ حاصل کرنے کی خاطر پرائیویٹ فرموں میں ملازمتیں کرتا چلا آیا تھا اور یہ محض اتفاق تھا کہ وہ اخبار میں سعودی عرب کی کسی فرم میں ملازمت کے لیے چھپنے والے اشتہار کے لیے درخواست بھجوا بیٹھا تھا۔ انٹرویو کال آئی تو وہ چلا گیا اور اس کی سلیکشن بھی ہو گئی۔

یہ اس کی پہلی سلیکشن تھی۔ ڈیڑھ سال کی بیروزگاری کے بعد اس سلیکشن سے اسے نہ تو خوشی ہوئی اور نہ وہ رنجیدہ تھا۔ جانے سے قبل جب وہ آخری بار شیریں سے ملا تھا تو وہ خوش تھی۔ اس نے بھی تو شیریں کو تسلی دینے کے لیے کہہ دیا تھا کہ سال دو سال کی تو بات ہے بس پھر وہ اپنی شیریں کو لے جائے گا اور شیریں تو بہت پہلے سے ہی اپنے آپ کو فرہاد کی امانت سمجھتی تھی۔

سعودی عرب کی جس کمپنی میں فرہاد کو ملازمت ملی تھی وہ ایک لینڈ ڈویلپمنٹ کی فرم تھی اور ریاض میں ایک ہاؤسنگ سکیم کے لیے زمین کے ترقیاتی کام اس کے ذمہ تھے۔ ترقیاتی کام ابھی مکمل نہ ہوئے تھے کہ گھروں اور دیگر عمارتوں کی تعمیر کا کام بھی اسی فرم کو مل گیا اور یوں

دو سے تین اور تین سے چار — ہوتے ہوتے سات سال گزر گئے۔ ہر سال کے آغاز میں فرہاد یہی سوچتا یہ سال آخری ہوگا۔ بس دسمبر میں کام ختم ہو جائے گا اور وہ اپنی شیریں کے پاس چلا جائے گا مگر کاموں کا سلسلہ کچھ اس تو اتر سے چل نکلا کہ نہ تو اسے چھٹی ملی اور نہ ہی فرصت البتہ شیریں سے اس کا رابطہ قائم تھا۔ کبھی خط و کتابت اور کبھی فون — ہر بار جب بات ہوتی تو محض چند مہینوں کا بہانہ کر کے وہ واپس آنے کا وعدہ کر لیتا اور یوں اس عمل میں سات سال گزر گئے۔

اور اب سات سال کے بعد وہ اچانک آ گیا تھا۔ اس نے شیریں کو اطلاع بھی نہیں دی تھی۔ وہ اسے سر پر انزدینا چاہتا تھا مگر اسے اندازہ نہیں تھا کہ انتظار کے لمحات پھیل کر گھنٹوں پر محیط ہو جائیں گے، اور یہ چند گھنٹے صدیوں جیسے بوجھل ہو جائیں گے۔

بیٹھے بیٹھے اس نے سوچا کہ آفس فون کر کے شیریں کو بلا لے مگر دفتری مصروفیات کی نوعیت سے وہ آگاہ تھا۔ دوسرا وہ شیریں کو سر پر انزدینا چاہتا تھا اور ویسے بھی شیریں کے انتظار کی لذت کا نشہ اس کو مست کیے ہوئے تھا۔ آخر شیریں بھی تو اس اذیت سے گزر رہی تھی — سات سال — بہت لمبا عرصہ ہوتا ہے۔

اس نے سگریٹ سلگانے کے لیے جیب سے لائٹرنکالنے کے بجائے آتش دان کے کونلوں سے مدد لی اور دھوئیں کے مرغولے ہوا میں چھوڑتے ہوئے چھت کی جانب دیکھنے لگا۔

خالہ بی چوتھی بار چائے کا کپ لے کر آئیں تو اس نے محض بات کرنے کی غرض سے ان سے پوچھا کہ شیریں کون سے دفتر میں کام کرتی ہے۔ گلگام کنسٹرکشن کمپنی — کنسٹرکشن کمپنی — بابا بابا — اس نے ہلکا سا قہقہہ لگایا۔ اسے یاد آ گیا تھا کہ ایک بار شیریں نے اس سے پوچھا تھا کہ آپ کونسی انجینئرنگ کر رہے ہیں تو اس نے بڑی تفصیل سے اسے جواب دیا تھا کہ وہ کاغذوں پر آرکیٹیکٹس کے بنائے ہوئے اور خیالوں میں سوچے ہوئے منصوبوں کو عملی شکل دیتے ہیں۔ دریاؤں کے دو پاٹوں کو ملانے کے لیے ان پر پل تعمیر کرتے

ہیں۔ شہروں میں باہمی رابطے کے لیے سڑکیں بناتے ہیں۔ پرسکون زندگی گزارنے کے لیے عمارتیں تعمیر کرتے ہیں — ”تو گویا آپ لوگوں کے خوابوں کو عملی جامہ پہناتے ہیں۔ حقیقت کارنگ دیتے ہیں۔“ کس مختصر انداز میں شیریں نے اس کی ٹیکنیکل گفتگو کو ایک جملے میں سمیٹ دیا تھا۔ فرہاد شیریں کی صلاحیتوں کا ہمیشہ سے ہی معترف رہا تھا خصوصاً ادب وغیرہ سے دلچسپی کے باعث شیریں کی خوبصورت زبان اور خیالات کی تازہ کاری ہمیشہ اسے معطر کرتی تھی۔

”کیا نام بتایا خالہ بی آپ نے“ — گلگام کنسٹرکشن کمپنی — گلگام — گلگام گلگام — شہزادہ گلگام — ایک بازگشت تھی اس نام کی جس نے فرہاد کو ہلا کے رکھ دیا تھا۔ ایک لمحے میں کتنے ہی خدشات تھے جو آنکھوں کے سامنے سے گزر گئے۔ بیٹھے بیٹھے اچانک واہوں کی لپیٹ میں آ جانے والوں کے لیے باہر نکلنا بہت مشکل ہو جاتا ہے۔

”گلگام کون ہے خالہ بی“ — ”شیریں تو یہی بتاتی ہے مالک کا نام ہے۔ بڑی تعریفیں کرتی ہے اس کی۔ بہت کم عمری میں اس نے اپنی فرم بنالی ہے اور اب ملکی سطح کے بڑے بڑے تعمیراتی کام اس کے دفتر میں ہوتے ہیں۔ کافی بڑی فرم ہے۔ اسی لیے تو اتنی اتنی دیر ہو جاتی ہے بیٹی کو — میں تو بہت کھیتی ہوں مگر وہ کسی کی سنے تو پھرناں — مگر فرہاد بیٹا اب تم آگئے ہو سب ٹھیک ہو جائے گا۔ میں شیریں سے کہہ کر اس کے ابا اور امی کو انگلینڈ سے بلواتی ہوں — تاکہ وہ بھی اپنے فرض سے سبکدوش ہوں — بیٹا انہوں نے تو بہت کہا — مگر شیریں کسی کی سنے تو پھرناں! مگر تمہاری بات نہیں ٹالتی —“

شہزادہ گلگام — جوں جوں یہ نام وہ زیر لب دہرا رہا تھا۔ نیچے اور نیچے — گہرائی میں گرتا جا رہا تھا۔ اسے اپنی سانس بند ہوتی ہوئی محسوس ہوئی اس نے گہرا کراہی آ نکھیں کھول دیں اور تیز سانس لینے لگا۔ تنفس بحال کرنے کے لیے — مگر بلڈ پریشر — یوں لگتا تھا جیسے ڈاؤن ہی ہوتا جا رہا ہے اور جیسے ابھی خون کی گردش رک جائے گی۔

شیریں جب واپس لوٹی تو بہت خوش تھی بالکل تازہ دم — تمام دن دفتر میں کام

کرنے سے جو اعصابی تھکن ہو جاتی ہے، اس کا احساس تک نہیں تھا اور یہ بات فرہاد کے لیے اور بھی تشویشناک — شبہات کی کھائی میں تو وہ پہلے ہی گر چکا تھا۔ اب یہ صورتحال دیکھی تو اور بھی لڑھکنیاں کھانے لگا۔

شیریں فرہاد کو دیکھ کر بہت خوش ہوئی مگر فرہاد کو یہ سب مصنوعی لگ رہا تھا۔ کئی دن گزر گئے کچھ تو شیریں کی مصروفیات تھیں کچھ فرہاد بھی کچھا کچھا پھر بھی شیریں نے دو تین مرتبہ اس سے ملاقات کے لیے وقت نکالا مگر اس کے پاس دفتری مصروفیات پر بات کرنے کے علاوہ کوئی اور موضوع تھا ہی نہیں وہ دفتر میں گلغام صاحب کی پرائیویٹ سیکرٹری کے طور پر کام کر رہی تھی۔

اسی میں دو تین مہینے گزر گئے۔ شیریں کے والدین ستمبر میں آ رہے تھے اور ابھی پانچ چھ مہینے پڑے تھے۔ شیریں کے اصرار پر ہی فرہاد نے گلغام کنسٹرکشن کمپنی میں ملازمت کر لی۔ ابتداء میں تو یہ کنسٹرکشن کمپنی ہی تھی مگر بعد ازاں اسے انجینئرنگ کے دیگر پراجیکٹس بھی ملنے لگے مگر نام اس کا یہی چلتا رہا۔ گلغام صاحب جو اس کے پروفائٹر تھے بہت اچھے آدمی تھے۔ عمر میں فرہاد سے کوئی سال اوپر سال نیچے ہوں گے مگر چند سالوں میں ہی انہوں نے کاروبار میں اپنے پاؤں جما لیے تھے۔ گلغام صاحب بلا کے محنتی اور ذہین۔ شب و روز کی تمیز کیے بغیر مصروفیات میں جتے رہتے اور یہی ان کی ترقی کا راز تھا۔ ہر وقت خندہ پیشانی سے ملتے، ورکر ان کی تعریفیں کرتے نہیں تھکتے تھے۔

پہلے تو فرہاد نہ مانا مگر شیریں کے اصرار پر اس نے یہ آفر قبول کر لی۔ ابھی دو ہفتے ہی ہوئے تھے کہ ایک نہر کی کھدائی کا کام گلغام کنسٹرکشن کمپنی کو مل گیا۔ کمپنی کی طرف سے جو سائٹ سروے اور مجوزہ پلان پیش کیا گیا تھا وہ بعینہ منظور کر لیا گیا تھا۔ سروے کے مطابق نہر کو پہاڑوں میں سے کھود کر لانے سے بہت سارے فوائد مل رہے تھے۔ انتظامیہ نے انجینئرز کی جو ٹیم اس نہر کی کھدائی کے لیے منتخب کی تھی، اس میں فرہاد کا نام بھی شامل تھا۔ یہ سب محض اتفاق تھا

مگر فرہاد کے ذہن میں پتہ نہیں کیوں بیٹھ گیا تھا کہ گلغام صاحب نے اراداً اسے اس پراجیکٹ کے لیے نامزد کیا ہے اور اسے بھیج رہے ہیں۔

وہ جانے سے پہلے شیریں سے بہت الجھا مگر شیریں کی خواہش تھی کہ فرہاد یہ نوکری جاری رکھے اور اس کے لیے لازم تھا کہ وہ نہر کی کھدائی والے پراجیکٹ پر چلا جائے۔ شیریں کا ویسے بھی خیال تھا کہ ایک دو مہینوں کے بعد وہ گلغام صاحب سے کہہ کر اسے ہیڈ آفس بلوالے گی اور یہ بات پھر فرہاد کی سمجھ میں نہیں آ رہی تھی بس سوئی کہیں اٹک گئی تھی۔

سائٹ پر جانے سے پہلے ایک مرتبہ پھر اس نے سوچا۔ اس کی ماں اب بھی اسے بھیجنے کے لیے تیار نہ تھی مگر ابا کے پھر وہی الفاظ تھے کہ ناموں سے کیا فرق پڑتا ہے۔ اگر اس نہر کی کھدائی فرہاد کی قسمت میں لکھی ہوئی ہے تو پھر اس نے ہی اسے پائنا ہے۔ نام خواہ وہ کوئی بھی رکھ لے۔ ایک وقت تھا جب وہ سوچتا تھا کہ شاید شیریں اسے اس لیے مل گئی کیونکہ وہ فرہاد تھا اور اب سوچتا کہ کاش وہ فرہاد نہ ہوتا۔

نہر کا پراجیکٹ مکمل تو ہو گیا مگر تیشے کی آخری ضرب کے ساتھ فرہاد بھی ٹوٹ پھوٹ گیا۔ شیریں نے اپنے خوابوں میں حقیقی رنگ بھرنے کے لیے زیادہ انتظار نہ کیا۔ ابھی فرہاد کی قبر کی مٹی سوکھی بھی نہ تھی کہ اس نے گلغام سے شادی کر لی البتہ فرہاد کی ماں دن کا بیشتر وقت فرہاد کی قبر کے سر ہانے گزارتی ہے۔ دیکھنے والے کہتے ہیں فرہاد کی ماں ہنستے ہنستے رو پڑتی ہے اور روتے روتے ہنس پڑتی ہے اور ایک ہی بات کہے جاتی ہے۔ ”ناموں سے کیا فرق پڑتا ہے۔ کچھ بھی رکھ لو۔ بابا۔ بابا۔ نام کچھ بھی رکھ لو۔“ کیا فرق پڑتا ہے۔ کچھ بھی تو نہیں۔ ہیں ناں فرہاد کے ابا کچھ بھی تو نہیں فرق پڑتا۔“

(فروری 1993ء)



خاموشی کہ بس امجی کی سانس لینے کی آواز سنائی دے رہی تھی اور گھر کے در و دیوار سے ایسی وحشت اور خاموشی بچک رہی تھی جیسے جنگل کی بلاؤں نے یہاں آن بسیرا کیا ہو۔ تھوڑا بہت جو پس انداز کیا ہوا تھا، ان پانچ دنوں میں ختم ہو گیا تھا۔ مسلسل پریشانی اور رات دن کی مصروفیت میں وہ ایک بار بھی ٹیکسی لے کر نہ جاسکا۔ ایک دن نکلا بھی تو بڑی سڑک پر پہنچنے سے قبل ہی اس کے دل کی دھڑکن تیز تر ہو گئی اور وہ چند گز بھی آگے نہ چل سکا۔ واپس ٹیکسی لا کر کھڑی کر دی۔

آج پانچویں روز جب اس کی جیب بالکل خالی ہو گئی اور ڈاکٹر کی لکھی ہوئی دوا لانے کے لیے پیسے نہ رہے تو اس نے ہمت کر کے ٹیکسی نکالی۔ اس وقت امجی نیم بے ہوشی کی حالت میں تھا یا شاید سو یا ہوا تھا بس ایک اطمینان تھا کہ سانس چل رہا ہے۔ اس وقت جب کہ پرندے بھی درختوں میں پتوں اور آشیانوں میں دبکے ہوتے ہیں، وہ ہمت کر کے ٹیکسی بڑی سڑک تک لے آیا تھا۔ امجی کی ماں کو تسلی آمیز کلمات کہتے ہوئے اس کی اپنی آنکھیں چھلک پڑی تھیں مگر اس جلتی سہ پہر میں دور دور تک کسی سواری کا امکان تک نہیں تھا۔

اس وقت اسے شہر سے باہر یا کسی دوسرے شہر کی سواری چاہیے تھی تاکہ کچھ روپے تو مل جائیں۔ یہ خیال آتے ہی اس نے ٹیکسی کا رخ ایئر پورٹ کی طرف موڑ دیا۔ معلوم نہ تھا اس وقت کوئی فلائیٹ آ رہی تھی یا نہیں پھر بھی اسے ایک امید سی بندھ رہی تھی۔ انتہائی مایوسی کے لمحات میں انسان یہی کچھ تو کرتا ہے خود کو زندہ رکھنے اور جدوجہد جاری رکھنے کے لیے خود کو دیئے جانے والے اس طرح کے دلا سے بڑے کارآمد ہوتے ہیں۔

شیر پاؤ پل اتر کر وہ اس وقت کینٹ کے علاقے میں داخل ہو چکا تھا کہ جب اسے بغلی سڑک میں دو ایک لڑکا نظر آیا۔ ٹیکسی کو دیکھ کر اس نے ہاتھ لہرایا۔ پہلے تو اسے شک گزرا مگر ٹیکسی روک کر جب اس نے دیکھا تو ایک تیرہ چودہ سال کا بچہ بہت تیزی سے بھاگتا ہوا نظر آیا۔ وہ تو کسی دوسرے شہر کی سواری کی تلاش میں تھا جو اسے کم سے کم وقت میں کچھ رقم دے سکے مگر یہ بچہ — پتہ نہیں کیوں اس نے ایئر پورٹ جانے کا خیال رد کر دیا اور انہی چند لمحوں

آخری سورج

گلی کا موڑ مڑنے کے بعد ٹیکسی بڑی سڑک پر آ گئی۔ ڈرائیور نے حدنگاہ تک دیکھا مگر دور دور تک کہیں کسی سواری کا کوئی نشان نہیں تھا۔

اس وقت سہ پہر کے ساڑھے تین بجے تھے۔ جون کے مہینے میں ویسے بھی سورج سوانیزے پر آ کر ٹھہر جاتا ہے مگر آج تو جیسے اور بھی نزدیک تر ہو گیا تھا۔ جلادینے والی دھوپ میں پوری آنکھ کھول کر دیکھنا بھی دشوار ہو گیا تھا۔ سرخ بنی پرکا تو اسے چند قدم دور دو تین بچے نظر آئے۔ میلے کچیلے پسینے سے لتھڑے ہوئے کپڑوں میں ان بچوں کو دیکھ کر اس کا دھیان امجی کی طرف چلا گیا۔ امجی اس کا اکلوتا بیٹا تھا۔ نام تو اس کا امجد تھا مگر جب اس نے بولنا شروع کیا تو اپنی ماں کو امجی کہتا تھا تب سے اس کا نام امجی پڑ گیا تھا۔ امجی پانچ دن سے بستر پر پڑا تھا اور ان پانچ دنوں میں اس نے اپنی بساط سے بہت بڑھ کر اس کا علاج کروایا تھا مگر بخار تھا کہ ٹوٹ ہی نہیں رہا تھا۔ اگر تھوڑی دیر کے لیے ٹمپریچر کی شدت کم ہو جاتی تو امجی آنکھیں کھول دیتا اور ماں باپ دونوں کی آنکھوں میں زندگی لوٹ آتی۔ پانچ دنوں کے اس بخار نے امجی کو نکلنے کی طرح ہلکا کر دیا تھا۔ تندرست تو پہلے بھی وہ ایسا نہیں تھا مگر پھر بھی بھاگتا دوڑتا رہتا اور چھوٹی موٹی شرارتوں سے گھر میں رونق لگتی رہتی۔ گذشتہ پانچ دنوں سے تو جیسے گھر کو سانپ سونگھ گیا تھا۔ ایسی

میں وہ لڑکا اس تک آن پہنچا تھا۔ سانس بری طرح پھولی ہوئی تھی اور پسینے نے اس کو بھگو دیا تھا۔ اکھڑی ہوئی سانسوں میں اس نے جتنی بھی بے ربط بات بتائی تھی، اس سے یہی پتہ چل سکا کہ اس کی بہن کی ناک اور منہ سے خون پھوٹ رہا ہے اور رک نہیں رہا۔ شیخ زاید ہسپتال جانا ہے۔

شیخ زاید ہسپتال — چند کلومیٹر کے فاصلے پر۔ یہ لوگ اسے کیا دیں گے زیادہ سے زیادہ پچیس تیس روپے مگر اسے امچی کی دوا کے لیے زیادہ روپوں کی ضرورت تھی۔ ایکسلسر میٹر پر دباؤ بڑھانے سے قبل اس نے لڑکے کی طرف دیکھا۔ لڑکے کے چہرے پر پھیلی ہوئی بے چارگی اور مجبوری کی زنجیر نے اسے بری طرح جکڑ لیا اور وہ ایئر پورٹ نہ جا سکا۔ لڑکی جو غالباً اس کی بہن تھی اس کے منہ اور ناک سے خون واقعی مسلسل بہ رہا تھا اور لمحہ بہ لمحہ اس کے چہرے پر شفق شام بن کر پربتوں میں ڈھل رہی تھی۔ اس نے لڑکی کو اور اس کی ماں کو کچھ سیٹ پر بٹھایا اور لڑکا دوڑ کر اگلی سیٹ پر آن بیٹھا اور ٹیکسی کا میٹر آن کر دیا۔

اگلے چند لمحوں کے بعد وہ شیر پاؤ کا پل واپس اتر رہا تھا۔ جیل روڈ پر آتے ہوئے وہ نہروالی سڑک پر مڑنے کے بجائے پتہ نہیں کیوں اس کی مخالف سمت مڑ گیا اور تھوڑی دیر کے بعد وہ شاہراہ قائد اعظم پر تھا۔

لڑکی کی ماں پوری توجہ سے بیٹی کی ناک سے بہنے والے خون کو تو لیے میں جذب کر رہی تھی اور ڈرائیور کو یہ یقین ہو گیا تھا کہ فرنٹ سیٹ پر بیٹھے لڑکے کو شیخ زاید ہسپتال کے راستے کا علم نہیں ہے۔ گورنر ہاؤس کے سامنے سے جب وہ شادمان کی طرف مڑا تو اس نے بیک مرر میں ایک مرتبہ پھر اطمینان کر لیا کہ خاتون کا دھیان اس کی طرف نہیں ہے۔ تھوڑی دیر کے بعد لڑکے کی آواز سنائی دے جاتی تھی۔ انکل ذرا جلدی کریں۔ خون بہت زیادہ بہ رہا ہے۔ انکل پلینز اور تیز، اور تیز، شادمان سے وہ فیروز پور روڈ پر آن نکلا اور پھر کینال روڈ پر مڑ گیا۔ ٹیکسی تو وہ کافی سپیڈ سے چلا رہا تھا مگر اچانک بڑھ جانے والے فاصلے کا احساس لڑکی کی ماں کو نہ ہو سکا۔ بس اس نے ایک مرتبہ کہا، جلدی جلدی مجھے ہسپتال پہنچا دو، کہیں زیادہ

خون بہہ جانے کی وجہ سے — جملہ پورا کرنے سے پہلے ہی ماں کا دھیان بیٹی کی ادھ کھلی آنکھوں کی طرف چلا گیا اور وہ اس کا نام لے کر چیخ چیخ کر اسے پکارنے لگی۔ ”آ نکھیں کھولو — آنکھیں کھولو“، مگر ان چند لمحوں میں ٹیکسی کینال روڈ پر ہوتی ہوئی یونیورسٹی کمپس سے آگے نکل گئی تھی وہاں سے وہ وحدت روڈ کی طرف مڑا۔

ٹیکسی جب ایمرجنسی وارڈ کے سامنے رکی تو اس وقت لڑکی نیم بے ہوشی کی حالت میں تھی اور ٹیکسی ڈرائیور کی نظریں میٹر پر لگی ہوئی تھیں۔ تیس کلومیٹر — یعنی ایک سو ساٹھ روپے۔

لڑکی کو ایمرجنسی وارڈ میں لے گئے اور اس خاتون نے ڈرائیور کو ایڈریس دے کر بیٹے کو ساتھ بٹھا دیا اور کہا کہ جتنی جلدی ممکن ہو اس کے والد کو آفس سے بلا لاؤ اور واپسی پہ ساتھ ہی لیتے آنا اور ہاں انہیں کہنا کہ اے پازیو بلڈ کا بندوبست بھی کرتے آئیں۔ اتنا خون بہہ جانے کے بعد یقیناً خون کی ضرورت پڑے گی۔

لڑکی کے والد کو لانے اور اے پازیو بلڈ کا بندوبست کرنے میں ٹیکسی نے اتنے کلومیٹر طے کر لیے تھے کہ جب ٹیکسی ایمرجنسی وارڈ کے سامنے آن کر رکی تو ڈرائیور کے چہرے پر اطمینان تھا۔

رقم لے کر جب اس نے جیب میں ڈالی اور ٹیکسی کو ریورس کرنے لگا تو اس کی نظر سامنے پڑی۔ وہ عورت اپنے خاوند سے لپٹ کر رو رہی تھی، چیخ رہی تھی۔ وہ کسی بھی قسم کا جملہ کانوں میں اٹڈیلے جانے سے قبل ہسپتال چھوڑ دینا چاہتا تھا مگر بغیر کوئی آواز سننے، بغیر دیکھے، پتہ نہیں اسے کیسے اس بات کا علم ہو گیا کہ ایک زندگی کا چراغ گل ہو گیا تھا۔ ہر طرف دھواں ہی دھواں تھا۔ دور کہیں عصر کی اذان ہو رہی تھی۔ اس دھواں میں راستہ دیکھنا دشوار ہو گیا تھا۔ اس نے ہیڈلائٹس آن کر دیں اور ٹیکسی اپنے گھر کی سمت جانے والی سڑک پر پوری تیزی سے بھگا دی۔

راستے میں معلوم نہیں، کہاں سے اس نے دوائی خریدی۔ اسے پیتے اس وقت چلا جب اس نے ٹیکسی باہر بڑی سڑک پر کھڑی کر دی اور خود تقریباً بھاگتے ہوئے اس تین فٹ چوڑی گلی میں داخل ہو گیا جس میں چند گز کے بعد اس کے گھر کا دروازہ تھا۔ وہ گھر دوسری گلی سے آیا کرتا تھا اور ٹیکسی عموماً دوسرے راستے سے گھر کے قریب ہی کھڑی کرتا تھا مگر اس طرح اسے بارہ پندرہ منٹ زائد لگ جاتے اور وہ یہ وقت بھی بچانا چاہتا تھا۔ بڑی سڑک سے اس تنگ گلی کا راستہ صرف تین چار منٹ کا تھا۔

اس نے گھر کا دروازہ کھولا تو پورا گھر دھوئیں کی لپیٹ میں تھا۔ یہ دھواں پتہ نہیں کہاں سے آ گیا تھا۔ اسی دھوئیں میں اسے اپنی بیوی کا چہرہ نظر آیا اور پھر امجی — جو چہرے پر اطمینان اوڑھے سو رہا تھا۔ ساتھ ہی دوسرے بستر پر وہ لڑکی لیٹی ہوئی تھی۔ سارا بستر سرخ لہو میں تر تھا اور قطرہ قطرہ خون زمین پر ٹپک رہا تھا۔ دھوئیں کا ایک بادل آیا اور اس نے دونوں کو اپنی لپیٹ میں لے لیا۔ دوائیں اس کے ہاتھ سے نیچے گر گئیں تھیں اور اس کی بیوی اس سے لپٹ کر رو رہی تھی۔ تم نے آنے میں بہت دیر کر دی۔ دور کہیں سے اذان کی آواز آ رہی تھی۔ لمحہ بہ لمحہ اندھیرا ہر شے کو نگل رہا تھا۔ اسے یوں لگا جیسے سورج پھر نہ نکلنے کی قسم کھا کر ہمیشہ کے لیے غروب ہو گیا ہو۔

(اکتوبر 1991ء)



ہابیل

میں نے اسے قتل کرنا تھا۔

شہر کے صدر دروازے تک پہنچنے سے بہت پہلے میں نے اسے قتل کرنا تھا۔

چند روز کے بعد امیر شہر نے مجھے تمنغہ وقار عطا کرنا تھا جس کے بعد میں بھی باقاعدہ طور پر اس بستی کا مکین ہونے والا تھا۔ میری حالت کا اندازہ صرف وہی لوگ لگا سکتے ہیں جو دیار غیر میں اجنبی بن کر رہے ہوں۔ تیسرے درجے کا شہری بن کر زندہ رہنا ایسے ہی ہے جیسے مینڈک، کہ بارش ہوگئی تو ٹرانا شروع کر دیا، بند ہوگئی تو زیر زمین چلے گئے اور اپنی جلد کی رنگت مٹی جیسی بنا کر اپنے ہونے کو نہ ہونے جیسا کر دیا۔

ہاں تو میں کہہ رہا تھا کہ امیر شہر مجھے تمنغہ وقار بخشنے والے تھے۔ کتنے برس ہو گئے تھے، اس صبر آزما انتظار میں مجھے کیسی کیسی اذیت سے گزرنا پڑا۔ اب سوچتا ہوں تو باقاعدہ پسینے میں شرابور ہونے لگتا ہوں اور اب جبکہ چند روز کے بعد عافیت کی سعید گھڑی آنے والی تھی اچانک مجھے خبر ملی۔ اس کے ہونے کا اعتبار مل گیا اور یہ بھی پتہ چل گیا کہ اس نے شہر کے صدر دروازے کی سمت سفر شروع کر دیا ہے۔ ایسی صورتحال سے اگر مجھے کچھ عرصہ بعد دوچار ہونا پڑتا تو شاید میری خوشی کی کوئی انتہا نہ رہتی مگر موجودہ صورتحال میں اس کا صدر دروازے تک پہنچ جانا نہ

صرف مجھے آسمانوں سے بے اعتباری کی زمین پر لا پٹختا بلکہ آنے والا وقت اس کے ساتھ مجھے بھی کبھی تو قیر نہ بخشتا۔

اگر مجھے پہلے سے اس کی آمد کی اطلاع مل جاتی تو شاید میں اس کے وجود کے لیے شہر میں کوئی گنجائش نکال لیتا مگر اس وقت جبکہ میرا وجود خود بے تو قیر تھا، اس کے لیے میری ذات کا تعارف کسی طرح بھی فائدہ مند نہیں تھا اور مجھے جو چند دنوں کے بعد تکریم ملنے والی تھی۔ اس کی آمد کی اطلاع کے ساتھ ہی اس کا ختم ہو جانا یقینی تھا۔

ہاں مجھے اعتراف ہے وہ میری ہی شخصیت کی توسیع تھا، میری شخصیت کا حصہ تھا۔ اس نے میرے وجود سے جنم لیا تھا۔ وہ میرا سایہ یا ہیولہ نہیں تھا کہ اس کا قد کا ٹھ مجھ سے بہت چھوٹا تھا۔ ہاں وہ آنے والے کل میں اگر بہت کوشش کرتا تو شاید میری شخصیت کی گھنی چھاؤں سے باہر نکل کر اپنا الگ وجود بنا لیتا۔

مگر یہ ساری بعد کی باتیں تھیں۔ فی الحال تو اس کا وجود میرے لیے کسی ڈائنامیٹ سے کم نہ تھا کہ اس کی آمد کے دھماکے کے ساتھ ہی میری عزت و تکریم کا محل یکسر زمین بوس ہو جانا تھا۔

دراصل اس شہر میں اس کی جان پہچان والا واحد شخص میں تھا اور مجھے اس شہر نے ابھی تک قبول نہیں کیا تھا۔ شہر کے صدر دروازے میں آ کر اس نے میرا حوالہ ہی شناخت کے لیے دینا تھا اور اسی باعث سارا معاملہ ایکسپوز ہو جانے کا خدشہ تھا۔

ہاں میں نے کسی چور دروازے یا اندھیر راستے کے بارے میں بھی سوچا تھا کہ چلو اس طرح وہ مجھ تک آن پہنچے اور ایسا ممکن بھی تھا۔ اگرچہ بہت مشکل تھا مگر میں اسے شہر کے مکینوں سے آخر کب تک چھپا کر رکھ سکتا تھا اور پھر وقت گزرنے کے ساتھ اس کی شناخت کا حوالہ اور زیادہ ابھر کر سامنے آتا اور میرے جیسے اجنبی شخص کے لیے اس بدیسی شہر میں ایسی صورت حال سے نبھا کرنا اور بھی مشکل ہو جانا تھا۔ میرے پاس اس بات کا کوئی حل موجود نہیں تھا

اور نہ ہی اتنا وقت کہ میں امیر شہر سے باقاعدہ کوئی اجازت نامہ طلب کر سکتا اور پھر وہ جس تیزی سے شہر کی سمت بڑھتا چلا آ رہا تھا، یہ بات میری توجہ میں یکسوئی ہی پیدا نہیں ہونے دے رہی تھی کہ میں کوئی بہتر راستہ سوچ سکتا۔

شہر کے صدر دروازے پہ کھڑے دربانوں سے بات بے سود تھی۔ وہ مان بھی جانتے تو اس شہر میں اس کے خدو خال کی اجنبیت اسے فوراً گرفتار کر دیتی اور پھر ساتھ ہی میں بھی گرفت میں آ جاتا۔

پچھلے کئی دنوں کی شب بیداری اور سوچ کے بعد میں اس نتیجے پر پہنچا تھا کہ اس مسئلے کا واحد حل یہی ہے کہ اسے شہر کے صدر دروازے تک پہنچنے سے بہت پہلے قتل کر دیا جائے اور طریقہ کار کچھ ایسا اختیار کیا جائے کہ کسی کوشش تک نہ ہو۔

اس کے ہونے کی اطلاع صرف مجھے تھی بلکہ اپنے ہونے کا اسے خود بھی شعور نہیں تھا نہ اسے راستے کی خبر تھی اور نہ منزل کا پتہ تھا اور قبل اس کے کہ اسے اپنے ہونے کا شعور ہو جاتا یا کسی اور تک اس کی خبر پہنچ جاتی، مجھے نہایت سرعت اور احتیاط سے اس کا وجود ٹھکانے لگانا تھا مگر کس طریقے سے؟ اس بات کا فیصلہ نہیں ہو پا رہا تھا جو بات بھی سوچتا، اس میں خود ہی خدشے کا کوئی نہ کوئی کیل نکل آتا اور میں اسے مسترد کر دیتا۔

غلطی مجھ سے ہی ہوئی تھی۔ اوائل میں ہی مجھے اس کو ٹھکانے لگا دینا چاہیے تھا۔ دیر دراصل اس کے ہونے اور نہ ہونے کی کیفیت سے ہوئی۔ اس تیزی سے اس کے توانا ہو جانے کے باعث خوف اور دہشت کی کیفیت میرے اعصاب کو شل کر رہی تھی۔ میرے سر میں ایک خاص نوعیت کا درد مستقل رہنے لگا تھا اور اب مسئلہ بقاء کا پیدا ہو گیا تھا اور ظاہر ہے زندہ تو مجھے ہی رہنا تھا۔ اس لیے بھی کہ وہ تو ابھی ظہور پذیر ہی نہیں ہوا تھا اور مجھے چند روز کے بعد تمغہ وقار ملنے والا تھا جس کے بعد مجھے باقاعدہ طور پر اس شہر کا شہری بن جانا تھا اور پھر شہر کے صدر دروازے پر میرا تعارف اور میرا حوالہ میرے ہر ملنے والے کے لیے وجہ امتیاز بن جانا تھا۔

پرائے شہر میں کسی کو راز دار بنا کر اس سے مدد لینا کسی طرح بھی خطرے سے خالی نہیں تھا۔ اس کی واحد صورت یہی تھی کہ میں خود شہر کی حدود سے باہر جاتا اور اسے قتل کر دیتا مگر شاہی مہمان خانے سے اس طرح غائب ہونا بھی مجھے مشکوک بنا سکتا تھا۔ اس سارے عمل کے لیے خاصی سوچ سمجھ اور منصوبہ بندی کی ضرورت تھی۔ تمام راستوں اور وقت کی حدود کا تعین کرنا تھا۔ شام غروب آفتاب سے لے کر طلوع سحر سے بہت پہلے مجھے لوٹ آنا تھا۔

میں شہر کی مرکزی لائبریری میں چلا گیا اور وہاں موجود نقشہ جات کی مدد سے شہر کے چاروں اطراف علاقے کا تفصیلی جائزہ لینے لگا۔

مغرب کی جانب بہت بڑا اور گہرا سمندر تھا جو اکثر طغیانیوں کی زد میں رہتا۔ بستی کے تاجر بحری راستہ کبھی تجارت کے لیے استعمال کرتے تھے مگر اب تو مدت ہو گئی۔ سمندر کی طغیانیوں کے باعث پے در پے کئی جہاز ڈوبے اور یوں تاجروں نے یہ بحری راستہ ترک کر دیا۔ شہر کے شمال کی جانب گھنا جنگل تھا کہ اس کی زمین پر کبھی سورج کی آتشیں کرنیں نہیں پہنچی تھیں اور پھر لکھنے والوں نے لکھا ہے کہ یہاں چیر پھاڑ کرنے والے جنگلی درندوں کی بہتات ہے ویسے بھی جنگل اتنا گھنا اور خارزار ہے کہ اس سمت سفر کرنا دشوار ترین ہے۔

جنوب کی سمت شہر کا صدر دروازہ تھا اور ایک بہت بڑی شاہراہ کہ جہاں سے قافلے دوسرے شہروں سے آتے جاتے رہتے۔ مسافر سفر کرتے۔ اس بڑی شاہراہ پر سرائیں بھی تعمیر کی گئی تھیں۔ ہموار راستہ تھا۔ رات اور دن اونٹوں اور گھوڑوں کی سہولت بھی میسر تھی مگر اس راستے میں کسی کے مل جانے کا اور پہچانے جانے کا خدشہ نہیں بلکہ یقین تھا۔

البتہ شہر کے مشرق کی جانب کچھ دور تک صحرا تھا۔ کچھ نشیب و فراز اور اس کے بعد ایک پہاڑی سلسلہ شروع ہو جاتا تھا۔ ان پہاڑوں نے جیسے جھک کر بستی پر سایہ کیا ہوا تھا۔ لکھنے والوں نے لکھا تھا کہ اگر ان پہاڑوں کی چوٹی پر چڑھ جائیں تو طلوع ہونے والا سورج کئی گھنٹے پہلے ہی نظر آ جاتا تھا۔

راستہ دشوار گزار ضرور تھا مگر ناممکن نہیں تھا اور جان جانے کا خطرہ بھی نہیں تھا۔ میری نظریں اسی راستے پر پھرتی تھیں۔ اگر میں ان پہاڑوں کی چوٹی پر چڑھ جاتا تو دوسری سمت اتر سکتا تھا اور بخوبی اس تک پہنچ سکتا تھا۔ بستی سے ایک خاص فاصلے کی حدود سے باہر وہ جہاں بھی ہوتا، اس سے مل سکتا تھا اور پھر میں باسانی اس کو قتل کر سکتا تھا۔

تقریباً تمام تفصیلات میں نے لائبریری میں ہی طے کر لی تھیں اور تمام جزئیات کا جائزہ لینے کے بعد میں مہمان خانے میں لوٹ آیا اور شام ڈھلنے کا انتظار کرنے لگا۔ اندھیرا پھیلنے ہی میں چھت پر پہنچ گیا۔ شہر کے سارے مکان ایک دوسرے کے ساتھ جڑے ہوئے تھے۔ ان چھتوں پر چلتے ہوئے میں شہر کی آخری مشرقی حدود تک پہنچ گیا تھا اور پھر شہر کی فیصل سے دوسری سمت کود گیا۔ راستہ واقعی دشوار گزار تھا اور بستی پر جھکا ہوا پہاڑ جو بظاہر نزدیک نظر آ رہا تھا، حقیقت میں اتنا نزدیک نہیں تھا۔

صحرا کی مسافت کے بعد اونچا نیچا علاقہ شروع ہو گیا اور پھر میں ستاروں کی رہنمائی میں پہاڑ کی چوٹی تک پہنچ گیا۔ ڈھلوان راستہ اگرچہ آسان تھا مگر بہت احتیاط طلب کیونکہ ڈھلوان ایسی عمودی تھی کہ ذرا سا پاؤں پھسلا اور ہزاروں فٹ کی گہرائی منہ کھولے کھڑی تھی۔

جونہی شہر سے باہر فاصلے کی حد ختم ہوئی وہ مجھے مل گیا اور میں نے مزید وقت ضائع کیے بغیر اسے قتل کر دیا۔ وہ ابھی اپنے ہونے اور نہ ہونے کی شعوری منزل تک نہیں پہنچا تھا۔ اس نے اپنی مدافعت کے لیے ہاتھ پاؤں بھی نہیں مارے بلکہ چپکے سے، آسانی سے قتل ہو گیا۔ میں نے اس کا ایک ایک عضو علیحدہ کیا اور بکھیرتا رہا حتیٰ کہ اس کا سارا تشخص جو کہ بالآخر میری ہی پہچان کا حوالہ بنا تھا، بالکل ٹکڑے ٹکڑے کر دیا اور مکمل اطمینان کر لینے کے بعد میں نے واپسی کا سفر شروع کیا۔

اگلے روز شہر میں جشن تھا۔ سارا دن ہنگامے اور شور شرابے میں گزارا۔ یہ جشن رات گئے تک جاری رہا جس میں مجھے تمنغہ وقار بخشا گیا۔ میرے چہرے پر ایک اطمینان اور سکون

تھا۔ مجھے کوئی خوف نہ تھا، ڈر نہ تھا، تمنغہ وقار میرے سینے پر جگمگا رہا تھا اور میں شہر کے معززین میں شامل ہو چکا تھا۔ امیر شہر نے میرے لیے اپنی خاص عنایات کا اعلان کیا تھا۔ لوگ میری توقیر و تعظیم میں جھکے جا رہے تھے۔ اجنبی ہونے کے باوجود میں شہر کی اشرافیہ میں شامل ہو چکا تھا اگرچہ مجھ سے پہلے بھی چند ایک اجنبی لوگوں کو یہ توقیر بخشی گئی تھی مگر پھر بھی ایسے لوگ کم تھے اور میں ان میں سے ایک تھا۔

آج ایک مدت گزر گئی ہے بلکہ یوں لگتا ہے جیسے زمانے گزر گئے ہوں میری شخصیت اس شہر کے لوگوں کے لیے عزت و تکریم کی علامت بن چکی ہے۔ میری بڑی شدید خواہش ہے کہ کوئی اس شہر کے صدر دروازے پر آ کر میرے حوالے سے اپنا تعارف کروائے اور پھر اپنی عزت و وقار سے میری تعظیم و تکریم کا اندازہ لگائے۔

میں چاہتا ہوں ایسا ہو مگر اب اس کا امکان نہ ہونے کے برابر ہے کہ اسے تو برسوں پہلے میں اپنے ہاتھوں سے قتل کر چکا ہوں۔ زمانے بیت گئے۔ شہر کے صدر دروازے پر کبھی کسی نے آ کر میرے نام کے حوالے سے اپنا تعارف نہیں کروایا۔ کبھی دستک نہیں دی۔

(30 دسمبر 1991ء)



ایک خواب کی بشارت

وہ تین تھے — نہیں میرا خیال ہے وہ دو تھے — یا پھر شاید ایک۔

اس کے بارے میں اندازہ لگانا بہت مشکل تھا۔ ہاں اتنا ضرور یقین سے کہا جاسکتا ہے کہ اول اول وہ ایک سے دو اور پھر دو سے تین ہوئے تھے مگر یہ کب کیسے اور کس طرح ہوا، اس کا پتہ نہ تھا جیسے دن رات میں پتہ ہی نہیں چلتا کہ کب زندگی سے محروم جڑوں نے پھوٹ کر اپنا تشخص قائم کرنا شروع کر دیا۔

ہاں آج کی رات یہ بات یقینی تھی کہ وہ تین تھے اور تینوں ایک دوسرے سے جدا ہونے والے تھے۔ آخری مرتبہ انہوں نے فیصلہ کیا کہ یہ آخری رات وہ تینوں اکٹھے گزاریں گے اور صبح کا سورج طلوع ہونے سے پہلے جدا ہو جائیں گے۔ اس لیے ساری رات جاگنا ضروری تھا۔ انہیں ڈر تھا کہ اگر وہ سو گئے تو پھر شاید طلوع آفتاب کے بعد ہی ان کی آنکھ کھلے اور پھر تیز روشنی میں ان کی آنکھیں ایک دوسرے کو پہچاننے سے منکر ہو جائیں اور یہ خوف ان کو ساری رات جگائے رکھنے کے لیے کافی تھا۔

یہ ان تینوں کا مشترکہ فیصلہ نہیں تھا بلکہ دو نے اس کے بارے میں فیصلہ کیا تھا کہ وہ تینوں رات ایک ساتھ گزاریں گے اور ہمیشہ سے ہی ایسا ہوتا چلا آیا تھا کہ کوئی بھی فیصلہ ہوتا،

ان تینوں میں سے کوئی بھی دوا سے فیصلے کا اعلان کرتے اور تیسرا خاموشی سے مان لیتا اور آج بھی ایسا ہی ہوا تھا۔

تینوں کی دوستی کی وجوہات تینوں کے نزدیک مختلف تھیں۔ پہلے کا خیال تھا کہ اسے تعلیمی معاملات میں معاونت کے لیے تیسرے کی رفاقت درکار تھی اور دوسرے کے ساتھ اسے اکیلے میں اچھی رفاقت مل جاتی تھی۔ دوسرے کا براہ راست تعلق تو پہلے سے ہی تھا مگر چونکہ پہلے کا تعلق تیسرے سے تھا اس لیے تیسرے کے ساتھ بھی اس کی وابستگی ہوتے ہوتے ہو گئی۔ تیسرے کے مسائل عجیب نوعیت کے تھے وہ جب مصروف ہوتا تو اسے چند لمحے نکالنا بھی مشکل ہو جاتا اور اگر کبھی کچھ لمحات نکل آتے تو انہیں گزارنا بہت تکلیف دہ ہوتا تھا اور اسی دوران اسے پہلے کی ضرورت محسوس ہوتی۔ تیسرا جب مصروف ہو جاتا تو بھی اکیلے پن کا شدید احساس اس کے ساتھ رہتا اور یہیں سے چوتھے کے وجود نے جنم لیا تھا مگر اس کے باوجود تکون قائم رہتی کہ ایک وقت میں تین ہی اکٹھے رہ سکتے تھے۔

اب اس کے بارے میں فیصلہ کرنا بہت مشکل تھا کہ اس وقت کس کے بارے میں بات کی جا رہی ہے کیونکہ یہ وابستگی اتنی قریبی تھیں کہ ایک کے ذکر کے ساتھ ہی پتہ نہ چلتا کہ کب دوسرے اور تیسرے کا ذکر شروع ہو گیا ہے۔ پہلا تیسرا اور چوتھا۔ تکون مکمل تھی دو پہر کو یہ تینوں ایک ساتھ وقت گزارنے کے لیے اکٹھے ہوئے تھے مگر اس کے بارے میں فیصلہ کرنا مشکل ہے کہ تیسرے یا چوتھے..... کس کے غلط رویے کی وجہ سے چوتھا خود ہی بساط سے اٹھ کر چلا گیا تھا البتہ پہلا اور تیسرا دونوں ہی رنجیدہ تھے کہ چوتھے کو ایسا نہیں کرنا چاہیے تھا مگر دل کے کسی گوشے میں یہ احساس ضرور تھا کہ چوتھے کے اس رد عمل کے پیچھے ضرور پہلے کا یا تیسرے کا ہاتھ تھا بظاہر تو تیسرا ہی ذمہ دار ٹھہرتا تھا۔

بہر حال پہلا اور دوسرا جب دونوں تیسرے کے پاس آئے تو دونوں بے خودی کے عالم میں تھے۔ بے خودی کی یہ شکل پہلے کا ہی مسئلہ تھا چونکہ دوسرا اس سے وابستہ تھا اس لیے وہ

بھی اس میں شریک ہو جاتا تھا۔

تینوں اٹھے اور ایک ساتھ باہر نکل گئے۔ اس وقت درمیانی شب تھی۔ جنوری کا دوسرا ہفتہ تھا اور ان دنوں سردی کی تیز لہر نے ماحول کو اپنی لپیٹ میں لیا ہوا تھا۔ ان تینوں میں سے پہلے اور دوسرے نے الاؤ کے گرد بیٹھنے کا فیصلہ کیا جسے تیسرے نے بخوشی قبول کر لیا۔ الاؤ کے گرد بیٹھ کر کہانی کہنے کی روایت تو بہت پرانی ہے مگر پہلے کا خیال تھا کہ اس جلتی ہوئی آگ کے گرد بیٹھ کر اپنے آپ کو دہراتے ہیں اس لیے پہلے نے کہا کہ جس طرح آگ کا جلنا سچ ہے۔ اس طرح ہم بھی آج سچ بولیں گے۔ کم از کم آج کی رات ہم ضرور سچ بولیں گے مگر یہ پہلے کی خواہش تھی۔ دوسرے کو اس سے کوئی خاص دلچسپی نہ تھی اور تیسرا اس سے بچنا چاہتا تھا۔ انہیں سمجھ نہیں آ رہی تھی کہ آخر کہاں سے کہانی شروع کریں یا دداشت کسی نقطہ آغاز کو تلاش ہی نہیں کر پار ہی تھی اور نہ ہی اس حالت بے خودی میں ذہن کسی ایک جگہ پر مرکوز ہو رہا تھا۔

الاؤ کے گرد بیٹھنے سے قبل راستے میں وہ ایک جگہ کے بھی تھے۔ ان کا خیال تھا کہ یہ جگہ بھی بہت اچھی ہے مگر تھوڑی دیر کے بعد کسی نہ کسی کے گزرنے کی وجہ سے بہت بے سکونی ہو رہی تھی اور ان کا تسلسل ٹوٹ جاتا تھا۔ پہلا اٹھا اس نے چادر وہیں رکھ دی اور چند قدم ہٹ کر ازار بند کھول کر بیٹھ گیا۔ دوسرے نے بھی اس کی تقلید کی مگر تیسرے کو اس کی حاجت محسوس نہ ہو رہی تھی کیونکہ ایک تو وہ حالت بے خودی میں نہ تھا اور دوسرا وہ ذہنی طور پر اپنے آپ کو پہلے اور دوسرے کے ساتھ ایڈجسٹ نہیں کر پار رہا تھا۔ آسمان پر اکا دکا تارے چمک رہے تھے۔

الاؤ کے گرد بیٹھے ہوئے تینوں کو کافی دیر ہو گئی تھی۔ چوکیدار چکر لگا کے واپس آ چکا تھا۔ اس نے رات کی ٹھنڈک کم کرنے کے لیے یہ الاؤ روشن کیا تھا۔ اس نے اس بات کا کوئی خاص نوٹس نہ لیا کہ وہ تینوں ابھی تک بیٹھے ہاتھ تپ رہے ہیں۔ پہلے نے کہا دیکھو آگ کا جلنا کتنا بڑا سچ ہے۔ دوسرے نے اس کی تائیدی کی۔ تیسرا بولا مگر یہ سچ ہر شے کو جلا کر رکھ کر رہا ہے۔

دوسرے نے اس بات کا کوئی نوٹس نہ لیا۔ بس اپنی بند ہوتی ہوئی آنکھوں کو ذرا کھولا اور پھر ایک نظر دیکھ کر ویسے ہی ہو گیا جیسا تھا۔ اس دوران جلتی ہوئی لکڑیوں میں تڑتڑ کی آواز سنائی دی۔ اس پر پہلے نے قہقہہ لگایا بہت طویل قہقہہ تھا اور یہ قہقہہ وہ خاص موقعوں پر ہی لگاتا تھا۔ دوسرے نے آنکھیں کھول دیں تیسرا بھی متوجہ ہوا۔ پہلا بولا ”سب نے جلنا ہے، سب کچھ جلنا ہے، کچھ چپکے سے جل جاتے ہیں اور کچھ تڑتڑ کر کے جل جاتے ہیں، سب جل جاتے ہیں“..... چوکیدار نے دو چار اور لکڑیاں اوپر رکھ دیں اور الاؤ پھر پہلے کی طرح روشن ہو گیا۔

پہلے نے کہا کچھ سناؤ! دوسرے نے بھی تائید کی اب تیسرے کی باری تھی۔ اسے تعمیل کرنا پڑی۔ وہ سنا تا رہا، وہ دونوں سنتے رہے۔ اس نے کتنی ہی نظمیں سنا دیں۔ کتنے اشعار سنا دیئے۔ رات بہت ہو چکی تھی۔ چوکیدار ایک طرف دبک کے بیٹھ گیا تھا۔ پہلے اور دوسرے کو بہت بھوک لگ رہی تھی۔ دوسرے نے کہا لکشی چلتے ہیں، پہلا بولا اس ٹھنڈ میں موٹر بائیک پر اتنی دور نہیں جاسکتے۔ پہلا اور دوسرا تکے یا روسٹ کھانے کے موڈ میں تھے اور تیسرے کو پورا یقین تھا کہ اس وقت روسٹ نہیں ملے گا۔ پہلا پیدل ہی چلنے پر بضد تھا۔ اس کو یقین تھا کہ چوک میں اس وقت تک روسٹ والا ضرور ہوگا۔ تینوں چل پڑے۔ رستے میں ڈیپارٹمنٹ آتا تھا۔ ڈیپارٹمنٹ بند تھا۔ رات کے اس وقت ڈیپارٹمنٹ کے زینوں پر بیٹھ کر دوسرے نے کہا دیکھو تو لاہری کی کیسی لگ رہی ہے۔ پہلے کی اس بات سے کوئی دلچسپی نہ تھی۔ اس نے تیسرے سے کہا وہ شہزادی والی نظم سناؤ۔ تیسرا نظم سنانے لگا۔ نظم ختم ہوئی تو پہلے نے ایک مرتبہ پھر ایک طویل قہقہہ لگایا اور اٹھ کر بھنگڑا ڈالنے لگا اور بولا میں نے کہا تھا کہ سچ بولو یہ سچ نہیں بول رہا تھا مگر اس نظم میں اس نے اپنے بارے میں سچ بولا ہے۔ بابا۔ سچ بولا ہے مگر سچ کو بھی جھوٹ بنا کر..... اور پھر وہ آہستہ آہستہ غمگین ہوتا گیا حتیٰ کہ وہ بلکنے لگا، بالکل بچوں کی طرح سے رونے لگا اور اچانک اٹھ کھڑا ہوا ”چلتے ہیں“ دوسرا اتنی جلدی یہاں سے جانے کے لیے تیار نہ تھا مگر پھر چل پڑا۔

تینوں چوک میں پہنچے تو تکے اور سینوں والا دوکان بند کرنے کی تیاری کر رہا تھا۔ ان کا خیال تھا تکے کھائیں گے..... مگر یہاں طے ہوا چکن کڑا ہی ٹھیک رہے گی۔ چکن کڑا ہی بناتے بناتے بہت دیر ہو گئی تھی۔ پہلے کو جلدی تھی۔ وہ کمرے میں واپس پہنچ کر بے خودی کے تسلسل کو برقرار رکھنا چاہتا تھا۔ اس لیے وہ جلدی کی ضد کر رہا تھا۔ دوسرا ابھی تک قائم تھا اور وہ ہاتھ کے اشاروں سے جہاز اڑا رہا تھا۔ بھوک تو پہلے اور دوسرے کو لگی ہوئی تھی مگر وہ پیٹ بھر کے کھانا نہیں چاہتے تھے البتہ تیسرے نے خوب جی بھر کے کھایا بلکہ جو بیچ گیا وہ سب کچھ کھا لیا اور پھر لائٹ چلی گئی۔ لوڈ شیڈنگ..... مگر کسی نے اس بات کا نوٹس نہ لیا۔ دوکاندار تینوں کے اٹھنے کے انتظار میں تھا۔ لوڈ شیڈنگ نے اس کے مسئلے کو حل کر دیا۔

تینوں چل پڑے..... واپسی کی مسافت بہت طویل لگ رہی تھی۔ تیسرے نے پہلے کو سہارا دیا ہوا تھا۔ اتنا چلنے کے باوجود بھی کمرہ نہیں آ رہا تھا۔ یہ پہلے کا خیال تھا..... ”ادھر سے نہیں ادھر سے چلتے ہیں۔“ یہ تیسرے کی ضد تھی ”مگر کیوں؟ ادھر سے نزدیک ہے۔“ وہ تو ٹھیک ہے مگر بہتری اسی میں ہے ادھر سے اس وقت نہ گزریں۔“ تیسرا بولا۔ پہلا بضد تھا۔ نہیں ادھر سے ہی چلیں گے۔ تیسرے نے دوسرے کو سمجھاتے ہوئے کہارات کے اس وقت پیرکوں کے پاس سے گزرنا ٹھیک نہیں۔“ دوسرے کو بات سمجھ آ رہی تھی۔ اس نے پہلے کو ڈانٹا اور کہا ہاں ہاں یہ ٹھیک کہہ رہا ہے۔ ادھر سے ہی چلتے ہیں..... تھوڑی دور چلے تو دوسرے نے پہلے سے کہا کہ اپنے آپ کو سنبھال کے چلو..... تو ازن کے ساتھ بس چند گز کے فاصلے تک..... پہلا دونوں ٹانگوں کو اکڑا کر اور بازو پھیلا کر پریڈ کرتے ہوئے چلنے لگا..... فاصلہ طے ہی نہیں ہو رہا تھا۔

کمرے میں پہنچے تو ابھی سورج طلوع ہونے میں کافی دیر باقی تھی۔ پہلے اور دوسرے نے اپنے تسلسل کو ٹوٹے نہیں دیا تھا۔ تیسرے نے کمبل اٹھایا اور منہ لپیٹ کر سو گیا۔ وہ سونا نہیں چاہتا تھا۔ اسے یاد تھا کہ آج کی رات تینوں نے سورج طلوع ہونے تک جاگنا ہے مگر معلوم نہیں کب اس کی آنکھ لگ گئی۔ پہلے اور دوسرے نے شیشے میں جتنی کڑواہٹ تھی اپنے

اندر انڈیل لی تھی۔ رات بہت طویل ہو گئی تھی۔

اگلے روز دوپہر بارہ بجے زور زور سے دروازہ پینے کی آواز نے تیسرے کو بیدار کیا وہ ابھی تک سو رہا تھا۔ پہلے نے اسے خدا حافظ کہا دوسرے نے موٹر سائیکل کو کک ماری اور دونوں رخصت ہو گئے۔ تیسرا ابھی پوری طرح بیدار بھی نہ ہوا تھا۔ گذشتہ کتنے گھنٹوں سے وہ جاگے اور سونے کے عمل سے گزر رہا تھا۔ اس مسلسل بدلتی ہوئی کیفیت سے اس کے سر میں درد ہونے لگا تھا۔ ساری رات وہ ایک عجیب سا خواب دیکھتا رہا۔ وہ ایک دوکان پر کھڑا ہے اور دوکاندار ایک معصوم سا بچہ ہے۔ وہ اس سے کوئی چیز خریدتا ہے اور پرس کھول کر رقم ادا کرنے لگتا ہے تو اس کی جیب سے جعلی نوٹ نکل آتے ہیں۔ وہ ایک کڑکٹا ہوا جعلی نوٹ بچے کے ہاتھ پر رکھتا ہے۔ پہلے تو بچے کو پتہ نہیں چلتا، پھر کچھ شک ہوتا ہے مگر اس کے اظہار سے پہلے ہی نوٹ اس کی ہتھیلی سے ہوا میں اڑ جاتا ہے۔ وہ اس نوٹ کو پکڑنے کے لیے دوڑتا ہے مگر ہوا اس نوٹ کو کبھی ادھر اور کبھی ادھر اڑائے پھرتی ہے۔ اسی کوشش میں وہ تھک جاتا ہے۔ صبح جب پہلا اور دوسرا اسے خدا حافظ کہنے آتے ہیں تو وہ ابھی تھکن سے چور سو رہا ہوتا ہے۔ ان کے جانے کے بعد جب ذرا ہوش بحال ہوتے ہیں تو وہ سوچتا ہے کہ جانا تو صرف پہلے نے تھا..... مگر یہ دوسرا بھی کیوں رخصت ہو گیا مگر دوسرا تو پہلے کی وجہ سے تھا، خود ہی جواب دیتا ہے۔ اچھا تو پھر وہ چوتھا؟..... وہ تو کل دوپہر ہی رخصت ہو گیا تھا مگر وہ تو میری وجہ سے تھا اسے تو نہیں جانا چاہیے تھا۔ سوال تو اس نے خود سے کر لیا تھا مگر اس کا جواب اس کے پاس نہیں تھا..... اگر پہلا ہوتا تو شاید وہ اس کا جواب دے سکتا۔

(15 جنوری 1993ء)



صبح کا ذب

وہ اسی بستی سے رات کو چھپ کر نکلنے والا پہلا نوجوان تھا۔

اس بستی کے سحر زدہ ماحول اور بزرگوں کی مسلسل نصیحتوں اور حکم عدولی کے خوف کی وجہ سے بستی کے تمام جوان اعصابی طور پر بہت لاغر اور ذہنی طور پر مفلوج ہو چکے تھے۔ انہی نوجوانوں کے درمیان اس نے پرورش پائی تھی اور اسی خوف زدہ ماحول میں اس کی رگوں میں خون کی گردش نے تیزی سے چلنا سیکھا تھا۔ بڑی حیران کن بات تھی۔ وہ مفلوج ہونے سے کیسے بچ گیا تھا مگر اب آ کر یہ بات سمجھ آتی ہے کہ اصل مسئلہ اس شمع کے جلانے کا تھا جو اس نے اپنے من میں پہلے دن سے ہی جلا لی تھی اور پھر آج تک اس کی حفاظت کرتا آیا تھا۔ اسے علم نہیں کہ اس کے شعور سے پہلے اس احساس نے جڑ پکڑ لی تھی مگر اب اس کے ہونے کے بارے میں کسی قسم کے شک کی گنجائش نہ تھی۔

ہاں البتہ وہ دن اسے اچھی طرح یاد ہے جب وہ پہلی مرتبہ بستی سے رات کی تاریکی میں نکلا تھا۔ اس رات سارے سفر میں جو اس پر بیتی وہ آج بھی تروتازہ ہے جیسے آج ابھی کچھ دیر پہلے کی بات ہو۔

بستی سے باہر دو نظر آنے والے پہاڑوں میں ایک شمع روشن رہتی تھی۔ سب جوان

جب سن شعور کی بالکل ابتدائی منزلوں میں تھے تو ان کے بزرگوں نے اس پہاڑ اور اس میں جلنے والی شمع کی پیش کش کے بارے میں ایک عجیب قسم کا خوف ان کے اعصاب پر مسلط کرنے کا عمل شروع کر دیا تھا۔ یہ ان کی بستی کی روایت تھی۔ ابتداء میں ہی عمر کے اس حصے میں کچھ اس طرح کی خوف زدہ فضا کا حصار بنا دیا جاتا کہ جب بستی کے نوجوانوں کی رگوں میں گرم لہو ٹھہس مارتا تو اعصابی طور پر کوئی بھی اس شمع تک پہنچنے کے عمل سے گزرنے کے لیے ہرگز تیار نہ ہو پاتا اور یوں عجیب مردنی سی کیفیت میں زندگی کے بقیہ ایام گزار کر ان لوگوں میں شامل ہو جاتا جنہوں نے اسے خوف زدہ کر دینے والے قصے سنائے تھے اور وہ پیچھے آنے والوں کی رگوں میں یہ خوف بھرنے لگتا۔

یہ ان دنوں ہی کی بات ہے۔ جب پہلی مرتبہ اچانک وہ اپنے گھر کی چھت پر چڑھا تھا اور اس نے اس دور جلتی ہوئی شمع کو دیکھ لیا تھا اور پھر جیسے اسے بہت قریب محسوس کر لیا تھا۔ دراصل اس کے بزرگوں نے دیر کر دی تھی۔ انہوں نے جب اسے اس جلتی ہوئی شمع کی خواہش سے باز رہنے کی تلقین کرنا شروع کی تھی تو اس وقت تک اس کو قریب سے دیکھنے اور اس کی حدتیں دل میں بھر لینے کی تمنا پوری طرح جڑ پکڑ چکی تھی اور یقیناً یہی وجہ تھی کہ بستی کے تمام بزرگوں کی تلقین اور نصیحتوں کے باوجود اس کے دل سے اس شمع کو قریب سے دیکھنے اور چھونے کی خواہش محض ہوسکی اور نہ ہی اس کے اعصاب خوف و ہراس کے تسلط میں آ کر مفلوج ہوئے اور یوں وہ اس جلتی ہوئی شمع تک پہنچنے کے لیے مناسب وقت کا انتظار کرنے لگا۔

اس کی بستی کا رواج تھا۔ شام ہوتے ہی تمام نوجوانوں کو گھروں میں قید کر دیا جاتا اور پھر صبح پو پھوٹنے کے بعد کہیں انہیں گھر کی دہلیز سے باہر قدم رکھنے کی اجازت ملتی۔ ایسا کیوں ہوتا تھا، اس بات کا تو علم نہیں ہے البتہ اس سے بہت پہلے سے یونہی ہوتا چلا آ رہا تھا اور سب اسی ارتقاء کی لڑی میں پروئے چلے جا رہے تھے۔

جب سے اس نے ایک رات چھت پر چڑھ کر دور پہاڑوں میں جلنے والی اس شمع کو دیکھا تھا۔ کچھ دنوں کے وقفے کے بعد ایک آدھ بار چند لمحوں کے لیے ضرور چھت پر چوری چھپے جا نکلتا اور پھر کچھ وقفے کے بعد اپنے کمرے میں آ جاتا پہلے تو یہ وقفے قدرے قلیل رہے پھر ان میں طوالت آنے لگی اور پھر یوں ہوا وہ روزانہ کا عادی ہو گیا۔ گھر میں، محلے میں کسی کو اس بات کا شائبہ تک بھی نہ تھا کہ ایک نوجوان اس طرح رات گئے چھت پر جا نکلتا ہے اور پھر دیر تک اس کی نظریں اس شمع کے گرد طواف کرتی رہتی ہیں کہ جس سے بچنے اور محفوظ رہنے کے لیے بزرگ صدیوں سے چلی آنے والی روایت کو نبھارے تھے۔

آخر ایک روز اس نے فیصلہ کر ہی لیا اگرچہ یہ دن کئی ہفتوں کے بعد آیا تھا تاہم کوئی غیر شعوری بات اس نتیجے تک پہنچنے کے لیے راستے میں رکاوٹ بن کر کھڑی تھی اور آخر اس نے اس تک پہنچنے کا فیصلہ کر ہی لیا۔

یوں تو وہ رات بستی کے تمام لوگوں کے لیے عام راتوں جیسی ہی تھی مگر اس کے لیے اس رات کا تجربہ یکسر مختلف اور ہمیشہ یاد رہ جانے والا تھا۔

رات گئے جب اسے پورا یقین ہو گیا کہ بستی کا ہر باسی اس وقت نیند کی آغوش میں ہوگا تو وہ چپکے سے اٹھا۔ اس نے گھر کے بڑے کمرے کے قریب سے گزر کر اطمینان کر لیا کہ تمام لوگ نیند کی حالت میں ہیں اور یوں کوڑھول کر وہ باہر گلی میں آ گیا۔ گلی اگلے موڑ تک اسی طرح خاموش اور سنسان پڑی تھی جیسے یہاں سے کبھی کوئی گزرا ہی نہ ہو۔ گھپ اندھیری رات میں جب کہ ہاتھ کو ہاتھ بھائی نہیں دے رہا تھا، وہ ایک اندازے سے بستی سے باہر اسی سمت کو جا رہا تھا جس طرف دور پہاڑوں کی گود میں وہ شمع روشن تھی۔ ممکن ہے یہ شمع دن کو بھی روشن ہوتی ہو مگر دن کا سورج اس کے وجود پر غالب آ جاتا تھا۔ ہاں البتہ رات کی تاریکی جب چار عالم ہر شے کو اپنی پیٹ میں لے لیتی تو اس شمع کے ہونے کا احساس ہونے لگتا جس کو قریب سے دیکھنے

اور جس کی تپش کو محسوس کرنے کے لیے آج اس نے بستی کا صدیوں پرانا اصول توڑ دیا تھا اور کسی بھی سزا کے خوف کے بغیر اس تک پہنچنے کے لیے نکل پڑا تھا۔

بستی سے باہر نکل کر جہاں تک وہ مویشی چرانے جاتا تھا وہاں تک کا سفر تو اس نے بغیر کسی خوف کے طے کر لیا تھا مگر اب آگے غیر مانوس راستے پر چلتے ہوئے اس کی سانس اکھڑنے لگی تھی۔ اس نے گرد و پیش کی پرداہ کیے بغیر اپنی آنکھیں اس روشنی کے منبع پر ٹکائی ہوئی تھیں جو آہستہ آہستہ روشنی کا گولہ بنتا جا رہا تھا جو جوں جوں آگے بڑھ رہا تھا۔ ایک غیر مرئی کشش اس کے قدموں کی رفتار میں اضافہ کر رہی تھی البتہ دل کے کسی گوشے میں دم توڑتا ہوا خوف اس کے قدم جکڑنے کی ناکام کوشش میں مصروف تھا۔

جنگل شروع ہونے سے پہلے ایک احساس نے اس کی ریڑھ کی ہڈی میں خوف کی لہر دوڑادی۔ صبح دن کے اجالے سے قبل اسے واپس بستی میں اپنے گھر میں اپنے کمرے کی چار دیواریوں کے اندر پہنچنا ہے کہ سورج طلوع ہونے کے فوراً بعد اس راز کے افشاء ہونے کا پورا پورا امکان تھا کہ وہ رات بستی سے باہر رہا ہے اور یہ احساس اس کی رفتار میں ایک حیرت انگیز اضافہ کا سبب بنا۔

جوں جوں وہ آگے بڑھتا جا رہا تھا۔ اس کے اعصاب میں کچھ اوڑھنے لگا تھا اور پھر اسے گردن کے پٹھے اکڑتے ہوئے محسوس ہوئے۔ درد کی ایک لہر اٹھتی تھی اور پھر آپ ہی آپ دم توڑ جاتی تھی، اسے شمع تک پہنچنا تھا، اس روشنی تک پہنچنا تھا اور پھر دن کے اجالے سے بہت پہلے واپس بستی بھی پہنچنا تھا۔ وہ جب نکلا تھا تو اسے اندازہ نہیں تھا کہ سفر اتنا لمبا ہو جائے گا۔ گھر کی چھت پر سے تو شمع بالکل چند کوس کے فاصلے پر نظر آتی تھی مگر اتنا طویل سفر طے کرنے کے بعد بھی ابھی فاصلہ تھا کہ کٹنے کا نام ہی نہیں لے رہا تھا۔

خارزار جنگلی راستے سے گزرنے کے بعد آگے ریت کا دور تک پھیلا ہوا نرم میدان

تھا جہاں پاؤں رکھتا، اندر ہی دھنستا چلا جاتا۔ سانس تو اس کی پھول رہی تھی مگر صحرا کی ریت کی ٹھنڈک نے اس کے پیروں کو ایک عجیب ٹھنڈک سے آشنا کیا تھا کہ طویل خارزار راستے کی تھکن بھی کم ہونے لگی تھی۔ صحرا کی طویل مسافت کے بعد اب اونچا نیچا علاقہ شروع ہو گیا تھا۔ کبھی تو اس کا پاؤں کہیں کھڑ میں جا پڑتا اور کبھی کسی پتھر یا اونچی جگہ پر۔ اس نے کافی کوشش کی راستے کی اونچ نیچ کا اندازہ لگانے کی مگر ہر مرتبہ اس کا اندازہ غلط ثابت ہوتا تھا البتہ اب اس روشنی کے قریب ہونے کا احساس ہونے لگا تھا اور اسے یوں لگ رہا تھا جیسے اس کا سفر رائگاں نہیں گیا تھا اور یہی وہ احساس تھا جس نے اس کی تمام تھکن ختم کر دی تھی۔

اس نے راستے کی ان تمام مشکلات کو طے کر لیا تھا جس کا ذکر اس کے بزرگوں نے اس سے اور بستی کے نوجوانوں سے اس انداز سے کیا تھا کہ کسی میں حوصلہ ہی نہ چھوڑا تھا کہ اس مسافت پر نکلتا اور وہ تمام نوجوان اپنے مفلوج ذہنوں اور تھکے اعصاب کے ساتھ کمروں میں بند پڑے تھے۔

اور پھر اچانک اسے یوں لگا جیسے یک دم بہت سی روشنی کی بارش ہو گئی ہو۔ اس کا سارا وجود اس روشنی میں نہا گیا۔ اتنی تیز روشنی میں بھی وہ آنکھیں کھول کر سب کچھ دیکھ سکتا تھا۔ روشنی کے اس سیلاب میں کہیں کہیں ہلکے نیلے رنگ کی لہر تیر جاتی تو اس کا جسم ایک عجیب قسم کی لذت سے سرشار ہو جاتا۔ وہ گھٹنے ٹیک کر دوڑا نو بیٹھ گیا۔ اس کا سر احترام کے جذبے سے جھک گیا تھا۔ لذت و سرشاری کی اس کیفیت نے اس کے اعصاب سے تھکن اور زخم ایسے کھینچ لیے تھے جیسے بے دھیانی میں چہرہ جانے والا کاٹنا کھینچ لیا جاتا ہے۔

روشنی کے سامنے یہ چند لمحے کی کیفیت تھی۔ وہ یک دم اٹھ کھڑا ہوا۔ ایک خدشہ وہ اپنے ساتھ لایا تھا کہ کہیں روشنی اس کے پاؤں نہ پکڑ لے۔ کہیں وہ صبح کے اجالے سے قبل بستی پہنچنے میں ناکام نہ ہو جائے مگر اس لمحے سے یوں لگا جیسے روشنی کے احساس نے ہی اس کے اندر

اس فیصلے کی قوت پیدا کی ہے۔

وہ لٹے پاؤں چلتا ہوا واپسی کی مسافت طے کرنے لگا۔ روشنی اس سے دور ہونے لگی مگر ایک عجیب طرح کی لذت نے اسے اپنی گرفت میں لے رکھا تھا اور لمحہ بہ لمحہ دور ہونے کے باوجود بھی اسے یوں محسوس ہو رہا تھا جیسے اب بھی وہ روشنی کے سامنے دوزانو بیٹھا ہے۔ یہ اس کی زندگی کا پہلا تجربہ تھا اور وہ سوچ رہا تھا کہ وہ ان لذتوں کے لطف کو پوری طرح سے اپنے احساسات میں زندہ نہیں رکھ سکا اور یہی وہ احساس تھا جو اسے دوبارہ یہاں آنے پر مجبور کر رہا تھا۔ دوبارہ آنے کی خواہش وہاں سے لوٹنے سے قبل ہی جڑ پکڑ چکی تھی۔

اپنی بستی میں واپس تو وہ سورج کے طلوع ہونے سے قبل ہی پہنچ گیا تھا البتہ واپسی کے سفر میں قدرے مختلف تجربہ ہوا تھا۔ اب کے نہ تو پہاڑ ہی راہ میں آئے، نہ صحرا تھا اور نہ جنگل بلکہ یوں لگ رہا تھا جیسے بستی کو جانے والا ایک ڈھلوان راستہ ہے اور وہ مسلسل نیچے تھوں میں اترتا جا رہا ہے۔ واپسی پہ اسے اندازہ ہوا تھا کہ اس نے کتنا بلندی کا سفر طے کر لیا تھا۔ مسلسل گہرائی میں اترنے کا یہ تجربہ بھی بہت لذت انگیز تھا۔

صبح بیدار ہوا تو رات کی یہ تمام مسافت اسے خواب کی سی کیفیت لگی مگر جوں جوں اسے تمام باتیں یاد آرہی تھیں، اس سارے عمل کے حقیقی ہونے کا گمان ہوتا جا رہا تھا۔ اگلے روز سارا دن معمول کے مطابق ہی تھا۔ کوئی بات کوئی لمحہ گزرنے والی کل سے مختلف نہ تھا البتہ وہ شام ڈھلنے سے پہلے ہی رات کا انتظار کرنے لگا۔ اس عمل کو برسوں گزر گئے اس نے اپنی ان راتوں کو دل میں راز کی طرح دفن کر دیا تھا اور کبھی کسی کوشش تک نہ ہونے دیا ہاں البتہ کبھی کبھی اسے یہ احساس ضرور ستانے لگتا کہ اس کی بستی کے تمام نوجوان ذہنی اور اعصابی طور پر مفلوج تھے اور ان میں کوئی بھی ایسا نہیں تھا جو روشنی کے اس مینار تک سفر کر سکا۔ یوں بھی اب تو وہ اس مسافت میں تنہائی کا عادی ہو چکا تھا ہاں البتہ اس میں ایک تبدیلی ضرور آئی تھی کہ جب وہ عمر

کے اس حصے میں پہنچا کہ جب اس کی بستی کے بزرگ نوجوانوں کو اس روشنی کے مینار کی خواہش سے خوف زدہ کرتے تھے اور شام ہی شام گھروں میں مقید کر دیتے تھے اور پھر صبح کے اجالے سے قبل گھروں سے باہر نکلنے پر پابندی ہوتی تھی وہ اپنی بستی کے نوجوانوں کو اس طرح کی کوئی بات نہیں کہتا تھا البتہ روشنی کی سمت مسافت کا راز اب بھی اس کے سینے میں دفن تھا اور اس نے کسی کو بھی ایک انجانے خوف کے باعث اپنا ہم راز نہ بنایا تھا اور پھر ایک روز اچانک اسے احساس ہوا کہ بستی میں اس کی عمر کے جتنے بھی بزرگ تھے ان میں سے کوئی بھی اپنے پیچھے آنے والے نوجوانوں کو شام ہی شام اپنے گھروں میں مقید ہو جانے کی تلقین نہیں کرتا اور نہ ہی صبح اجالوں کے طلوع ہونے سے قبل گھروں سے نکلنے پر پابندی عائد کرتا ہے۔

(مارچ 1992ء)



دے رکھا ہے اور جو اس سرسبز و شاداب فضا کا ایک اہم حصہ بن کر رہ گئی ہے اور جس کے نیچے سنہری حروف میں لکھا ہوا قرآن محفوظ کر دیا گیا ہے۔

میں کئی کئی گھنٹے اس فضا کے سحر میں گرفتار رہا ہوں۔ شاہراہ قائد اعظم سے گزرتی بے شمار گاڑیوں کے دھویں اور ہارن کی آوازوں نے کبھی میری یکسوئی کو منتشر نہیں کیا بلکہ بسا اوقات تو ٹریفک کے گزرنے کا احساس بھی نہیں ہوتا۔

ایک روز شاہراہ فاطمہ جناح سے آتے ہوئے میں اس پر اسرار فضا کے سحر میں گرفتار ہو گیا تھا اور پھر گویا میرا معمول بن گیا۔ میں جب بھی ادھر سے گزرتا چند لمحوں تک کھڑا رہتا اور عمارتوں کی زبان سننے اور سمجھنے کی کوشش کرتا جو بظاہر خاموش چپ چاپ کھڑی اپنی زبان میں کچھ نہ کچھ کہہ رہی ہوتیں۔

کبھی تو عمارتیں انتہائی مغموم اور اداس نظر آتیں۔ ان کی آنکھوں میں جھلک آنے والے آنسوؤں کی نمی میں اپنے رخساروں پر محسوس کرتا۔ کبھی مجھے ان کے قہقہے سنائی دیتے۔ ہوا کے تیز جھونکے ان کی کھنک جھنک لے آتے اور کبھی یوں لگتا جیسے یہ عمارتیں کسی گہری سوچ میں گم مدتوں سے اس انتظار میں ہیں کہ شاید کوئی دانا و بیٹا آئے، جو ان کی زبان سمجھے اور ان کے محسوسات کو کوئی شکل دے سکے۔ میں جب بھی یہاں سے گزرا مجھے کسی نہ کسی پیغام کی سرگوشیاں ضرور سنائی دیں مگر میں اپنی مصروفیات کے سبب کچھ زیادہ وقت ان کے درمیان نہ گزار سکا البتہ میرے اور ان کے درمیان ایک رشتہ ضرور استوار ہو گیا ہے۔ دن میں ایک آدھ بار کسی نہ کسی بہانے میں ضرور ان کے درمیان سے گزرتا ہوں۔ سب عمارتیں اپنی اپنی زبان میں میرے ساتھ گفتگو کرتی ہیں۔

مجھے صحیح طرح سے یاد نہیں ہے کہ میں کب پہلی مرتبہ چند لمحوں کے لیے رکا تھا اور پھر یہ لمحوں پھیل کر گھنٹوں پر محیط ہو گئے تھے البتہ ان تمام عمارتوں کے ساتھ میری خاصی انسیت ہو گئی

سنہری حروف

میں اس وقت چیئرنگ کر اس میں شاہراہ قائد اعظم کے اس مقام پر کھڑا ہوں کہ میرے سامنے اسمبلی ہال کی دو منزلہ عمارت اپنے تمام تر جاہ و جلال کے ساتھ موجود ہے۔ اس کے موٹے دو منزلہ رومن ستونوں سے استقامت جھلک رہی ہے اس کی جزوی ڈھلوان چھت سے گہرے تحفظ کا احساس ہوتا ہے مگر اس تک نظر پہنچنے سے قبل درمیان میں سمٹ مینا آ جاتا ہے جس کے چاروں طرف سرخ پتھر کے ڈھلوان بلاک اس طرح ایستادہ ہیں کہ ان کی ڈھلوانوں کا رخ سمٹ مینا کی اس جانب ہے جہاں وہ زمین سے اگا ہوا ہے۔ سمٹ مینا جہاں یکتائی و وحدانیت کے تاثر میں لپٹا ہوا ہے وہاں اس کے راتوں رات اُگ آنے کا احساس بھی ہوتا ہے حالانکہ اتحاد و یکتہ ہونے کا جو درس سمٹ مینا سے ملتا ہے اس کے حصول کے لیے تو صدیوں کی جدوجہد درکار ہوتی ہے یہ فن تعمیر کا کمال ہے یا یہاں کی پر اسرار فضا کی مضبوط گرفت کہ عین اسمبلی ہال کے سامنے اتنا اونچا مینار دیکھ کر دونوں عمارتوں کے درمیان ایک غیر مرئی سا تعلق قائم ہو جاتا ہے۔

اچانک میرا دھیان اس چھتری کی جانب چلا جاتا ہے جو سمٹ مینا کے قریب بائیں جانب ایستادہ ہے اور جسے چاروں کونوں سے چار ہاتھوں کی تین تین انگلیوں نے سہارا

تھی اور مجھے اپنا وجود بھی اسی فضا کا حصہ لگنے لگا تھا۔

ہاں تو میں شاہراہ قائد اعظم کے اس مقام پر کھڑا ہوں جہاں میرے سامنے اسمبلی ہال کی دو منزلہ عمارت ہے جس کے سامنے سٹ مینار اتحاد و یگانگت کی علامت کے طور پر ابھرتا ہے اور اس طرح ایستادہ ہے جیسے یہ بھی اسمبلی ہال کا ہی حصہ ہے۔ سٹ مینار کے گرد ڈھلوان بلاکوں نے اپنے وجود نصف سے زائد زمین میں اتارے ہوئے ہیں تاکہ دیکھنے والوں کو ان کے پیچھے اسمبلی ہال کی عمارت اپنے تمام تر جاہ و جلال کے ساتھ نظر آسکے۔

میرے دائیں طرف واپڈ ہاؤس کی ایک جدید طرز کی عمارت ہے جس کی تعمیر کا زمانہ یقینی طور پر الفلاح سے بعد کا ہے۔ اسی وجہ سے یہ نسبتاً جوان اور اجلی نظر آتی ہے۔ سفید سیمنٹ میں پلستر کی ہوئی عمارت اگرچہ اپنا انفرادی تشخص رکھتی ہے پھر بھی ارد گرد کی عمارتوں کے ساتھ اس کا تعلق محسوس ہوتا ہے اور یہ بھی باقی عمارتوں کے ساتھ اس مجموعی فضا کا حصہ معلوم ہوتی ہے۔ اس کے دو منزلہ اونچے ستون اس کو اسمبلی ہال کے ساتھ ملاتے ہیں اور ان ستونوں پر کھدی ہوئی لکیریں اور سفید رنگت اس کا سٹ مینار کے ساتھ تعلق جوڑتی ہے۔ واپڈ ہاؤس کے اوپر گنبد نما حصہ جس میں سے روشنی چھن چھن کر عمارت کے اندرونی وسطی حصے پر پڑتی ہے، یوں محسوس ہوتا ہے جیسے کسی نے عمارت کو تو قیر بخشنے کے لیے اس کے سر پر ٹوپی رکھ دی ہو۔

میرے بائیں ہاتھ پر الفلاح کی چھ منزلہ عمارت ہے جس کو گرم سرد موسموں سے تحفظ دینے کے لیے افقی اور عمودی شیڈ بنائے گئے ہیں۔

واپڈ ہاؤس اور الفلاح بلڈنگ دونوں اسمبلی ہال کے ساتھ یکساں زاویہ بناتی ہیں۔ عمر کے لحاظ سے دونوں میں فرق ہے۔ الفلاح ذرا ادھیڑ عمر ہے یوں بھی اس میں مختلف انواع کی سرگرمیاں وقوع پذیر ہوتی ہیں۔ واپڈ ہاؤس نسبتاً جوان ہے۔ دونوں عمارتوں کے سامنے ٹکنوئی لان ہیں جہاں سبز گھاس بھی ہے اور اونچے اونچے درخت بھی۔ دونوں عمارتیں زمانہ اور

فن تعمیر ہر دو حوالوں سے ایک دوسرے سے مختلف ہیں مگر پھر بھی مجموعی طور پر اس فضا کا حصہ معلوم ہوتی ہیں۔

میری پشت پر شاہراہ فاطمہ جناح ہے جس کے ایک طرف لاہور فری میسن ہال کی عمارت ہے اور دوسری طرف شاہدین بلڈنگ ہے۔ عمر میں یہ سب سے بڑی ہیں۔ دونوں کا رخ ایک وقت میں ایک دوسرے کی جانب بھی ہے اور مرکزی نقطہ یعنی سٹ مینار کی طرف بھی ہے۔ دونوں کے ظاہری خدو خال بھی ایک دوسرے سے مشابہت رکھتے ہیں۔

یہ تمام عمارتیں مل کر چیئرنگ کر اس کی مجموعی طلسماتی فضا ترتیب دیتی ہیں جس کے سحر میں میں پچھلے کئی مہینوں سے گرفتار ہوں اور دن کا کچھ حصہ ضرور ان کے درمیان میں گزارتا ہوں۔

اب تو میں ان کی زبان سے بھی خاصا مانوس ہو گیا ہوں۔

آج اس وقت جس کا میں ذکر کر رہا ہوں، میں شاہراہ قائد اعظم کے اس مقام پر کھڑا ہوں جہاں میرے سامنے اسمبلی ہال ہے میری دائیں جانب واپڈ ہاؤس ہے اور بائیں جانب الفلاح کی عمارت ایستادہ ہے میں اپنی اس احساساتی فضا میں شاید کبھی بھی کسی کو شامل نہ کرتا مگر آج میرے لیے ایک مشکل پیدا ہو گئی ہے۔ موجودہ صورت حال کا تجزیہ کرنے سے میں قطعی طور پر قاصر ہوں۔ کتنی ہی دیر ہو گئی ہے مجھے یہاں کھڑے ہوئے — میرے آگے پیچھے دائیں بائیں تمام شاہراہیں ویران ہیں۔ دور دور تک کسی قسم کی کوئی گاڑی نہیں ہے۔ اکا دکا کوئی گزرتا ہے تو میں اس کے پیروں کی چاپ سن کر آنکھیں کھول دیتا ہوں۔ میرے پردہ سماعت پر فوجی بوٹوں کی آواز خراشیں ڈال رہی ہے اور یہ خراشیں تکلیف دہ حد تک ناقابل برداشت ہیں۔ میرے لیے پریشانی کا باعث دراصل وہ فکر مندی اور اندیشے ہیں جو ان عمارتوں کے چہروں پر رنگ رہے ہیں۔

جدھر بھی نگاہ اٹھاتا ہوں ایک ہی احساس ہوتا ہے — کچھ ہونے والا ہے۔ آج کچھ خلاف معمول ہونے والا ہے۔ فوجی بوٹوں کی آواز اس خدشے کو اور بھی تقویت دے رہی ہے۔ شہر کی سڑکوں پر پیدا ہونے والی آواز کی بازگشت دور دور تک سنائی دیتی ہے مگر مجھے کچھ دکھائی نہیں دے رہا۔

”میرے خدا کیا معاملہ ہے“ اسی سوچ و پریشانی کے عالم میں میں اپنی بائیں جانب شاہراہ قائد اعظم پر دیکھتا ہوں۔ دور کہیں رنگ برنگے جھنڈے اور کپڑے کے بینز نظر آتے ہیں اور پھر آہستہ آہستہ قدم بڑھاتا — آگے بڑھتا ہوا لوگوں کا ہجوم — جو ہاتھ اونچے اونچے کر کے اپنی تمام تر توانائیاں صرف کر کے چیخ چیخ کر نعرے لگا رہے ہیں۔

بہت سی آوازیں آپس میں گڈمڈ ہو رہی ہیں۔ میں اپنی دائیں جانب دیکھتا ہوں تو دور مجھے ویسا ہی منظر دکھائی دیتا ہے۔ لوگ بڑھتے ہی چلے آ رہے ہیں۔ آہستہ آہستہ — آگے — اور آگے۔ آخر ان لوگوں کے مسائل کیا ہیں۔ نعرے کیا ہیں — بینروں پہ کیا لکھا ہوا ہے مگر فاصلہ اتنا زیادہ ہے کہ مجھے پتا نہیں چل رہا۔

میرے سامنے کھڑی عمارتیں بھی کچھ نہ کچھ جاننے کے لیے حسب استطاعت اپنی گردن آگے بڑھا رہی ہیں مگر بے جان عمارتیں اپنی جگہ سے حرکت نہیں کر سکتیں مجھے پہلی مرتبہ ان کے بے جان ہونے کا احساس ہوا ہے مگر اس سے قبل تو یہ عمارتیں ہمیشہ مجھے متحرک، باتیں کرتی، ہنستی اور گاتی محسوس ہوتی رہی ہیں مگر آج مجھے احساس ہوا کہ یہ عمارتیں تو اپنی جگہ سے ایک انچ بھی نہیں ہل سکتیں کیوں کہ ان کی ذرا سی حرکت ان کو اپنے ہی قدموں پر گرا سکتی ہے اور اسی خوف نے ان سے حرکت کی قوت سلب کر لی ہے۔

میں نے گردن موڑ کر پیچھے دیکھا تو شاہراہ فاطمہ جناح پر بھی یہی منظر تھا۔ سامنے نظر پڑی تو اسمبلی ہال کی دونوں بغلوں سے چیختے ہوئے نعرے اور جھنڈے نظر آنے لگے۔ چاروں

طرف لوگ ہی لوگ تھے اور فلک شگاف نعرے سنائی دے رہے تھے۔

جوں جوں جلوس قریب آتے گئے، آوازیں واضح ہوتی گئیں اور نعرے سمجھ میں آنے لگے کہ اس سارے عمل اور ردعمل کے اصل محرکات کیا ہیں۔

ایک طرف سے کان میں آواز پڑی ”ہم سندھی ہیں“ تو دوسری طرف ”ہم پنجابی ہیں“ میرے آگے بلوچی اور پیچھے پٹھانوں کا ہجوم چلا آ رہا تھا — سب چیخ چیخ کر کہہ رہے تھے — ہماری زبانیں مختلف ہیں — ہماری نسلیں مختلف ہیں — ہمارے لباس مختلف ہیں — رہن سہن کے اطوار مختلف ہیں — لباس کے رنگ مختلف ہیں — ہمیں اپنے مفادات کا تحفظ دو — ہمارا مقدر ہمیشہ کے لیے جھلساتی ہوئی دھوپ نہیں — ہمارے حصے کی بارش دوسروں کی زمینوں کو سیراب کرتی ہے — ہمارے حصے کی چھاؤں ہمارے لیے ناکافی ہے — ہمیشہ ہم سے ہمارے حقوق چھینے گئے ہیں — ہم ہم ہیں — ہمارا اپنا تشخص ہے — ہماری اپنی تہذیب و ثقافت ہے — ہمارے درمیان صرف اختلافات ہیں — پھر ہم کیسے اکٹھے رہ سکتے ہیں — ہمارے خون کی رنگت کا ایک ہونا — ہمارے مذہب کا ایک ہونا — ہمیں یکتا و اکٹھا نہیں رکھ سکتا۔ یہ محض فریب ہیں جو ہمارے حقوق پر غاصبانہ قبضے کے لیے ہمیں دیئے گئے ہیں۔ یہ سب ناقابل برداشت ہے۔ آوازیں لمحہ بہ لمحہ قریب آ رہی تھیں اور پھر اتنی قریب اور اتنی اونچی ہو گئیں کہ مجھے اپنے کانوں کے پردے پھٹتے ہوئے محسوس ہوئے۔

میں نے انگلیاں کانوں میں ٹھونس لیں اور آنکھیں بند کر لیں۔ ہجوم چوک میں آ کر ٹھہر گیا تھا۔ آوازوں کی شدت میں اضافہ ہو گیا تھا۔ ایک خوف میرے اوپر مسلط ہو گیا اور میں سہم گیا۔ میری آنکھوں کے سامنے یہ عمارتیں تھیں اور کانوں میں ان کی سرگوشیاں۔

سب سے پہلے الفلاح مخاطب ہوئی۔ ”میں رقبے میں تمام عمارتوں سے بڑی

ہوں۔ میرے اندر ہر طرح کی سہولتوں کی فراوانی ہے۔ میں کسی کی محتاج نہیں ہوں۔ گرمیوں کی تپتی دوپہروں میں میرے جنوب اور مغرب کے رخ جلتے رہتے ہیں مگر ان معمولی مسائل کے باعث میں نے کبھی علیحدگی کا تصور نہیں کیا۔“

شاہدین اور فری میسن ہال کی عمارات گویا ہوں۔ ”عمر کے اس حصے میں ہمیں سہارے کی زیادہ ضرورت ہے۔ استقامت کے لیے زیادہ توانائی چاہیے اگرچہ ہم مرکزی سرسبز و شاداب حصے سے دور سارا دن دھوپ میں جلتی رہتی ہیں مگر ہماری بقاء اور عظمت اسی میں ہے کہ ہم یہیں کھڑی اپنا تشخص برقرار رکھتے ہوئے اس مجموعی فضا کا حصہ بنی رہیں۔“

واپڈ ہاؤس جو نسبتاً کم عمر اور کم تجربہ کا تھی دھیمے لہجے میں بولی۔ ”میں سب سے زیادہ جوان اور زور آور ہوں۔ میری شکل و شبہت بھی نمایاں اور ٹانگوں میں بھی بے شمار توانائی ہے مگر میں نے کبھی علیحدگی کے بارے میں نہیں سوچا۔“

اسمبلی ہال کی عمارت کے جاہ و جلال میں اچانک ڈھیر ساری شفقت اور محبت عود کر آئی۔ اس نے تمام عمارتوں کو آفرین کہا اور نہایت نخل سے گفتگو کا آغاز کیا۔ ”تم سب میں اختلافات اپنی جگہ موجود ہیں۔ تمہارے ظاہری رنگوں میں اختلافات ہیں۔ بنیادی عمارتی ساز و سامان میں اختلافات ہیں۔ تمہارے درمیان عمروں کا تفاوت موجود ہے۔ کچھ عمارتوں کو دن کے مختلف اوقات میں شدید موسمی اثرات کی زد میں رہنا پڑتا ہے۔ حجم کے لحاظ سے اور قد کے لحاظ سے بھی تفریق موجود ہے مگر ان ساری تفریقات کے باوجود تم سب کے اندر انفرادی تشخص کے بجائے اجتماعی تشخص کو بحال و قائم رکھنے کا جذبہ موجود ہے اور یہی وہ احساساتی سرمایہ ہے جس نے تم سب کو اکٹھا رکھا ہوا ہے اور تمہارے اس اجتماع نے ہی تمہیں انسانوں کی اس بستی میں ایک نمایاں مقام دے رکھا ہے اور خدا کا شکر ہے کہ اس نے ہمیں زبان عطا کرنے کی بجائے اجتماعی شعور سے نوازا ہے جس کی روشنی میں ہم نے ضابطہ

حیات کے زریں اصولوں کا تعین کیا ہے اور یہی ہمارے تشخص اور زندہ ہونے کی علامت و ضمانت ہے۔“

اسمبلی ہال کا آخری جملہ سن کر میرا دھیان ان سنہری حروف کی طرف چلا گیا جو اس چھتری کے نیچے پڑے تھے جس کے چاروں کونوں کو چار ہاتھوں کی تین تین انگلیوں نے اٹھا رکھا تھا۔ میں نے چونک کر آنکھیں کھول دیں اور اس چھتری کی جانب دیکھا جس کے نیچے سنہری حروف پڑے تھے مگر اونچے اونچے بانسوں اور ان میں ٹنگے ہوئے بینروں نے ان کو اپنے پیچھے چھپالیا تھا اور میرے بازو نہ تو اتنے لمبے تھے اور نہ ہی اتنی توانائی کے حامل کہ میں ان بینروں کو پرے ہٹا کر لوگوں کو ان سنہری حروف کی طرف متوجہ کر سکتا۔

(14 اگست 1990ء)



خطرہ نہیں۔ شام جب وہ کھیتوں سے لوٹا تھا تو ہوا کے دوش پر لہراتی ہوئی خوشوں سے بھری فصلیں اسے بہت معصوم لگیں اور وہ بھی اسی معصومیت سے ہنس پڑا تھا، ان لہلہلاتی فصلوں کی بے خبری پر کہ جنہیں یہ احساس ہی نہیں تھا کہ ان کو کاشت کرنے والے تو انا ہا تھا ان کو کاٹ نہیں سکیں گے۔

شام ہو رہی تھی اور علی ابھی تک واپس نہیں آیا تھا۔ علی کی ماں اب تو دروازے سے ہی لگ کر بیٹھ گئی تھی۔ وہ کتنی مرتبہ دروازے تک جا کر لوٹی تھی مگر لمحہ بہ لمحہ ڈھلتے ہوئے دن نے اس کو عجیب قسم کے واہموں اور شکوک و شبہات کی گرفت میں لے لیا تھا۔

پچھلے تین دنوں سے علی ذہنی طور پر فیصلہ کرنے کی کوشش کر رہا تھا۔ جب بھی جنگی جہاز فضا کو چیرتے ہوئے گزرتے تو ایک عجیب قسم کی لہر اسے اپنے رگ و پے میں اترتی ہوئی محسوس ہوتی اور ایک مختلف قسم کی توانائی اور لذت سے اسے اپنا نوخیز جسم ٹوٹتا ہوا محسوس ہوتا۔ پھر اس کی ٹانگوں میں ایک دم حرکت آ جاتی اور وہ دوڑ کر اپنے گھر کی چھت پر چڑھ جاتا اور جب تک جہاز نظر آتے وہ انہیں دیکھتا رہتا اور جب جہاز دور کہیں فضا میں گم ہو جاتے تو اس کی نظر محاذ کی جانب اٹھ جاتی۔ وہ محاذ پر فوجی جوانوں کو لڑتے ہوئے، حملہ کرتے ہوئے اور دشمن کو پچھاڑتے ہوئے دیکھتا تو اس کے تمام جسم میں ایک سنسنناہٹ دوڑ جاتی مگر یہ سب تو اس کو خیال ہی خیال میں نظر آتا کیونکہ محاذ اس کے گاؤں سے کئی کوس کے فاصلے پر تھا۔ یہ تیسرا دن تھا جب وہ صبح ہی صبح اٹھا اور ناشتہ کرنے کے بعد کھیتوں کے بہانے گھر سے نکل گیا۔ کھیتوں سے پرے جا کر اس نے فوجی وردی پہنی جو اس کے بڑے بھائی کیپٹن ارسلان کی تھی جو ملکی دفاع کے لیے محاذ پر گیا ہوا تھا۔ وہ ماں کی آنکھ بچا کر یہ وردی چرایا تھا پہلے تو اس نے ہاتھ سے اس کی سلوٹیں کم کرنے کی کوشش کی اور پھر پہن کرتن کر کھڑا ہو گیا، اور ایک تنقیدی نظر خود پر ڈالی۔ ایک لذت انگیز توانائی کی لہر اسے اپنے بازوؤں میں چلتی ہوئی محسوس ہوئی اور اسی لذت و سرشاری میں اس کے قدم محاذ کی جانب اٹھنے لگے۔

پوری بات ادھوری

یہ وہ دن تھے، جب جنگ نے تمام ملک کو اپنی لپیٹ میں لے رکھا تھا اور محاذوں پر ہی نہیں بلکہ دیہاتی اور شہری علاقوں پر سے بھی جنگی جہاز گزرتے تو آگ کا ایک جنگل بچھا جاتے۔

بچوں سے لے کر لاشی ٹیکتے ہوئے بوڑھوں تک تمام لوگ ایک عجیب قسم کی سرشاری کی کیفیت میں ڈوبے ہوئے تھے۔ یہ اپنی جانوں کے تحفظ کا مسئلہ تھا یا شاید حق و باطل کی جنگ کا شعوری احساس، پتہ نہیں کیا تھا تمام قوم پوری طرح اس کی لپیٹ میں آئی ہوئی تھی۔ علی اٹھارہ سال کا ایک نوجوان لڑکا تھا۔ محاذ کے قریب ہی ایک گاؤں میں رہتا تھا۔ تین روز قبل آرمی کی ایک جیپ آئی تھی جس پر سوار آرمی کے جوانوں نے لاؤڈ سپیکر پر علاقے میں اعلان کیا تھا کہ جتنی جلدی ممکن ہو، گاؤں چھوڑ دیں۔

اور آج تین دن بعد نصف سے زائد گاؤں خالی ہو چکا تھا مگر علی کا باپ ابھی فیصلہ نہیں کر پا رہا تھا کہ اسے آج شام نکل جانا چاہیے یا کل صبح سویرے، منہ اندھیرے۔ کوئی احساس تھا جس نے اسے ابھی تک روک رکھا تھا شاید اسے اس معجزے کا انتظار تھا کہ صبح اٹھتے ہی اسے پتہ چلے گا کہ محاذ سے آرمی واپس اپنی بیرکوں میں چلی گئی ہے اور اب کسی قسم کا کوئی

آج تک اس نے جنگ کے بارے میں سنا تھا مگر اپنی آنکھوں سے جنگ ہوتے ہوئے نہیں دیکھی تھی۔ اس نے کتنے ہی خاکے سوچے تھے مگر ہر خاکہ وہ خود ہی مسترد کر دیتا، ”بھلا جنگ اس طرح تھوڑا ہوتی ہے“ اور پھر نئے زاویے سے اس کے بارے میں سوچنے لگتا جوں جوں فاصلہ طے ہو رہا تھا اس کے قدموں میں تیزی آرہی تھی۔ رگوں میں خون کی گردش تیز ہوتی محسوس ہو رہی تھی اور اب تو اس نے بازو بھی پورے جوش سے چلانے شروع کر دیئے تھے بالکل فوجی جوانوں کی طرح کہ جب وہ پریڈ کرتے ہوئے ایک قوت سے بازو چلاتے ہیں، اور ایک دوسرے کے ساتھ بازو اور پاؤں ملاتے ہوئے آگے ہی آگے بڑھتے چلے جاتے ہیں بس فوجیوں کو اس نے اسی حد تک دیکھا تھا۔ پتہ نہیں ہر فوجی کے چہرے پر اس کے بھائی کا چہرہ کیوں ابھرا تھا۔

وہ مسلسل چلتا رہا اور گرد و پیش میں حدنگاہ تک اسے کہیں بھی جنگ کے آثار نظر نہ آئے البتہ کبھی کبھار کوئی ایک آدھ فوجی جیب یا فوجی ٹرک گزر جاتا تو کافی دیر تک فضا میں گرد معلق رہتی۔ اس گرد میں اسے مختلف شکلیں نظر آتیں۔ بہت سارے آرمی کے جوان خاکی وردیاں پہنے محاذ آرائی میں مصروف نظر آتے مگر یہ اتنی دیر ہی ہوتا جتنی دیر گرد فضا میں معلق رہتی جب فضا صاف ہو جاتی تو حدنگاہ سوائے درختوں اور جھاڑیوں کے کچھ نظر نہ آتا۔

علی نے آج تہیہ کیا ہوا تھا کہ جیسے بھی ممکن ہو وہ ضرور جنگ کے مناظر اپنی آنکھوں سے دیکھ کر لوٹے گا اور اگر ممکن ہو وہ بھی ضرور اس میں حصہ لے گا مگر جوں جوں وقت گزر رہا تھا، مایوسی بڑھتی جا رہی تھی بلکہ اب تو اسے فوجی جیب میں بیٹھے اعلان کرنے والوں پر بھی شک ہونے لگا تھا کہ وہ جھوٹ بول رہے تھے۔

وہ گاؤں سے بہت دور نکل آیا تھا مگر ابھی تک دور دور جہاں تک نگاہ دیکھ سکتی تھی کہیں بھی جوان نظر نہ آ رہے تھے۔ کم از کم گولیاں چلنے کی آواز تو آنا چاہیے تھی مگر ہر طرف ایک خاموشی تھی ہاں البتہ کبھی کبھار کوئی پرندہ درخت سے اڑ جاتا تو اس کے پروں کی پھڑ پھڑاہٹ

تھوڑی دیر کے لیے اس خاموشی کو توڑ دیتی۔

علی مسلسل آگے بڑھتا رہا۔ ایک آدھ بار اسے ماں کا خیال بھی آیا کہ وہ فکر مند ہوگی مگر پھر یہ سوچ کر کہ جب وہ اپنی آنکھوں سے دیکھی ہوئی جنگ کے واقعات سنائے گا تو ماں اس کی بہادری پر اسے خوب شاباش دے گی البتہ اسے بابا کا ڈر تھا کہ وہ اسے ضرور ڈانٹے گا۔ دور درختوں کی قطار نظر آئی تو اسے یوں لگا جیسے آرمی کے جوان قطار اندر قطار جنگ کے منتظر ہیں مگر قریب جا کر اسے پتہ چلا کہ یہ تو محض نہر کے کنارے آگے ہوئے درخت ہیں۔ وہ نہر کے کنارے پہنچ کر کھڑا ہو گیا۔ دونوں طرف دور دور تک کہیں پل نہیں تھا کہ جس سے نہر پار کر کے دوسرے کنارے تک جایا جاسکے۔ اس نے ایک سمت میں سفر بھی کیا کہ شاید پل آ جائے مگر قریب قریب کہیں بھی پل نظر نہیں آ رہا تھا۔

اب جو نہر میں پاؤں لٹکا کے تھوڑی دیر بیٹھا تو اسے احساس ہوا کہ تھکاوٹ سے اس کا جسم چور ہے اس نے نہر کے پانی میں نظر آنے والے درختوں کے عکس کو دیکھا اور ایک کنکر پھینکا تھوڑی دیر کے لیے اس جگہ پر درختوں کے عکس ٹوٹ پھوٹ گئے مگر پھر دوبارہ جڑ گئے۔ اسے یہ کھیل بہت دلچسپ لگا۔ درختوں کے عکس کا ٹوٹنا اور پھر آپ ہی آپ جڑ جانا اور پانی کی سطح کا یوں ہو جانا جیسے کچھ ہوا ہی نہ ہو۔ بہت دلچسپ کھیل تھا۔

علی کے گھر سے نکلنے کے کچھ ہی دیر بعد گاؤں سے باہر ایک فوجی ٹرک آ کر رکا۔ چار جوانوں نے ٹرک کا پچھلا دروازہ کھولا اور انتہائی احترام سے ایک صندوق باہر نکالا اور اسے اتنے ہی وقار سے اٹھا کر کیپٹن ارسلان کے گھر کی جانب چلنے لگے۔

باہر گلی میں لمحہ بہ لمحہ بڑھتی فوجی بوٹوں کی آواز سن کر کیپٹن ارسلان کی ماں باہر ڈبوڑھی تک آئی اور صندوق دیکھ کر ایک لمحہ میں سارا معاملہ اس کی سمجھ میں آ گیا۔ ارسلان کا والد تو کمال ضبط کا انسان تھا۔ اس نے صندوق کو خود ہی سہارا دے کر گھر کے صحن میں ایک چار پائی پر رکھا البتہ ارسلان کی ماں کی آنکھوں سے چند آنسو نکلے اور رخساروں پر سے راستہ بناتے ہوئے

خاک کی زمین میں جذب ہو گئے۔

ساڑھے تین گھنٹے کے بعد جب ٹرک میں بیٹھ کر فوجی جوانوں نے آخری نگاہ گاؤں پر ڈالی تو اس زمین پر کیپٹن ارسلان کا نشان محض مٹی کی ایک ڈھیری کی شکل میں رہ گیا تھا۔ شام کے بڑھتے ہوئے سائے اور بھی لمبے ہوتے چلے گئے اور علی کی ماں کے خدشات اور بھی تنومند ہو کر اس کے گھر کے صحن میں ناچنے لگے۔ وہ پہلے تو برآمدے سے صحن میں آئی اور پھر ڈیوڑھی سے لگ کر بیٹھ گئی۔

جب علی گلی کا موڑ کاٹ کر اپنے گھر والی گلی میں داخل ہوا تو ابھی اندھیرا اتنا نہیں پھیلا تھا۔ کافی فاصلے تک چیزیں صاف نظر آرہی تھیں۔

خاک کی وردی میں ملبوس علی کو دیکھ کر اس کی ماں کو یوں لگا جیسے ارسلان آ رہا ہو۔ ایک لمحے کے لیے اس کا دھیان ارسلان کی طرف چلا گیا۔ ہر مرتبہ الوداع ہوتے ہوئے وہ ماں سے مذاق ہی مذاق میں کہتا تھا۔ ”ماں۔ آخری بار مل لو پھر کیا پتہ تم اپنے بیٹے کو گلے بھی لگا سکو گی یا نہیں“ اور وہ یہ سوچ کر ہنس دیتی کہ پاگل اس طرح کی بات محض ڈھیر سا راپا لینے کے لیے کرتا ہے مگر اسے کیا پتہ تھا کہ وہ واقعی سچ کہتا تھا کہ وہ اس سے گلے بھی نہ مل سکے گی اور بس صندوق پر لگے شیشے میں سے صرف اس کا چہرہ ہی دیکھ سکے گی۔ علی اس اثنا میں بالکل پاس آچکا تھا۔ اس نے ماں کے گلے میں بانہیں ڈالتے ہوئے کہا۔ ”ماں فوجی جیب میں اعلان کرنے والے آرمی کے جوان جھوٹ کہتے ہیں کہ سرحدوں پر جنگ چھڑی ہوئی ہے جلدی جلدی گاؤں خالی کر دیں۔ میں آج نہر تک ہو کے آیا ہوں مگر مجھے کہیں بھی جنگ تو کیا آرمی کے جوان بھی نظر نہیں آئے۔ ہاں ماں میں بالکل سچ کہتا ہوں۔ میں خود نہر تک ہو کے آیا ہوں۔“

علی کی ماں زبان سے تو کچھ نہ بولی۔ اس نے اسے لپٹا لیا اور خوب پیار کرنے لگی البتہ اس کے والد کے منہ سے صرف اتنا نکلا ”بیٹا جنگ دیکھنے کے لیے محاذ پر جانے کی ضرورت نہیں ہوتی۔ یہ تو خود چل کے ہمارے گھروں تک آ جاتی ہے۔“

”جنگ خود چل کے ہمارے گھروں تک آ جاتی ہے۔“ علی نے اس کے بارے میں بہت سوچا مگر بات سمجھ میں نہ آئی۔ اس نے ماں سے بھی پوچھا مگر اس کی تسلی نہ ہو سکی بلکہ وہ تو منہ سے بھی کچھ نہ بولی البتہ اس دن کے بعد سے وہ روزانہ ریلوے اسٹیشن جاتا ہے اور شہر سے آنے والی آخری گاڑی تک منتظر رہتا ہے اسے پورا یقین ہے کہ جب اس کا بھائی کیپٹن ارسلان گھر آئے گا تو وہ ضرور اس بات کی وضاحت کر سکے گا کہ جنگ کیسے چل کر ہمارے گھروں تک آ جاتی ہے۔

(6 ستمبر 1990ء)



اپنے کمرے میں بیڈ پر لیٹے ہوئے عام طور پر جو دیوار میری آنکھوں کے سامنے رہتی ہے اس پر ایک درمیانے سائز کا پوسٹر آویزاں ہے۔

پوسٹر کیا ہے، بس سیاہ اور سفید رنگ کے باہمی تضاد سے ایک تاثر ابھارنے کی کوشش کی گئی ہے۔ پہلی نظر دیکھنے سے پوسٹر کے منعکس کردہ مفہوم تک رسائی ناممکن نہیں تو مشکل ضرور ہے۔

پوسٹر پر بیلوں کی ایک جوڑی ہے اور ایک کسان ہے جس نے ہل جوتا ہوا ہے۔ بڑی عام فہم اور عمومی سی تصویر ہے اور یقیناً جب میں نے اسے خریدا تھا تو میرے لاشعور کے کسی گوشے میں اس کے مفاہیم پنہاں ہوں تو مجھے خبر نہیں البتہ جس قدر معنی خیز اور فکر انگیز یہ پوسٹر اب ہو گیا ہے، یقیناً پہلے ایسا نہیں تھا۔

میں نے ایم اے اکنامکس فرسٹ پارٹ میں جب داخلہ لیا تھا تو ہاسٹل میں یہ کمرہ مجھے ملا تھا۔ ضروری سامان کو کمرے میں مختلف جگہیں دینے کے بعد یہ دیوار رہ گئی تھی۔ میں یہاں پوسٹر لگانے کے بارے میں ہرگز نہ سوچتا اگر اس سے پہلے یہاں تصویر نہ لگی ہوتی۔ جانے والے نے جب وہ تصویر اتاری تھی تو کچھ جگہوں سے ڈسٹ پیرا کھڑ گیا تھا جو بہت بد نما لگتا تھا

اور اس مسئلے کا جو حل میرے ذہن میں فوری طور پر آیا تھا وہ یہی تھا کہ یہاں اسی سائز کا کوئی پوسٹر لگا دیا جائے۔

لہذا اسی شام میں انارکلی جا پہنچا۔ اب تو انارکلی کے ابتدائی حصے سے تجاوزات ہٹا کر سڑک کو کھلا کر دیا گیا ہے اور پارکنگ کے لیے کافی جگہ نکل آئی ہے۔ شروع میں یہاں روزمرہ استعمال کی چھوٹی موٹی اشیاء بیچنے والوں کے علاوہ لنڈے کی پینٹس اور شٹس کے ساتھ پوسٹرز بھی فروخت ہوتے تھے۔

جس روز میں پوسٹر خریدنے گیا تھا میرے ذہن میں کوئی خاص بات نہ تھی۔ خیال تھا کہ کوئی قدرتی منظر کوئی خوبصورت آبشار یا پھر کسی شہر کا معروف چوک — ان میں سے کوئی مناسب منظر یہاں آویزاں کیا جاسکتا ہے۔

مجھے صحیح طرح یاد نہیں ہے کہ وہ کیسا لمحہ تھا یا اس وقت میرے ذہن میں کیا خیال آیا کہ میں نے یہ پوسٹر خریدنے کا فیصلہ کیا تھا۔

بہر حال کلاسز نئی شروع ہوئی تھیں اور اتنی فرصت ہی نہ تھی کہ ادھر ادھر کہیں اور دھیان جاتا اور پھر کچھ لوگوں سے شناسائی ہوگئی اور یوں کلاس میں چند ایک لوگوں کے ساتھ بات شناسائی سے آگے بڑھ کر دوستی تک آن پہنچی۔

میرے یہ دوست وقتاً فوقتاً کمرے میں آتے رہتے تھے اور انہی دوستوں میں سے ایک نے میری اور باقی دوستوں کی توجہ اس پوسٹر کی طرف مبذول کرائی تھی ویسے تو عام سا ایک منظر تھا جو کسی بھی گاؤں میں رہنے والے کے لیے کوئی ایسا قابل توجہ نہ تھا۔ دراصل اس کھیل میں دلچسپی کی وجہ یہ تھی کہ پوسٹر میں پیش کیے جانے والے کردار واضح نہ تھے اور ان کے خدو خال کی وضاحت کے لیے باقاعدہ ان کی طرف متوجہ ہونا پڑتا تھا اور وہ حصے جو بظاہر نظر نہ آتے تھے ان کو قوت خیال سے پوسٹر پہ منتقل کرنے کے عمل میں ایک عجیب سی لذت محسوس ہوتی تھی۔

بہر کیف یہ پوسٹر میری اور میرے دوستوں کی توجہ کا مرکز بنتا چلا گیا اور ہم سب دوستوں کی یکساں توجہ کے باعث نئے نئے مفاہیم نئی نئی وضاحتوں کے ساتھ دریافت ہوتے چلے گئے اور پھر ایک وقت ایسا آیا جب سب لوگوں کے لیے یہ محض ایک عام سا پوسٹر بن کے رہ گیا۔

مگر میرے لیے اس مرحلے پر اس کے نئے مفاہیم کھلنے شروع ہو گئے۔ میں کمرے میں جب بھی بیڈ پر لیٹتا میری نظر اس پر جا کھتی اور کئی کئی لمحے میں اس منظر کو زندہ جاوید محسوس کرتا۔ آہستہ آہستہ مجھے زندگی کے تمام رویے اس پوسٹر میں جھلمکتے محسوس ہونے لگے۔ بیلوں کے باہمی تعاون اور کسان کے ہل چلانے کا عمل مجھے زندگی سے بہت قریب لگنے لگا۔ کبھی کبھی تو یہ درمیانے سائیز کا پوسٹر پھیل کر میرے پورے کمرے کو اپنی فضا میں لپیٹ لیتا اور میرے کمرے سے مٹی کی خوشبو آنے لگتی جیسے ابھی ابھی ہل چلایا گیا ہو۔

کسان کی مستقل مزاجی اور مشقت نے مجھے مسلسل محنت اور ریاضت کا درس دیا۔ جوں جوں یہ مفاہیم مجھ پر کھلے۔ مجھے یوں لگا جیسے میں کتابوں سے باہر نکل کر حقیقی دنیا میں قدم رکھ رہا ہوں۔ مجھے زندگی کے نشیب و فراز کی سمجھ آنے لگی ہے۔

اور پھر تو باقاعدہ میں نے اس کی تبلیغ شروع کر دی۔ میرے دوستوں میں سے جب بھی کوئی میرے کمرے میں آتا تو میں اس کی توجہ اس جانب ضرور دلاتا، مگر اکثر و بیشتر مجھے تمسخر کا نشانہ بننا پڑتا اور میری بات پر کوئی کان نہ دھرتا۔

مجھے یہ تصویر عمل اور حرکت کا احساس دلاتی۔ زندگی کو درپیش پہاڑ جیسے مسائل کا نہ صرف احساس دلاتی بلکہ ان کا سامنا کرنے کا حوصلہ بھی عطا کرتی۔ میں اس تصویر کو دیکھ کر کچھ کر گزرنے کے ولولے دل میں کروٹیں لیتے ہوئے محسوس کرتا۔ میرے خون کی گردش تیز ہو جاتی اور مٹھیاں بھینچ کر بہت کچھ کر گزرنے کے پروگرام بنا ڈالتا۔

میں نے بار بار چاہا کہ دوستوں کو بھی اس کیفیت میں شامل کر سکوں مگر وہ کبھی اس بہاؤ میں نہ بہہ سکے۔ اس پوسٹر کو دیکھ کر کبھی ان کے چہروں پر کچھ کر گزرنے کے تاثرات نہ پیدا ہوئے۔

ایم اے فرسٹ پارٹ میں جب میں نے ٹاپ کیا تو اپنے آپ کو اپنے خوابوں کی تعبیروں کے بہت قریب پایا اور میں نے اسی جوش و خروش میں سیکنڈ پارٹ کا امتحان دے ڈالا۔ کمرہ خالی کرنے کا وقت آیا تو میں نے جہاں دیگر اہم اشیاء کو سمیٹا وہاں اس پوسٹر کو بھی دیوار سے اتارا اور اپنے سامان میں رکھ لیا۔

پھر میری زندگی کا اہم دور شروع ہوا۔ مجھے وہ پہلا دن یقیناً کبھی نہ بھولے گا جب میں شیو بنا رہا تھا اور اپنی زندگی کا پہلا انٹرویو دینے کے لیے تیار ہو رہا تھا۔ میرے کمرے کی دیوار پہ وہی پوسٹر لگا ہوا تھا اور شیو بناتے ہوئے میری نظر اس پر پڑ جاتی تو رگوں میں خون کی گردش اور بھی تیز ہوتی ہوئی محسوس ہوتی۔

اور پھر ایک سے دوسرا، تیسرا اور پھر بیسیوں انٹرویو دے ڈالے۔ ہر انٹرویو پہلے دن کے سے جوش و خروش سے تیار ہو کر دینے کے لیے جاتا مگر واپسی پر پاؤں سوسومن وزنی ہو جاتے۔ گھر تک پہنچنا مشکل ہو جاتا۔ پتہ نہیں انہیں کس طرح کا شخص درکار ہوتا تھا۔ میں کسی ایک کے معیار پر بھی پورا نہ اترتا۔

مگر اس کے باوجود یہ پوسٹر ہر مرتبہ از سر نو میری ہمت بندھاتا اور ایک نئی آس کا دیکھ جلاتا۔ ہر مرتبہ مجھ میں پہلے دن کا سا حوصلہ اور عزم پیدا ہو جاتا تھا مگر کب تک — آخر کب تک ایسا ہوتا۔

آہستہ آہستہ خواب ٹوٹنے شروع ہوئے۔ شکست و ریخت کا یہ عمل کب شروع ہوا اس کے بارے میں لائن کھینچنا ممکن نہیں۔ عجیب عجیب احساسات نے میرے اعصاب کو اپنی

گرفت میں لینا شروع کر دیا اور پھر تو یوں ہونے لگا کہ میں انٹرویو دینے سے ہی لاپرواہی برتنے لگا۔ اس کے لیے ایک سے بڑھ کر ایک دلیل میرے پاس موجود تھی۔ ہر انٹرویو کا نتیجہ مجھے پہلے سے ہی معلوم ہوتا۔

وقت گزارنے کے لیے میں نے ایک پرائیویٹ سکول میں ٹیچنگ شروع کر دی تھی۔ صبح کے چند گھنٹے جو سکول میں گزرتے وہ تو ایسے تھے کہ جاتے مگر سکول سے واپس گھر آ کر وقت کاٹنا، پہاڑ کاٹنے کے مترادف ہو جاتا۔ کئی کئی گھنٹے تک سگریٹ پہ سگریٹ سلگائے بیڈ پر پڑا رہتا۔ سامنے دیوار پر ٹنگی تصویر بھی اب تو اپنا مفہوم کھو بیٹھی تھی۔

پتہ نہیں اس عمل میں کتنے مہینے گزر گئے۔ کتنے سال گزر گئے اور یا پھر شاید کئی صدیاں گزر گئیں۔

اور پھر ایک روز زوردار چھنا کا ہوا۔ پوسٹر پر سیاہ و سفید کے تضاد سے پیدا کیا جانے والا تاثر ایک مرتبہ پھر معنی خیز ہو گیا البتہ اب اس کا مفہوم بدل گیا تھا۔ بیلوں کی جوڑی جو باہمی یگانگت اور تعاون کی علامت تھی، یک دم یوں محسوس ہونے لگا جیسے یہ تیل اپنے گلے میں پنجالی ڈالے زمین کا سینہ چیرتی ہل کو کھینچنے کے لیے پابند ہیں اور بہر صورت انہیں یہی کرنا ہے۔ کسان جس کے چہرے سے عزم و ارادے کی لو پھوٹی تھی یک دم بے بس اور لاچار سا نظر آنے لگا جیسے وہ اس عمل کو ابھی اور اسی وقت چھوڑ دینا چاہتا ہے مگر کوئی غیر مرئی قوت — یا خلا میں گھورتی ہوئی دو خوفناک آنکھیں اسے مجبور کر رہی ہوں۔ وہ اپنے ارد گرد آگ آنے والی ضرورتوں کو کاٹنے کے لیے مسلسل ہل چلا رہا ہے مگر اس دھرتی کا سینہ چیر کے بھی وہ ناکام و نامراد رہتا ہے۔

اور پھر پتہ نہیں وہ کون سا لمحہ تھا جب میں نے پوسٹر کی جگہ دیوار پر اپنے آپ کو لٹکا ہوا محسوس کیا۔ حیرت سے میری آنکھیں پھٹ پڑیں بھلا یہ کیسے ممکن ہو سکتا ہے کہ میں چار پائی پر

لیٹے ہونے کے بجائے دیوار پر ایک بے جان پوسٹر کی طرح لٹکا ہوا ہوں۔

مگر دو چار بار اپنی پلکیں جھپکنے کے بعد مجھے یقین کرنا پڑا کہ میں واقعی دیوار پر لٹکا ہوا ہوں اور میرا بیڈ بالکل خالی پڑا ہے جیسے کسی کے آنے کا منتظر ہو جو آ کر میری طرف توجہ دے گا اور میرے بکھرے ہوئے غیر واضح خدو خال کو اپنی توجہ اور یکسوئی سے پوری جسامت بخشنے گا۔

(ستمبر 1990ء)



نہ ہوئی تھی اور یوں سٹیٹس کا فرق ہمیشہ قائم رہا۔ محلے کی ہی کوئی نہ کوئی عورت مختلف وقتوں میں اس کوٹھی کے مکینوں کے ہاں ملازمت کرتی رہی جس کے باعث ان کے بارے میں تھوڑا بہت علم ہوتا رہتا۔

ہم لوگ اس وقت بہت چھوٹے تھے اور کوٹھی سے ملحقہ گراؤنڈ میں کھیلتے تھے۔ پہلے پہل جب کوٹھی تعمیر ہوئی تھی تو اس کے گرد چار دیواری نہ تھی جس کی وجہ سے ہم لوگوں کو کوٹھی کے ایک طرف کھیلنے کے لیے جگہ مل جاتی تھی۔ اب جہاں کھیل کا میدان ہے وہاں کبھی پانی کا جو ہڑ ہوتا تھا۔ سکول سے آنے کے بعد شام محلے کے بچوں کی ایک ہی مصروفیت ہوتی تھی اور وہ یہ کہ اس میدان میں کوئی نہ کوئی کھیل کھیلتے رہتے جب کوٹھی کے مکینوں نے یہ جگہ خرید کر ایک حصے میں کوٹھی بنالی تو بھی محلے کے بچوں نے یہ کھیل کود جاری رکھی۔

پہلے پہل تو کوٹھی والوں کا نوکر آ کر منع کر جاتا تھا کہ شور نہ کریں پھر یوں ہوا کہ بچوں کو سختی سے کھیلنے سے منع کر دیا گیا، مگر چونکہ اور کوئی جگہ نہ تھی اس لیے مجبوراً بچے پھر ادھر ہی اکٹھے ہو جاتے۔

کوٹھی کے مکینوں نے اس مسئلے کا حل یہ نکالا کہ اپنے احاطے کے گرد چار دیواری کھڑی کر دی اور یوں محلے کے بچوں کے کھیلنے کے لیے اب کوئی جگہ نہ بچی۔ میں نے شروع سے ہی ان کوٹھی والوں کے بارے میں ذرا مختلف انداز میں سوچا تھا۔ معلوم نہیں کیوں۔ اس چار دیواری کی تعمیر نے تو میرے اندر اور نفرت بودی تھی۔ میں دل سے مانتا تھا کہ یہ احاطہ چونکہ کوٹھی والوں کی ملکیت تھا لہذا چار دیواری ان کا حق بننا تھا مگر پتا نہیں کیوں کوئی میرے اندر چننا تھا کہ یہ چار دیواری صرف اس لیے بنائی گئی ہے کہ محلے کے بچے یہاں آ کر نہ کھیلیں۔ اس احساس کی وجہ صرف یہ ایک بات نہ تھی کئی اور اسی طرح کی چھوٹی چھوٹی باتیں تھیں جنہوں نے مل کر مجموعی طور پر ایک بڑی نفرت کو جنم دیا تھا۔

ان دنوں محلے کے قریب ایک ہی اسکول تھا جس میں محلے کے بچے بھی پڑھتے تھے

گلی کا موڑ

بڑی سڑک سے اتر کر گلی کا موڑ کاٹنے سے قبل میں نے پیچھے مڑ کر اس کی طرف دیکھا وہ وہیں تھی، ٹیرس پر ریلنگ کے قریب، ایزی چیئر پر بیٹھے ہوئے اور اس نے نگاہیں سامنے کھیل کے میدان پر ٹکائی ہوئی تھیں جہاں شام محلے کے بچے کھیل کود کے لیے اکٹھے ہو جاتے تھے۔

دو کنال کے احاطے میں واقع یہ کوٹھی اب بھی بڑی رعب دار لگتی تھی کیونکہ ارد گرد محلے کے چار چار چھ مہرلوں پر بنے جزوی طور پر پختہ مکانوں کی حیثیت ہی کیا تھی۔ محلے کے لوگ اسے کوٹھی والی بیگم صاحب کہتے تھے البتہ اس کا اصل نام بیگم الماس تھا۔ اس وقت ہم لوگ بہت چھوٹے تھے، میں پرائمری کی کسی جماعت میں پڑھتا تھا جب ان لوگوں نے محلے سے باہر یہ جگہ خریدی تھی۔ اس وقت یہ زمین کھلے میدان کی طرح غیر آباد پڑی ہوئی تھی۔ زمین خریدنے کے بعد جلد ہی ان لوگوں نے یہ کوٹھی تعمیر کروائی تھی۔ اس وقت تک سامنے سے پختہ سڑک بھی نہیں گزرتی تھی مگر جب سامنے کھلی سڑک بن گئی، کوٹھی کا بیرونی منظر اور بھی رعب دار ہو گیا۔

کئی برس گزر جانے کے باوجود آج بھی ان لوگوں کے محلے والوں کے ساتھ کوئی خاص تعلقات نہیں بن سکے۔ اس کی ایک وجہ تو یقیناً یہی تھی کہ دونوں طرف سے کبھی کوشش ہی

اور کوٹھی والوں کے دو بچے بھی، تیسرا بھی چھوٹا تھا۔ ان میں سے بڑا لڑکا تو میرا ہم جماعت تھا۔ فرق صرف اتنا تھا کہ وہ کلاس میں سب سے آگے بیٹھتا تھا اور میں پیچھے۔ کلاس ٹیچر کا رویہ اس کے ساتھ اور میرے ساتھ قطعی مختلف تھا اور یوں جو فاصلہ محلے میں رہتے ہوئے قائم تھا، ایک ہی کلاس میں پڑھتے ہوئے بھی وہ فاصلہ بدستور قائم رہا اور نفرت کا بیج پھلتا پھولتا رہا۔

صبح جب اسکول جانے کے لیے میں محلے کے دیگر بچوں کے ساتھ بستہ اٹھائے نکلتا تو کوٹھی کے سامنے ایک تانگے والا موجود ہوتا جو کوٹھی والوں کے بچوں کو اسکول لے جاتا اور لے آتا۔ بچے صرف دو تھے اور پورا تانگہ۔ کئی بار تو میں نے سوچا کہ چلو میرا بستہ ہی تانگے میں رکھ کر لے جائیں مگر ایسا کبھی نہ ہوا۔ اپنے بوجھ اپنے سروں پر اٹھائے محلے کے چند لڑکے کالج میں داخل ہوئے تو ان میں ایک میں بھی تھا اور کوٹھی والوں کا بڑا بیٹا بھی۔

اور یہی وہ دن تھے جب کوٹھی کی رونق میں اضافہ ہوا تھا۔ محلے کی ملازمہ کے توسط سے پتا چلا کہ ان کے ڈیڈی آئے ہیں۔ یہ ڈیڈی لندن سے آئے تھے اس اطلاع نے ہمارے درمیان فاصلوں کی خلیج اور بھی بڑھادی اور جب ڈیڈی گئے تو جاتے ہوئے دونوں بڑے بیٹوں کو بھی تعلیم کے سلسلے میں ساتھ لے گئے۔ اب صرف چھوٹا رہ گیا تھا جو ابھی پرائمری سے نکل کر ہائی سکول میں قدم رکھ رہا تھا۔ محلے کی ملازمہ نے ہی بتایا کہ بہت جلد اسے بھی ڈیڈی ساتھ لے جائیں گے۔ ابھی چونکہ بیگم صاحبہ اکیلی تھیں اس لیے چھوڑ گئے ہیں میں نے گریجویٹیشن کے بعد ایک مقامی دفتر میں ملازمت اختیار کر لی کہ اب نہ صرف مجھے گھر کی کفالت میں ہاتھ بٹانا تھا بلکہ اپنا بوجھ بھی خود ہی اٹھانا تھا اور اسی دوران میں نے ایم اے کر لیا اور یوں ایک بہتر دفتر میں ملازمت مل گئی جہاں میرا اپنا کمرہ تھا، میز تھی اور کرسی تھی اور یہ احساس میرے لیے اطمینان بخش تھا۔

میں محلے کے اسی مکان میں اپنی ماں، بیوی اور دو بچوں کے ساتھ رہتا ہوں۔ میرا بڑا بیٹا محلے کے اسی پرائمری سکول میں پڑھتا ہے۔ جہاں کبھی میں پڑھتا تھا۔ فرق صرف اتنا پڑا

تھا کہ اب اسکول کی عمارت کی دیواریں اور فرش پختہ ہیں اسکول کا ایک گیٹ ہے اور اس پر اسکول کا نام لکھا ہوا ہے اور یہ سب پہلے نہیں ہوتا تھا۔ پرائمری سکول کے بعد ہائی سکول میں بیٹے کے داخل ہو جانے پر میں سوچ رہا ہوں کہ اسے سائیکل لے کر دوں گا۔ کوٹھی والی بیگم کے تینوں بیٹے پڑھ لکھ کر بڑے افسر بن چکے ہیں۔ بڑے لڑکے نے انجینئرنگ کی تھی اور وہ ملک میں ہی ایک دوسرے شہر میں اسٹنٹ ڈائریکٹر ہو گیا ہے۔ اس سے چھوٹا لندن میں ہی ملازمت کرتا ہے جبکہ سب سے چھوٹا بیٹا سرجن ہے۔ پاکستان میں رہنا چاہتا تھا مگر چند مہینوں کے بعد اچانک ہی وہ لندن واپس چلا گیا اور وہیں مستقل سکونت اختیار کر لی۔ تینوں بھائیوں کی شادیاں خوب ٹھاٹ باٹ سے ہو چکی ہیں۔

محلے والوں نے تو صرف چھوٹے بیٹے کی شادی کے ٹھاٹ دیکھے تھے۔ باقی دونوں کی شادیاں پتا نہیں کہاں ہوئیں اور کیسے ہوئیں لیکن یقیناً ٹھاٹ باٹ سے ہوئی ہوں گی۔

زندگی کی شاہراہ پر بیگم الماس اکیلی رہ گئی ہیں۔ دو سال ہوئے ہارٹ اٹیک نے ان کے خاندان کو ہمیشہ کے لیے ان سے جدا کر دیا اور ان کے بیٹے جو کامیاب ازدواجی زندگی گزار رہے ہیں، اپنے اپنے گھروں میں خوش باش ہیں اور کوٹھی والی بیگم صاحبہ روزانہ ٹیرس پر رینگنے کے قریب ایزی چیئر پر بیٹھ جاتی ہیں اور انتہائی انہماک سے اس کھیل کے میدان کی طرف دیکھتی رہتی ہیں جہاں بچے کھیل کود میں مصروف ہوتے ہیں جن میں میرا بڑا بیٹا عرفان بھی شامل ہے۔

ابھی ابھی میرے بیٹے نے مجھے بتایا ہے کہ اس مرتبہ کوٹھی والی بیگم صاحبہ نے انہیں فٹ بال خرید کر دیا ہے اور کہا ہے کہ آئندہ بھی جب انہیں نئے فٹ بال کی ضرورت پڑے تو آ کر اس سے کہہ دیں۔

یہ الفاظ مجھے چونکانے کے لیے کافی ہیں۔ میرے اندر ایک لمحے کے لیے نفرت کا شدید احساس جنم لیتا ہے اور میں چاہتا ہوں کہ عرفان کو فٹ بال کھیلنے سے منع کر دوں مگر پھر یہ

فنکار

اسے ہمیشہ سے یہ گلہ رہا ہے کہ لوگ اس کی مہارت اور صلاحیتوں کو جاننے میں بہت دیر کر دیتے ہیں۔ اتنی دیر کہ جب اس کا دل کام کرنے سے اکتانے لگتا ہے تو لوگوں تک اس کے کام کی مہارت کا شہرہ پہنچتا ہے اور وہ باوجود ان کے اصرار کے اپنا پیشہ تبدیل کرنے کا فیصلہ کر لیتا ہے، کہ یہی اطمینان کی ایک صورت نظر آتی ہے۔

اس نے کسی تدریسی ادارے سے نہ تو کسی خاص شعبے میں تعلیم حاصل کی تھی اور نہ ہی کسی تکنیکی ادارے سے کوئی فن سیکھنے کا باقاعدہ ڈپلومہ حاصل کیا تھا۔ اس کے باوجود بقول اس کے اس نے جس کام پر بھی توجہ دی، اپنی مسلسل محنت اور لگن سے بہت کم عرصہ میں اس نے اس میں خاطر خواہ مہارت حاصل کر لی اور اس مخصوص شعبہ میں استاد کا درجہ پایا کہ یہی وقت کی سند قرار پائی ہے۔

اس کا والد گاؤں میں منجھی پیڑھی ٹھونکنے کا کام کرتا تھا۔ بہت بھولا بھالا ناک کی سیدھ میں سفر کرنے والا اور سفر بھی ایسا کہ دائیاں پاؤں اٹھے تو بائیں کو خبر نہ ہو اور بائیاں پاؤں اٹھے تو اس کی دھول دائیں پاؤں پر نہ پڑے اس قدر سادہ کہ وہ گھر سے دوکان اور دوکان سے گھر آنے جانے کے علاوہ مہینوں تک کہیں اور نہ جاتا۔

سوچ کر چپ رہ جاتا ہوں کہ بیگم الماس کھیلنے ہوئے بچوں میں اپنے بچوں کا بچپن تلاش کرتی ہے جو اس نے اپنے بچوں کے بہتر مستقبل کے لیے کہیں راستے میں گنوا دیا تھا۔ یہ احساس مجھے روکتا ہے کہ میں وہ نفرت جو میرے دل میں پروان چڑھی ہے، اسے اپنے بیٹے عرفان کے دل میں نہ بوؤں کہ وہ ساری زندگی اس کی لپیٹ میں رہے گا۔

ہاں — اتنا ضرور ہے کہ گلی کا موڑ مڑنے سے پہلے ایک بار ضرور پیچھے مڑ کر دیکھتا ہوں۔ اگرچہ مجھے علم ہے کہ وہ ٹیرس پر رینگ کے قریب ایزی چیئر پر بیٹھی انہماک سے میدان میں کھیلے ہوئے بچوں کو دیکھ رہی ہوگی پھر بھی موڑ مڑنے سے قبل بیگم الماس کو دیکھ کر میرے اندر ایک عجیب سا لذت انگیز احساس سرسرا نے لگتا ہے اور میں عجیب سا اطمینان اور خوشی محسوس کرتا ہوں۔

(اپریل 1991ء)



کہتے ہیں کہ کبھی کوئی گاہک اس سے مایوس نہیں گیا جب بھی کوئی مسئلہ لے کر آیا تو اس کے والد نے اس کا کوئی نہ کوئی حل ضرور نکالا، لوگوں کو اس کے بارے میں یہی علم تھا۔ اس کے علاوہ اس کی شخصیت کا کوئی پہلو بھی کھلا ہوا نہیں تھا کچھ لوگوں کا خیال تھا کہ اس کے علاوہ اس کی شخصیت میں کچھ تھا ہی نہیں۔ گاؤں کی محدود ضرورتوں والی فضا میں رہنے کے باعث اس کے دل میں خدا ترسی بھری ہوئی تھی۔

کتنے ہی سال بیت گئے اس کے والد کو منجھی پیڑھی ٹھونکتے ہوئے، اس نے کبھی نانہ نہیں کیا تھا۔ وہ کبھی بیمار نہیں ہوا تھا مالک کو یاد پڑتا تھا کہ شاید ہی کبھی اس نے دوکان سے چھٹی کی تھی یا کام کرنے میں لاپرواہی یا کام چوری کا مظاہرہ کیا تھا البتہ اس کے کام کرنے کی اپنی ایک رفتار تھی جو زمانوں سے نہ تو کم ہوئی تھی اور نہ ہی زیادہ۔ عید سعید کے موقع پر اگر مالک اسے دو چار دن کی اجرت بونس کے طور پر دے دیتا تو بھی اس کے چہرے کے تاثرات میں کوئی تبدیلی نہ آتی تھی اس کی آنکھوں میں کبھی پسند یا ناپسند گی کی کوئی لہر نہیں اٹھتی تھی۔

حتیٰ کہ اپنے بیٹے کی پیدائش پر بھی اس کے شب و روز میں کوئی تبدیلی نہ آئی وہ تو کئی دن بعد مالک کو پتہ چلا تو اس نے خود ہی مٹھائی منگوا کر ارد گرد کے دوکانداروں کو اطلاع پہنچائی تھی کہ اس کا ایک اور ملازم بھی باپ بن گیا ہے۔

اس کے والد کے گھر آنے کا ایک مخصوص وقت تھا۔ شام مغرب کی اذان سے اتنا پہلے کہ وہ گھر پہنچ کر اطمینان سے اپنے سر کی پگڑی اتار کر چار پائی پہ ایک طرف رکھ دیتا۔ اس کی بیوی اس کے لیے پانی کا کٹورالے آتی۔ پانی پی کر وہ چند لمحے اطمینان کا سانس لیتا۔ بازو اوپر چڑھاتا اور وضو کے لیے بیٹھ جاتا۔ بعض اوقات وضو کے دوران اور بعض اوقات وضو کر چکنے کے بعد مغرب کی اذان ہو جاتی اور وہ گھر کے قریب ہی محلے کی جامع مسجد میں نماز پڑھنے چلا جاتا۔

واپس گھر پہنچنے پر کھانا تیار ہوتا، اور وہ حسب خواہش چند لقمے لے کر دسترخوان سے

اٹھ جاتا۔ کیا پکا ہے، مریج یا نمک تیز ہے یا کم ہے اس نے کبھی اس کا اظہار نہیں کیا تھا۔ موسموں کی تبدیلی کے ساتھ غروب آفتاب کا وقت بدلتا رہتا تھا مگر اس کی مصروفیت کا جو تعلق سورج کے غروب ہونے کے ساتھ بن گیا تھا اس میں کبھی کوئی تبدیلی نہ آئی تھی۔

اس پداری معاشرے میں ملا جلا کر یہی کل رول تھا جو اس کا والد تب سے کرتا آ رہا تھا جب سے اس نے ہوش سنبھالا تھا۔ گزرتے ہوئے وقت کا احساس صرف سفید ہوتے ہوئے بالوں سے ہو سکتا تھا کہ جب شام اس کا والد پگڑی اتار کر چار پائی پر رکھتا۔ وگرنہ اپنے والد کے چہرے کے نقش میں ہونے والی کسی قسم کی تبدیلی کو وہ محسوس نہ کر سکا۔

ایسے گھر میں پرورش پانے والے بچوں کا مستقبل زیادہ سے زیادہ جو ہو سکتا ہے وہی اس کا ہوا۔ ہوش سنبھالنے کے بعد جب اس کے ہاتھ باز و مضبوط ہوئے تو والد کے ساتھ دوکان پر جانے لگا۔

دوکان پر جانے کا سلسلہ بھی بالکل غیر محسوس طریقے سے شروع ہوا تھا۔ اول اول وہ گرمیوں کی دوپہروں میں والد کے لیے کھانا لے کر جاتا تھا پھر اس میں تسلسل آ گیا اور وہ نہایت باقاعدگی سے دوکان پر والد کی مدد کے لیے جانے لگا۔

دوکان پر اور کارگیر بھی تھے مگر اس کے والد کی شخصیت ان سب سے مختلف تھی۔ مستقل خاموشی نے جہاں اس کو بے شمار مسائل سے محفوظ رکھا ہوا تھا وہاں دیگر کارگیروں پر ایک طرح کا غیر مرئی سارعب بھی قائم تھا۔

ایک دن دوکان کا مالک خدا جانے کس ترحم کے موڈ میں تھا اس نے اس کے والد کو منجھی پیڑھی ٹھونکنے والے کام سے اٹھا کر چار پائیوں کے پائے بنانے والے کام پر لگا دیا۔ ترقی کے زینے کا یہ واحد مرحلہ تھا جو اس کے والد نے طویل مشقت کے بعد طے کیا تھا بلکہ یوں کہنا چاہیے کہ ایسا ہو گیا تھا اگر پائے بنانے والا کارگیر دوکان چھوڑ کر چلا نہ گیا ہوتا تو شاید یہ بھی نہ ہوتا۔

بہر حال چند دن کی محنت کے بعد اس کے والد نے چار پائیوں کے درست پائے بنانے شروع کر دیئے اور پھر وہ وقت بھی آیا کہ اس کے والد کے بنائے ہوئے پائیوں کا شہرہ دور دور تک پھیل گیا۔ بڑے بڑے زمیندار اور جاگیردار بیٹیوں کے جہیز کے لیے رنگے پائے اس کے ہاتھ کے بنے ہوئے ہی پسند کرتے۔ اس کے علاوہ دودھ بلونیاں اور دیگر گھریلو سامان جہاں گول مشین پر ترشے ہوئے اور نیلے سرخ اور پیلے رنگوں میں رنگے ہوئے پائے استعمال ہوتے تھے، وہ اس کے والد کے ہاتھ کا ہی شاہکار ہوتے تھے۔

جب اس نے والد کے ساتھ دوکان پر باقاعدہ بیٹھنا اور ہاتھ بٹانا شروع کیا تھا تو اس وقت تک اس کے والد کا شہرہ دور دور تک پہنچ چکا تھا اور علاقے میں اس کے والد کے فن کو قدر کی نگاہ سے دیکھا جانے لگا تھا۔

اور یہی وہ دن تھے جب اسے احساس ہوا تھا کہ مالک نے اس کے والد کو جاننے میں بہت دیر کر دی تھی۔ اگر کئی سال پہلے مالک اس کے والد کو یہ موقع فراہم کر دیتا تو بہت پہلے اس کا والد اس مقام پر پہنچ گیا ہوتا اور اب تک مزید کئی منازل طے کر چکا ہوتا۔

یہی وہ احساس تھا جس نے آکٹوپس کی طرح اس کو چاروں اور سے اپنی گرفت میں لے لیا تھا اور بتدریج گھیرا تنگ کرنا شروع کر دیا تھا۔

جلد ہی اس نے والد کے ساتھ پائے بنانے شروع کر دیئے تھے اور بہت جلد وہ مہارت اور سپیڈ ہر دو حوالوں سے والد سے بہت آگے نکل گیا تھا۔ لکڑی کا کلٹرا مشین پر چڑھا کر جب وہ اسے گھماتا تھا تو بڑے اعتماد اور کمال مہارت سے انگلیوں کا استعمال کرتا۔ اس کی آنکھ کا زاویہ تیز اور درست ہوتا کہ بغیر پیمائش کے ہی پائیوں کی گولائیاں اور کناریاں اتنی درست ہوتیں کہ آدھے سوت کا بھی فرق نہ پڑتا اور اسی صلاحیت نے اس کے کام کی رفتار میں بے پناہ اضافہ کر دیا تھا۔

مگر جلد ہی اس کام سے اس کا جی بھر گیا اس کی وجہ تو اسے سمجھ نہیں آئی البتہ زندہ

رہنے کے لیے جتنے عوامل اثر انداز ہوتے ہیں، وہ ذاتی طور پر ان کی بے معنویت کا شکار ہو گیا تھا اور یہیں سے بے زاری اور بددلی کی جڑیں پھوٹنا شروع ہوئیں۔

مگر یہ کیفیت چند دنوں کی فراغت تک ہی محدود تھی البتہ اب اس نے فرنیچر بنانا شروع کر دیا تھا۔ کہتے ہیں کہ جسے ایک بار لکڑی کی خوشبو کی لت پڑ جائے تو پھر وہ اس سے زیادہ عرصہ دور نہیں رہ سکتا شاید یہی وجہ ہو اس کے فرنیچر کی طرف لوٹنے کی۔ بہت تھوڑے سے عرصے میں وہ فرنیچر کی دنیا میں (یہ دنیا اس کے گرد و پیش میں واقع چند گاؤں تک ہی محدود تھی) ایک انقلاب برپا کر دیا۔ اس نے علاقے کے اثر و رسوخ والے خاندانوں کے گھروں میں نت نئے ڈیزائن پہنچا کر خاصی شہرت حاصل کر لی تھی اور علاقے میں شاید ہی کوئی ایسا گھر ہو جہاں اس کے ہاتھ کی بنی ہوئی کوئی چیز نہ ہو۔

لکڑی کو چھیلنے اور رندہ لگانے سے پہلے ہی وہ اس کی سطح پر بننے والے لہریوں کو پہچان لیتا تھا وہ ہر کرسی، میز، شوکیس میں لگنے والی لکڑی پر ابھرنے والے ریشوں کا ایسا انتخاب کرتا، دیکھنے والوں کی طبیعت خوش ہو جاتی تھی۔

علاقے میں جو فرنیچر بنتا تھا اس میں مختلف انواع کی گلکاریاں ہوتی تھیں مگر اس کے ہاتھ سے بننے والا فرنیچر بہت سادہ مگر بہت دلکش ہوتا تھا۔ وہ اکثر کہتا لکڑی کا اپنا ہی اتنا حسن اور دلکشی ہے کہ اس پر ہونے والی یہ گلکاریاں کسی طور مناسب نہیں لگتیں وہ فرنیچر میں استعمال ہونے والی لکڑی کے کناروں پر اور اس کے تناسب میں ہی پتہ نہیں کیا جاوے گا دیتا کہ آنے والا کچھ نہ کچھ ضرور خرید کر لے جاتا۔

مگر اس سارے عمل میں اسے کئی سال لگ گئے۔ اس کے اندر ایک مستقل بے چینی نے گھر کر لیا تھا۔ وہ سوچتا لوگ یقیناً میری مہارت اور فن کو جاننے اور سمجھنے سے قاصر ہیں اور جب وہ سمجھے لگیں گے اس وقت تک بہت دیر ہو چکی ہوگی۔

یہی وہ احساس تھا جس نے اسے کئی دنوں سے ڈسٹرب کیا ہوا تھا اور اس کا جی

اچاٹ ہوتا جا رہا تھا۔

ایک روز شاید انہی سوچوں میں غلطیاں بیٹھا فرنیچر بنا رہا تھا جب اس کی انگلی کٹ گئی۔ اس نے دوسرے ہاتھ کے انگوٹھے سے کٹے ہوئے زخم کو دبایا اور پندساری کی دکان کی طرف چل پڑا اور پھر وہ کبھی ورکشاپ میں نہیں گیا وہاں اب بھی اس کا شاگرد کام کرتا ہے۔ کئی ہفتے گزر گئے تھے۔ انگلی کا زخم بھی مندمل ہو چکا تھا مگر نشان مستقل رہ گیا تھا۔ سارا سارا دن وہ اپنے دوست کی مٹھائی کی دوکان پر بیٹھتا۔ سارا دن خوب گپ شپ ہوتی۔ سیاست کے اتار چڑھاؤ اور مفادات کی سودے بازیوں پر خوب بحثیں جتنی مگر یہ سب اس وقت تک تھا جب تک الیکشن نہیں ہوئے تھے۔ الیکشن ہونے کے بعد عوام کے منتخب نمائندگان حلف برداری کی تقریب سے فارغ ہو کر اپنے لیے آئین کے مطابق وزیراعظم کا انتخاب کر چکے تھے۔ اگلے چند ہفتوں کے بعد ہی سیاسی موضوعات پر گرما گرم بحث ٹھنڈی ہونا شروع ہو گئی تھی اور حکومتی سرگرمیاں معمول پر آ گئیں۔

62

اب جو فرصت ملی تو دھیان مٹھائی کی طرف چلا گیا اور وہیں دوست کی دوکان پر ہی مٹھائی بنانے لگا۔ اس کی مسلسل محنت اور نئے نئے تجربات کی عادت نے یہاں بھی اپنا رنگ دکھانا شروع کر دیا اور پھر علاقے میں جہاں بھی خوشی کا موقع آتا، چار لوگ مل بیٹھتے، تو اس کے ہاتھ کی بنی ہوئی مٹھائیوں کی لذت کا ذکر ضرور کرتے۔

ساتھ ہی ایک سائیکل والے نے دوکان چھوڑی تو اس نے کرائے پر لے لی اور پھر آزادانہ طور پر اپنا کام کرنے لگا۔

اردگرد کے سبھی گاؤں تک اس کا شہرہ پہنچا جہاں پر بھی شادی و مسرت کا لمحہ ہوتا اس کو ضرور یاد رکھا جاتا بلکہ ایسے مواقع کے لیے خصوصی طور پر مٹھائیاں بنوائی جاتیں۔ اسی طرح اس نے مختلف نوعیت کے تجربات کے بعد جونئی نئی مٹھائیاں بنائی تھیں تو خود ہی ان کے اٹنے سیدھے نام رکھنا شروع کر دیئے تھے مثلاً برنی اور کھوئے کو ملانے سے اس نے ایک تیسری چیز

بنائی تھی جس کا نام اس نے ”برکھویا“ رکھا تھا۔ اس کی شکل بظاہر تو برنی کی ٹکیوں کی طرح ہوتی تھی مگر دونوں ذائقے علیحدہ علیحدہ محسوس ہوتے تھے اور کھانے والے کو اندازہ نہ ہو پاتا تھا کہ اگلا نوالہ برنی کا ہے یا کھوئے کا۔ اسی طرح سردیوں کے موسم میں وہ اس میں گاجر کا حلوہ مکس کر دیتا تھا۔ اس کا ایک الگ اپنا ذائقہ بن جاتا۔ اس کے ٹکڑے نسبتاً بڑے کیے جاتے تھے اور اس کا نام اس نے گجر بنی رکھا ہوا تھا۔ گجر بنی کی رنگت میں کہیں کہیں گاجر کی سرخی اس کو دیکھنے میں بھی پر لطف بنا دیتی تھی۔

جلیبی کا خاص موسم ہوتا تھا خصوصاً جب میلوں ٹھیلوں کے دن ہوتے تھے وہ تمام تر ساز و سامان کے ساتھ میلے کے مقام پر شفٹ ہو جاتا اور تازہ تازہ جلیبی میلے کے شائقین کی خدمت میں پیش کرتا اور جس روز کبڈی ہوتی یا دنگل ہوتا وہ اس کی دیہاڑی کا انتہائی آمدن والا دن ہوتا تھا۔ لوگوں نے اس کو اور اس کی مٹھائیوں کو خوب خوش آمدید کہا تھا اور اسے مناسب وقت کے بعد ہی شہرت اور عزت ملنا شروع ہو گئی تھی مگر پھر بھی جانے کیوں اس کا جھکاؤ بیکری کی اشیاء کی طرف ہو گیا۔ تازہ تازہ بند جب وہ تیار کرتا تو دس دکانیں دائیں اور دس دکان بائیں تک اس کی میٹھی میٹھی خوشبو جاتی تھی۔ بسکٹوں کے ڈیزائن میں تو اس نے انتہا ہی کردی تھی۔ شکل اور ذائقے، ہر دو حوالوں سے ایسی ایسی خوش ذائقہ اور لذت انگیز چیزیں آٹے میدے سے بنا ڈالیں کہ کھانے والا ایک بار ہاتھ بڑھالے تو پھر ہاتھ رکتا نہیں تھا اور اگر ایک نظر دیکھے تو کھائے بغیر رہ نہیں سکتا تھا۔

ایک دن اخبار میں کیک بنانے کی ترکیب پڑھ لی۔ اسی روز کیک بنا ڈالا۔ پہلا پہلا کیک تھا۔ بندہ چونکہ سمجھدار تھا اور اجزائے ترکیبی کے ملانے کے حساب کتاب سے واقف۔ نتیجہ یہ نکلا کہ پہلا پہلا کیک ہی بہت امید افزا رہا۔ اس نے ساتھ کے دوکانداروں کو ایک ایک ٹکڑا دیا اور سب نے بڑی تعریف کی۔ اس کے بعد کیا کیک کی وسیع دنیا میں جو آگے بڑھا تو بڑھتا ہی چلا گیا۔

ایک روز ایک گاڑی والے صاحب کیک لینے آئے تو واپسی پر ان کی گاڑی خراب ہوگئی۔ بڑی کوشش کی مگر اشارٹ نہ ہوئی۔ وہ صاحب دوبارہ دوکان پر آئے اور اسے کہنے لگے کہ گاڑی کا خیال رکھنا میں ابھی مکینک کو لے کر آتا ہوں، اس نے ایک لمحہ کے لیے سوچا، اور ان صاحب کے ساتھ ہی باہر نکل آیا۔ گاڑی کا بونٹ کھول کر اندر دیکھا تو تاروں اور کل پرزوں پر مشتمل ایک بالکل ہی مختلف دنیا اس کی منظر تھی۔ تاریں ادھر ادھر کر کے اس نے محض ان کو چھونے کی خواہش پوری کی۔ وہ صاحب جب مکینک کو لے کر آئے تو اس نے بھی گاڑی کے انجن پر اپنا سر جھکا دیا۔ سمجھ تو اسے کچھ نہ آئی البتہ ایک خواہش نے اس کے پاؤں روک لیے اور اس نے وہیں کھڑے کھڑے گاڑیوں کی مرمت کا کام سیکھنے کا فیصلہ کر لیا۔

چند ہفتے کام کرنے کے بعد ہی اسے اندازہ ہو گیا کہ یہ ایک حد ہے جس کے آگے اس کے استاد کا علم بھی ختم ہو جاتا ہے مگر اس کے تجسس اور دن رات کی محنت نے اس کے سامنے گاڑی کے کل پرزوں کے بہت سارے معاملات واضح کر دیئے۔ لہذا جلد ہی وہ اس مقام پر آن پہنچا کہ پٹرول اور ڈیزل سے چلنے والے انجن، موٹر سائیکل، ٹریکٹر گاڑی، غرض کچھ بھی ہو، اگر وہ اس تک پہنچ جاتا تو پھر مرمت ہوئے بغیر واپس نہ جاتا تھا۔

کام پر گرفت بہت آہستہ آہستہ آئی اور یوں رفتہ رفتہ لوگوں کا اس پر اعتماد قائم ہونا شروع ہو گیا۔ گاؤں میں تو ایسی کوئی خاص گاڑیاں وغیرہ تھیں نہیں البتہ سڑک سے گزرنے والی گاڑیاں، پک اپ سوزوکی، ٹریکٹر، موٹر سائیکل والے اس کے گاہک تھے۔ کام آگے بڑھ رہا تھا مگر سست روی کے ساتھ مگر اس کی سمجھ بوجھ بہت تیزی سے مختلف مراحل طے کر رہی تھی۔

مگر وہ جو اس کو گلہ تھا کہ لوگ اسے سمجھنے اور جاننے میں بہت دیر کر دیتے ہیں بلکہ ان تک اس کا شہرہ تب پہنچتا ہے جب وہ اس کام سے اکتانے لگتا ہے، بس ایک بات تھی جو اس کے دماغ میں بیٹھ گئی تھی دراصل یہ احساس اس بے چینی اور اضطراب کے لظن سے پھوٹا تھا جس کی تسکین کے لیے وہ اپنے آپ کو مختلف کاموں میں الجھائے رکھتا اور ہر گتھی سلجھانے کے بعد

اسے ویسی ہی خوشی نصیب ہوتی جیسے ایک ریاضی دان کو ایک کلیہ معلوم کر کے یا پھر جیسے ایک فن کار کئی فن پارے بنانے کے بعد ایک ایسا فن پارہ بناتا ہے کہ جو باعث تسکین ہوتا ہے، اگرچہ یہ اطمینان بھی عارضی ہوتا ہے اور پھر اگلے ہی کسی لمحے فن کار اسی ازلی تڑپ اور بے چینی کے ہاتھوں بے بس ہو چکا ہوتا ہے۔

اس نے اپنے بیٹے کی پیدائش پر مٹھائیاں اپنے ہاتھ سے بنا کر بانٹی تھیں۔

اس نے اپنی بہن کے جہیز کا فرنیچر خود اپنے ہاتھوں سے بنایا تھا۔ اس کی لکڑی کے انتخاب کے لیے اس نے بڑی بڑی لکڑ منڈیاں دیکھیں۔ کئی موقعوں پر لکڑی کو چرا کر اس کی خوشبو سونگھی۔ کٹے ہوئے تختوں پر بننے والے لہریوں کو دیکھا اور کئی ہفتوں کی خواری کے بعد اس کو اپنی مطلوبہ لکڑ مل سکی اور پھر وہ کئی ہفتوں کے لیے ورکشاپ میں ٹک کر بیٹھ گیا اور تب ہی اٹھا جب بہن کے جہیز کا تمام فرنیچر بنا چکا تھا۔

اس کا باپ جس ورکشاپ میں کام کرتا تھا۔ اس کی مشینری کو بھی اس نے کئی مرتبہ مرمت کیا۔

جس روز اس کے والد کا انتقال ہوا وہ گھر پر ہی تھا۔ اس کا والد حسب معمول مغرب کی اذان سے کچھ دیر پہلے گھر آیا۔ اس نے اپنی پگڑی اتار کر چارپائی پر رکھی اور اس کی ماں پانی کا کٹورا بھرا لائی۔ پانی پینے کے بعد وہ وضو کے لیے اٹھا، اور پھر نماز پڑھنے مسجد چلا گیا۔

واپسی پر اس نے کھانا کھایا، کچھ دیر حقہ گڑ گڑایا اور پھر چارپائی پر لیٹ گیا، عشاء کی اذان ہوئی اور نماز پڑھنے مسجد چلا گیا۔ واپسی پر چپکے سے چارپائی پر لیٹ گیا اس نے کوئی بات نہیں کی۔ اس کی ماں نے لائٹن کی لودھم کر دی۔ صبح چڑیوں کے چہچہانے کے بعد دیر تک جب اس کا والد نہ اٹھا تو اس کی ماں کو تشویش لاحق ہوئی۔ پاس آئی ہاتھ لگا کر دیکھا تو اس کا جسم تنخ کو رے جیسا تھا اس کی ماں نے کوئی بین نہیں کیا۔ روئی نہیں، بس چپکے سے اس کو جگا دیا۔ منہ سے کچھ نہیں بولی، اس کی آنکھوں میں ہی کچھ تھا جس کو دیکھ کر وہ ایک لمحے میں ہی معاملے کی

تہہ تک پہنچ گیا۔

اب جو گورکن کی ڈھنڈیا پڑی تو معلوم ہوا سارا خاندان دریا پار کے گاؤں اپنے عزیز کے انتقال پر کل سے گیا ہوا ہے اور واپسی کی کوئی امید نہیں۔ سارا دن گزر گیا تھا۔ دو تین نوجوانوں نے قبر کھودنے کے لیے اپنی خدمات پیش بھی کیں مگر اس نے کوئی توجہ نہیں دی۔

ظہر کی نماز کے بعد اس نے کدال اٹھائی اور ضروری سامان لیا اور قبرستان چلا گیا۔ اس کے لیے بالکل نیا تجربہ تھا اس نے کبھی اس سے پہلے گورکن کو قبر کھودتے ہوئے دیکھا بھی نہیں تھا۔ قبر کا سائز بھی اس نے کچھ اپنے اندازے اور کچھ ساتھ والی قبر کو دیکھتے ہوئے خود ہی طے کیا تھا۔

دو گھنٹے کے بعد قبر بالکل تیار تھی وہ چاروں شانے چت خود پہلے اس میں لیٹ گیا۔ ٹھنڈی ٹھنڈی زمین پسینے میں نہائے ہوئے جسم کو بہت آرام دہ لگی۔

تھوڑی دیر یونہی لیٹنے کے بعد ایک عجیب طرح کی آسودگی کے ساتھ وہ اٹھا اور قبر سے باہر نکلا۔ قبر اس کے اندازے سے زیادہ گہری کھد گئی تھی البتہ چوڑائی اور لمبائی میں اس کا سائز مناسب تھا۔

وہ گھر پہنچا، نہادھو کر جنازہ کے لیے تیار ہوا۔ مسجد میں اعلان ہو رہا تھا:

حضرات! نماز جنازہ کے لیے تشریف لے آئیے۔

اس کے والد کو قبر میں اتارنے کے بعد جب سارے لوگ واپس آ گئے۔ وہ آخری شخص تھا جس نے سب سے اخیر میں ایک بھر پور نظر قبرستان پر دوڑائی جہاں سینکڑوں قبروں کے نشان زمین کی سطح سے بلند ہو رہے تھے۔ ان میں ایک نشان اس کے والد کی قبر کا بھی تھا جو اسے باقی قبروں سے یونہی قدرے مختلف محسوس ہو رہی تھی مگر یہ محض اس کا اپنا خیال تھا۔

وہ دن اور آج کا دن۔ اس نے قبریں کھودنے کا شغل ہی اپنا لیا ہے جسے اس نے ابھی تک اپنا پیشہ نہیں بننے دیا۔ ہر قبر کی تیاری کے بعد اس کے چہرے پر ایک مختلف قسم کی

طمانیت ہوتی ہے۔ وہ کتنی کتنی دیر تک قبر کے سرہانے بیٹھا اسے دیکھتا رہتا ہے اس کے کناروں کو آدھا آدھا نچ تک تراش تراش کرنے میں بھی حساب رکھتا ہے۔

لوگ اس کے پاس نہیں آتے، بلکہ جب بھی گاؤں میں کوئی انتقال کر جاتا ہے۔ وہ کچھ دیر مرنے والے کے گھر بیٹھ کر اپنے گھر آتا ہے اور ضروری سامان لے کر سیدھا قبرستان پہنچ جاتا ہے۔ اسے اس سے غرض نہیں کہ لوگ اسکی تعریف کرتے ہیں یا نہیں اس نے اپنے آپ کو غیر شعوری طور پر اس شغل سے وابستہ کر لیا ہے، اسے اس کی بھی پرواہ نہیں کہ لوگ کیا کہتے ہیں۔ وہ کہتا ہے کہ قبریں کھودنے کا کام اتنا دلچسپ ہے کہ اس کا دل بھرتا ہی نہیں اور میں اپنی جگہ مسلسل سوچ رہا ہوں کہ کہیں ہم سب اسے سمجھنے میں بہت دیر تو نہیں کر رہے۔

(19 اکتوبر 1993ء)



بالکل روشن چاند کی طرح لگ رہا ہے۔

لڑکی کے خدو خال بالکل ویسے ہی ہیں جیسے میں آج کل اپنی بیوی کے بارے میں ایک خیالی پیکر بنائے ہوئے تھا۔ عمر کے وہ ایام یا چند ہفتے جو شادی سے پہلے کے ہوتے ہیں، انسان ہر نظر آنے والے چہرے میں اپنی پسند و ناپسند کے نقوش تلاش کرنے لگتا ہے اور کچھ یہی سبب تھا کہ میں نے اس عورت کو ایک جائزہ لیتی ہوئی آنکھ سے دیکھ لیا تھا مگر وہ جتنا عرصہ میرے سامنے بیٹھی رہی، میری چھتی ہوئی تجزیاتی آنکھ اس میں کسی قسم کا رد عمل پیدا کرنے سے قاصر رہی۔

دوسری اہم وجہ وہ چھوٹا لڑکا تھا جو باپ کی گود میں بیٹھا تھا اور وہ تمام تر توجہ ملنے کے باوجود بہت بے چین اور مسلسل عجیب و غریب حرکتیں کر رہا تھا۔ ان میں قابل ذکر حرکت یہ تھی کہ وہ تھوڑی دیر کے بعد دونوں ہاتھوں سے بڑے بھائی کو پٹینے لگتا جو ماں کی گود میں بیٹھا ہوا تھا۔ بڑا بھائی جو کہ عمر میں یہی کوئی سال بڑا ہوگا۔ اس پر کسی قسم کا کوئی رد عمل ظاہر نہیں کر رہا تھا۔ اب ہونا تو یہ چاہیے تھا کہ ماں باپ چھوٹے بیٹے کو سمجھاتے، منع کرتے، مگر وہ الٹا بڑے بیٹے کو دلاسا دے رہے تھے۔

چھوٹا بھائی پیار سے ہاتھ پھیرتے ہوئے بڑے بھائی کے منہ پر اچانک تھپڑ مار دیتا، اس کے گال کھینچنے لگتا۔ یہ عجیب قسم کی حرکت مجھ سے دو چار بار سے زیادہ برداشت نہ ہوئی اور پھر جب اس نے ایسا کیا تو میں نے بالکل اچانک ہاتھ آگے بڑھا کر چھوٹے بچے کو اس حرکت سے باز رکھنے کی کوشش کی، اور پیار سے پچکار تے ہوئے کہا: ”بھائی کو نہیں مارتے، پیار کرتے ہیں۔“

چھوٹے بیٹے نے تو اس پر کوئی رد عمل ظاہر نہ کیا، البتہ اس کے والد نے کچھ ناخوشگوار انداز سے میری جانب دیکھا اور اپنے جسم کو ایک زاویے سے گھماتے ہوئے اپنا رخ دوسری جانب کر لیا۔

تکون

ٹرین کے اس ڈبے میں یوں تو بے شمار مسافر بیٹھے ہیں مگر میں اس وقت اپنے علاوہ صرف دو دوسرے مسافروں کا ذکر کروں گا۔ ہاں کہانی کے آخر میں شاید تیسرا کردار بھی شامل ہو جائے مگر یہ ضروری نہیں ہے۔

میں یہ ساری بات اس لیے بیان کر رہا ہوں تاکہ آپ کو کہانی سمجھنے میں آسانی ہو۔ میرے دائیں طرف ایک بتیس چونتیس سال کا شخص ہے اور میرے سامنے بائیں چونتیس سال کی ایک خاتون۔ لڑکی اس لیے نہیں لکھ رہا کیونکہ وہ دو بچوں کی ماں ہے اور جس گھرانے سے اس کا تعلق ہے وہاں ماں کو اتنی غذا میسر نہیں ہوتی کہ وہ بچوں کی پیدائش کے بعد لڑکی ہی رہے وہ عموماً عورت بن جاتی ہے۔

ہاں تو وہ شخص اپنی گود میں چھوٹے بیٹے کو بٹھائے ہوئے ہے جبکہ اس عورت کی گود میں بڑا بیٹا بیٹھا ہوا ہے۔ دونوں میاں بیوی کی طرف میرا دھیان جانے کی دو جوہات تھیں۔

پہلی اور اہم وجہ وہ عورت ہے جس نے بڑے بیٹے کو بڑے والہانہ انداز میں ایک بازو کے گھیرے میں لے کر اپنی گود میں بٹھایا ہوا ہے۔ اس کے سر اور شانوں پر سیاہ رنگ کی ایک چادر لپی ہوئی ہے جس پر ستارے ٹانکے ہوئے ہیں اور سیاہ چادر میں صاف شفاف چہرہ

بڑی عجیب بات تھی۔ بچوں کو پیار کریں تو عام طور پر والدین بہت دوستانہ انداز سے دیکھتے ہیں اور ان کی آنکھوں میں تشکر سا جھلک جاتا ہے مگر یہاں معاملہ ہی الٹ تھا۔ میں نے بچوں کو قدرے غور سے دیکھا تو معلوم ہوا کہ چھوٹا بیٹا تو ہو بہو باپ کی کاپی ہے البتہ بڑا بیٹا اپنے خدو خال کے اعتبار سے نہ تو ماں سے مشابہت رکھتا تھا اور نہ ہی والد کا عکس اس میں لہراتا تھا۔ میں نے ماں کی طرف دیکھا اس کا قدمناسب تھا البتہ اس کی صراحی دار گردن اسے قدرے لمبا بنا رہی تھی، ناک کوئی ایسی نوکدار تو نہیں تھی مگر پھر بھی چہرے پر بہت نمایاں تھی، بالوں کو جیسے ہاتھ سے کنگھی کر کے ربن میں باندھ دیا گیا تھا اور ہونٹ اپنی ساخت اور رنگت ہر دو اعتبار سے بہت جاذب نظر تھے ان کا رنگ زیادہ دودھ اور پتی ڈال کر پکائی ہوئی چائے کی طرح تھا اور جہاں یہ رنگ ختم ہوتا تھا ایک قدرے محسوس ہونے والی گہرے رنگ کی لیکری بنتی تھی یوں سمجھیے کہ بغیر لپ اسٹک کے ایسے ڈیفائنڈ (Defined) ہونٹ میں نے اس سے قبل نہیں دیکھے تھے۔

ہاں تو میں نے جب بچے کے گالوں کو پیار سے چھوتے ہوئے اس حرکت سے باز رکھنے کی دوسری بار کوشش کی تو بچے کو مجھ سے قدرے دور کرتے ہوئے وہ شخص کہنے لگا: ”میں خوب جانتا ہوں آپ ایسا کیوں کر رہے ہیں۔ ایک بات ذہن میں رکھیے اب کی بار ایسا نہیں ہوگا۔“ وہ شخص تو بالکل لڑائی کے لہجے میں بولا میرے لیے اس کا لہجہ اور جملہ دونوں ہی حیران کن تھے۔ قدرے گھبرائے ہوئے انداز میں میں نے اس سے پوچھا ”تم کیا جانتے ہو؟ اور اب کی بار کیسا نہیں ہوگا؟“

وہ شخص بے دھڑک بولا: ”بالکل آپ کی طرح ہی پڑھا لکھا معلوم ہوتا تھا۔ ہماری نئی نئی شادی ہوئی تھی۔ ٹرین میں ہی ملا تھا یونہی بات شروع ہوئی تھی۔ ہم اترے اور وہ بھی اسٹیشن پر ہی اتر گیا۔ ساتھ ساتھ چلنے لگا تھوڑی دیر آرام کروں گا بہت لمبا سفر کرنا ہے۔ تھوڑی دیر رک کر تازہ دم ہو کر چلا جاؤں گا۔“

اچھا تو پھر — میں نے اس انداز سے پوچھا کہ جلدی جلدی ساری بات بتا ڈالے۔ پھر کیا —؟ وہ تو چلا گیا مگر چند مہینے بعد جب میرے گھر بیٹا پیدا ہوا۔ تو پہلے تو میں خوشی سے پاگل تھا میں نے غور نہ کیا۔ چند مہینے بعد ایک روز اچانک ہی مجھے اپنے بیٹے کو دیکھ کر وہ شخص یاد آ گیا۔ جوں جوں میرا بیٹا بڑا ہوتا گیا۔ اس کے نقوش اس شخص کے خدو خال میں ڈھلتے ہوئے محسوس ہونے لگے اور بعد میں تو لوگوں نے منہ پر کہنا شروع کر دیا کہ تو ماں پر ہے اور نہ ہی باپ کی مشابہت ہے۔ عجیب عجیب انداز سے لوگ باتیں کرتے تھے۔ سامنے والی سیٹ پر بیٹھی ہوئی وہ عورت جو اس کی بیوی تھی اور بڑے بیٹے کو والہانہ انداز میں ایک بازو کے گھیرے میں لیے بیٹھی تھی، مجھے تھوڑی دیر کے لیے کوئی افسر آگئی۔ اس کا چہرہ بے تاثر تھا جیسے اس نے کچھ سنا ہی نہ ہو۔ میرے لیے یہ بات بہت دلچسپی کا باعث تھی۔

اس شخص کی سوچ عجیب جاہلانہ اور بے سرو پا تھی اور میں ایک لمحے کے لیے اس بات کو ماننے کے لیے تیار نہ تھا۔

باقی سفر جتنا بھی کٹا، میں چوروں کی طرح دبکا چپ چاپ بیٹھا رہا۔ اس تمام عرصے میں اس شخص نے چھوٹے بیٹے کو اپنی گود میں ہی رکھا اور راستے میں مختلف طرح کی چیزیں لیکر دیتا رہا۔ کبھی ٹافیاں کبھی آئس کریم اور کبھی بوتل مگر بڑے بیٹے کو جو ماں کی گود میں دبکا پڑا تھا، ایک آدھ بار ہلکے سے پوچھا، جس پر اس نے انکار کر دیا۔

وہ عورت کہ جسے میں لڑکی نہیں کہہ سکتا تھا تمام راستے گرد و پیش سے بے نیاز اور بے تاثر چہرے کے ساتھ بیٹھی رہی۔ اس نے اپنے خاندن کی کوئی بات سنی یا نہیں، معلوم نہیں۔ دیکھنے میں وہ قدرے پڑھی لکھی اور بہتر لگ رہی تھی جبکہ اس کا خاندن شاید اخبار پڑھ سکتا ہو۔ ہو سکتا ہے اخبار بھی نہ پڑھ سکتا ہو اور صرف دستخط کر سکتا ہوگا، اور شاید دستخط بھی نہ کر سکتا ہوگا۔ ایسے شخص کا کیا خواب ہوگا جس کی تعبیر وہ بچوں میں تلاش کرے گا۔

ہاں مگر اس لڑکی کا خواب ہو سکتا ہے جسے وہ اپنی اولاد میں ہی تلاش کر سکتی ہے۔ وہ

لڑکی جو کہ بائیس چوبیس سال کی عمر میں ایک مکمل عورت بن گئی تھی۔ اس کا آئیڈیل اس کے بیٹے کی شکل میں جب جوان ہوگا تو کیا تمام عمر محض خوابوں کے سہارے گزارنے والی چند خواب اپنے بیٹے کو منتقل کر سکے گی اور اس شخص کا آئیڈیل جب چھوٹے بیٹے کی صورت میں نشوونما پائے گا، پروان چڑھے گا تو کیا ایک ہی گھر میں پیدا ہو کر پروان چڑھنے والے بچے اپنے درمیان بھائیوں کا سا تعلق قائم کر سکیں گے۔

یہ عورت جو اس وقت میرے سامنے بے تاثر و بے زبان بیٹھی ہے۔ اس کے اظہار کی یہ خوفناک شکل کس انجام کو پہنچے گی؟ یہ سفر کب ختم ہوگا؟ کوئی اسٹیشن بھی نہیں آ رہا تھا کہ میں اپنی منزل سے پہلے ہی اتر جاتا اور ان نظر آنے والے غیر انسانی وجودوں سے خود کو دور کر لیتا مگر گاڑی چلتی جا رہی تھی، چلتی جا رہی تھی۔

یہاں سے کہانی میں تیسرا کردار داخل ہوتا ہے اور وہ ایک ادھیڑ عمر کی عورت ہے جو سامنے والی سیٹ پر اس لڑکی نما عورت کے بائیں طرف بیٹھی تھی۔ اس ادھیڑ عمر عورت کا شاید 67 میں نوٹس بھی نہ لیتا مگر جب ٹکٹ چیکر نے آ کر ان سے ٹکٹ مانگے تو اس ادھیڑ عمر عورت نے اپنے پرس میں سے تین ٹکٹ نکال کر دکھائے۔

یہ ادھیڑ عمر عورت اپنے خدخال کے اعتبار سے نہ تو لڑکی کی ماں لگتی تھی اور نہ ہی لڑکا اس کا بیٹا لگتا تھا تو پھر اس عورت کا ان دونوں کے ساتھ کیا تعلق بنتا ہے؟ انسانی رشتوں کے باہمی تعلق کو خدخال کی مناسبت سے تلاش کرنے میں کیا آپ میری مدد کر سکتے ہیں؟ اگر نہیں تو مجھے کچھ وقت دیجیے تاکہ گاڑی آہستہ ہونے پر میں رشتوں کی اس تکون سے باہر نکل جاؤں مگر گاڑی ہے کہ چلتی جا رہی ہے، چلتی جا رہی ہے۔

(نومبر 1994ء)

